

حضرت یوسفؑ

قید سے محل تک

PDFBOOKSFREE.PK

ڈاکٹر محمد طاہر جگڑول

تعارف

ہماری نظر سے شاذ و نادر ہی کوئی ایسی کتاب گزرتی ہے جس کا مصنف تاریخ کے خشک اور غیر دلچسپ واقعات میں زندگی پھونکنے اور ہمارے سامنے زندہ اور جیتی جاگتی تصویر پیش کرنے میں کامیاب ہوا ہو۔ تاہم یہ کتاب اسی قسم کی ایک کامیاب اور قابل تعریف تصنیف ہے۔

اس کتاب میں مصنف نے طرز بیان کی چاشنی اور خیالات کی روانی کی بدولت حضرت یوسف کی حیات طیبہ کے متعلق حقائق و واقعات کو نہایت خوبصورتی سے الفاظ کی لڑی میں پرویا ہے۔ لطف کی بات یہ ہے کہ اس میں مرقوم ایک واقعہ بھی ایسا نہیں جو مبنی برحقیقت نہ ہو۔ صحیح کردار نگاری اگرچہ ایک مشکل فن ہے، لیکن مصنف نے اس کے ساتھ پورا پورا انصاف کیا ہے۔

چونکہ اس کتاب کے تمام مندرجات کی بنیاد کتاب مقدس ہے، اس لئے ہمیں اس کتاب میں حضرت یوسف کی ایک سو دس سالہ زندگی کا ہر پہلو نظر آتا ہے۔ مثلاً باپ کی محبت، بھائیوں کا حسد، غلامی کی زندگی، کڑی آزمائش اور پھر سرفرازی، ان کی زندگی پاکیزگی، حلیمی، فرض شناسی، عالی ظرفی اور ایمان داری کا ایک خوبصورت اور عمدہ نمونہ ہے۔

ہم بڑے یقین کے ساتھ کہہ سکتے ہیں کہ اس کتاب کا مطالعہ کرنے کے بعد آپ خواندہ ہو کر خود ان تمام واقعات کو کلام الہی یعنی بائبل مقدس میں پڑھیں۔ یاد رہے حضرت یوسف کے حالات زندگی کی تفصیلات کتاب مقدس کی پہلی کتاب پیدائش کے بات 25 تا 50 میں مندرج ہیں یوں آپ دیکھیں گے کہ یہ کتاب ایک دلچسپ کہانی ہی نہیں بلکہ کتاب مقدس کی ایک خوبصورت اور پر مغز تفسیر بھی ہے۔

پہلا باب

لرزہ خیز آغاز

ایک بڑا قافلہ وسطیٰ کنعان میں شہر سکم کی جانب رواں دواں تھا قبیلے کے پروقار سردار حضرت یعقوب کی نگاہیں قافلے میں موجود ان گنت مویشیوں، بھیڑ، بکریوں، گدھوں اور اونٹوں پر لگی تھیں تاکہ سفر میں کوئی خلل پیدا نہ ہو۔ گدھوں اور گاڑیوں پر سوار بچے اور عورتیں بھی برابر ان کی نظر میں تھے۔ قافلے میں ان کے غلام اور نوکر چاکر بھی شامل تھے۔ جن کی تربیت پر انہیں ناز تھا۔ اور اب تو وہ ان کے گھرانے کا ایک حصہ بن چکے تھے۔ اس کے علاوہ ان کے دس بڑے بیٹے بھی ان کے شریک سفر تھے۔ ہنرمند اور کڑیل جوان۔ باپ کی ان پر کڑی نظر رہتی تھی کیونکہ وہ بالکل اپنی ماؤں پر گئے تھے۔ ان کی بھی دور جوانی میں آپس میں نہیں بنتی تھی۔ سردار نے سرداؤں بھری، انہوں نے کبھی دو بیویوں اور دو حرموں کی خواہش بلکہ تصور بھی نہیں کیا تھا۔ لیکن حالات نے کچھ ایسا رخ اختیار کیا کہ انہیں مجبوراً یہ سب کچھ دیکھنا پڑا

شام کے سائے گہرے ہونے لگے تھے۔ تھکا ماندہ سورج دھیرے دھیرے پہاڑ کی چوٹیوں کی اوٹ میں چھپنے لگا تھا۔ ساری فضا شفق رنگ ہوئی جاتی تھی۔ قافلہ اب بھی رواں دواں تھا۔ چہروں پر تمناؤں، امنگوں اور وہابانہ مسرتوں کے شفق پھوٹنے لگی تھی۔ ان کے قدم آباؤ اجداد کی سر زمین پر پڑ رہے تھے جس کے خواب وہ برسوں سے دیکھتے آئے تھے۔

امی جان! یہ وہی راستہ ہے نا جہاں سے بڑے دادا ابو (ابراہیم) بھی آئے تھے؟ یہ آواز حضرت یعقوب کے چھوٹے بیٹے حضرت یوسف کی تھی۔ ان کے بھی بہت سے ریوڑ، غلام اور خیمے وغیرہ تھے نا؟ ان کے لئے تو یہ اجنبی ملک تھا لیکن ابو تو یہیں پیدا ہوئے۔ میں اور آپ پہلے یہاں کبھی نہیں آئے۔ ذرا سوچئے امی جان! بڑے دادا ابو نے اپنا پہلا خیمہ سکم میں ہی گاڑا تھا۔ اسی سر زمین پر جہاں سے آج ہم گزر

رہے ہیں!

حضرت یعقوب اونٹ پر سوار اس بیل گاڑی کے پاس سے گزرے جس میں ان کی پہلی بیوی لیاہ سوار تھی اور اس کے ساتھ اس کی اکلوتی بیٹی دینہ بھی بیٹھی تھی۔ دونوں اپنی لونڈی زلفہ سے باتیں کرنے میں مصروف تھیں۔ زلفہ بھی حضرت یعقوب کی ازدواج میں سے تھی۔ جو نہی دینہ کی نظر باپ پر پڑی وہ ہاتھ ہلاتے ہوئے بولی ابا پڑاؤ جلدی ہی ڈالیں گے نا؟

باپ نے بڑی شفقت سے ہاں میں سر ہلایا۔ اپنی نوجوان بیٹی کو دیکھ کر انہیں احساس ہوا کہ وہ کتنی خوبصورت ہے۔ ساتھ ہی نسوانی آوازیں ابھریں، سکم میں شاپنگ کرنے کا کتنا مزہ آئے گا!

حضرت یعقوب کی دایہ دیورہ کیلئے یہ سفر بڑا تکلیف دہ تھا۔ کچھ عمر کا تقاضا، کچھ راستے کی طوالت اور ناہمواری، مسلسل جھٹکوں سے اس کا جوڑ جوڑ دکھ رہا تھا۔ حضرت یعقوب نے اس کے چہرے پر کرب کے آثار دیکھتے ہوئے بڑی محبت سے اس کی ہمت بندھائی، دیورہ نے قافلے کے پیشوا کے جھلسے ہوئے چہرے پر نگاہ ڈالی تو ایک زندہ دلانہ مسکراہٹ اس کے لبوں پر پھیل گئی۔ وہ آج بھی اسے وہی ننھا مناسا یعقوب لگا جسے وہ کبھی ڈانٹتی اور کبھی پیار سے سینے سے لگایا کرتی تھی۔ جسے اس نے اپنی گودوں کھلایا تھا۔ یہ اس کی تربیت ہی کا نتیجہ تو تھا کہ انگلی پکڑ کر پاؤں پاؤں چلنے والا وہی منا آج اتنے بڑے قافلے کا سالار تھا۔ وہ بڑی تھکاؤٹ سے کانپتی ہوئی انگلی اٹھا کر تھر تھراتی آواز میں بولی، میری جان! ہم آج پھر اپنے وطن کی زمین پر چل رہے ہیں۔ تمہیں کیسا لگتا ہے بیٹے؟

بہت اچھا! بہت ہی اچھا ماں! یہ وہی جگہ تو ہے جہاں خدا چاہتا ہے کہ ہم رہیں حضرت یعقوب نے دیورہ کو یاد دلایا، ماں! اصل چیز یہ زمین نہیں ہے جس کے ہم وارث ہوں گے بلکہ زندہ خدا کی وہ رفاقت ہے جو ہمیں حاصل ہوگی۔

حضرت یعقوب کی یہ باتیں سن کر بوڑھی آنکھیں چمکنے لگیں۔ کل کا وہ کوئل سا بچہ آج کیسی حکمت کی باتیں کر رہا تھا۔ صرف دہرہ ہی جانتی تھی کہ اس کی زندگی میں خدا نے کتنا بڑا انقلاب پیدا کیا ہے۔ اب وہ پہلا سا یعقوب نہیں رہا تھا بلکہ نہایت سلجھا ہوا نیک فطرت نوجوان تھا، جس سے خدا راضی تھا۔ اس نے ایک سرد آہ بھری، میرے بچے! میں تو اتنا جانتی ہوں کہ یہ میرا آخری سفر ہے۔ خدا کا شکر ہے کہ میں نے مرنے سے پہلے کنعان کی سر زمین ایک بار پھر دیکھ لی ہے۔

حضرت یعقوب نے بڑھیا کی ہمت بڑھائی، اب تو آرام کرنے کا وقت آ گیا ہے۔ بس ذرا سکم سے باہر کچھ زمین خرید لوں تو پھر وہیں اپنے خیمے گاڑ لیں گے۔ یہ سن کر دہرہ کی آنکھیں حیرت سے پھٹی کی پھٹی رہ گئیں۔ وہ سوچنے لگی، یہ یعقوب خدا کے وعدے پورے ہونے کا انتظار نہیں کر سکتا جو ابھی سے زمینیں بھی خریدنا شروع کر دیں؟

حضرت یعقوب کی باتوں کی بھنگ حضرت یوسف کے کانوں میں بھی پڑ گئی تھی۔ انہوں نے بیل گاڑی میں ہی زور زور سے اچھلنا چھٹنا شروع کر دیا بابا! بابا! جب آپ زمین خریدنے سے سکم جائیں گے تو میں بھی آپ کے ساتھ ضرور چلوں گا۔ حضرت یعقوب کے پہلو ٹھٹھے بیٹے روبن نے اپنے چھوٹے بھائی کو کھا جانے والی نظروں سے گھورا تمہارے باپ کے پاس تمہارے ساتھ سر کھپانے کے علاوہ بھی کرنے کو بہت سے کام ہیں۔

حضرت یوسف اور ان کی ماں راحل روبن کی آواز سنتے ہی سہم گئے۔ ان کے وجود میں سردا ہر دوڑ گئی۔ حضرت یعقوب راحل کو دل و جان سے چاہتے تھے۔ ان کی یہی محبت راحل کی زندگی کا عذاب بن کر رہ گئی تھی۔ اسے سردار کی منظور نظر ہونے کی بڑی بھاری قیمت ادا کرنا پڑی تھی۔ سے خیال گزرا کہ اس کا رویہ اپنی بڑی بہن لیاہ سے کتنی دفعہ غیر ہمدردانہ رہا تھا۔ اور پھر جب لیاہ سے حضرت یعقوب کے ہاں ایک

کے بعد ایک بیٹا پیدا ہوا تو اپنے باجھ پن پر کڑھ کڑھ کر اس کی زندگی کتنی تلخ ہو گئی تھی۔ اس کرب نے اسے بے بس کر دیا تھا۔ وہ مایوس ہو کر خدا کے در پر جھک گئی۔ روئی، گڑگڑانی، اور سچے دل سے خداوند کے حضور دعائیں مانگنے لگی۔ خدا کو اس پر رحم آگیا اور اسے ایک چاند سا بیٹا عطا کیا۔ حضرت یوسف!

اس بچے کی پیدائش نے اس کی زندگی ہی بدل ڈالی تھی۔ وہ مغرور، شاک، کینہ پرور اور دل گیر راخل اب سنجیدہ، صابر، مخلص اور زندہ دل راخل بن چکی تھی۔ اس نے اپنا دل خداوند کے حضور کھل کر رکھ دیا تھا۔ اسے یاد آیا کہ یوسف کی پیدائش کے وقت انتہائی تکلیف کی گھڑی میں لیاہ نے کتنی محبت سے اس کا ساتھ دیا تھا۔ لیاہ جو اس کی بڑی بہن تھی اس کا اپنا خون تھی۔ راخل بھی کتنی نادان تھی۔ ایک ہیرے کو صرف اس لئے پتھر سمجھ کر ٹھکراتی رہی کہ وہ اس کی سوت تھی۔ حسد نے اسے اندھا کر دیا تھا۔ اب جو اس کی آنکھیں کھلیں تو اس نے جانا کہ لیاہ تو اس کے حق میں فرشتہ تھی کسی اور کے بس کا روگ نہ تھا۔ لیکن افسوس صد افسوس! نفرت کا وہ بیج جو سالوں کے مسلسل جھڑوں کے باعث بویا جا چکا تھا اب حضرت یعقوب کے بیٹوں کے دلوں میں اگ کر پروان چڑھ رہا تھا۔ انہیں اپنے باپ کا راخل اور چہیتے بیٹے یوسف کے ساتھ خیمے میں رہنا ایک آنکھ نہ بھاتا تھا، جبکہ راخل پھر امید سے تھی۔

روبن بڑبڑاتا ہوا اپنے بھائی شمعون کے پاس آیا دیکھا تم نے! جمعہ جمعہ آٹھ دن پیدائش کو ہوئے اور صاحب زادے کیلئے ابا نے ایک استاد بھی رکھ لیا ہے۔ بڑے بیٹے ک تعلیم و تربیت کا خیال نہیں آیا اور کل کے اس چھوکرے کی پڑھائی کی اتنی فکر۔ شمعون نے پیار سے تھپتھپاتے ہوئے اسے رام کرنا چاہا ”اوہو! استاد رکھ لیا تو

جب قافلہ سلم کے قریب پہنچ گیا تو سب کی خوشی کا کوئی ٹھکانا ہی نہ تھا۔ حضرت یعقوب نے وہیں رک جانے کا فیصلہ کیا اور شاہ بلوچ کے ایک درخت کی طرف اشارہ کرتے ہوئے بولے، جب میرے دادا ابراہیم حاران سے آئے تھے تو انہوں نے اسی جگہ اپنے خیمے گاڑے تھے۔ یہیں انہوں نے ایک مذبح بنایا اور زندہ خدا کی پرستش کی تھی۔

حضرت یوسف کی نظریں سلم کے دونوں جانب واقع بڑے بڑے پہاڑوں پر گڑی تھیں۔ وہ ان کی بلندی سے بہت مرعوب ہو رہے تھے۔ آخر وہ بول ہی پڑے، بابا! کیا دادا ابانے ان پہاڑوں کو بھی دیکھا تھا؟ کتنے بڑے بڑے پہاڑ ہیں۔ بابا! وہ دیکھو، اتنے بڑے بڑے پہاڑ تو خدا ہی بنا سکتا ہے ہے نا بابا؟ ان کی آنکھوں میں سنجیدگی جھلکنے لگی تھی۔ باپ کی طرف دیکھتے ہوئے بولے میں بھی خدا سے بہت پیار کرتا ہوں لیکن وہ تو مجھ سے کبھی بھی بات نہیں کرتا۔

بچے کی باتیں سن کر حضرت یعقوب کا دل خوشی سے بھر گیا۔ انہیں اپنے بیٹے پر بے تحاشا پیار آیا اور اس کا ماتھا چومتے ہوئے کہا تم خدا سے باتیں کرنا چاہتے ہو نا؟ اگر واقعی ایسا ہے تو وہ ضروری تمہاری زندگی میں آجائے گا۔ بیٹے، خدا میں تمہیں سب کچھ مہیا ہوگا۔

بچ بابا؟ یوسف بے ساختہ اپنے باپ سے پٹ گئے۔ ابھی قافلے نے دم بھی نہ لیا تھا کہ مقامی لوگوں کا جوم ان کے گرد اکھڑا ہوا۔ وہ ان اجنبیوں کو حیرت سے تک رہے تھے۔ جوم کی متحسنگاہیں نئے آنے والوں کا جائزہ لے رہی تھیں۔ سوالوں کی بوچھاڑ ہو رہی تھی۔ سلم کے بارے میں معلومات حاصل کی جا رہی تھیں اور باہمی دلچسپی کے امور پر گفتگو ہو رہی تھی۔ اتنے طویل اور تھکا دینے والے سفر کے بعد گپ شپ میں خاصہ لطف آ رہا تھا، خصوصاً زمانہ طبعی کی خوشی کا تو کوئی ٹھکانا ہی نہ تھا۔ جب سے انہوں نے شہر میں بکنے والے بندوں،

باروں، دوپٹوں اور شالوں کے بارے میں سنا تھا ساری خیمہ بستی میں گفتگو کا بازار گرم تھا۔

حضرت یعقوب نے یوسف کا ہاتھ تھام رکھا تھا۔ ان کے چھ بڑے بیٹے ان کے پیچھے پیچھے چلے جا رہے تھے۔ باپ دادا کی سر زمین پر ان کے قدم بڑے نخر سے پڑ رہے تھے۔ حضرت یعقوب کے وہم و گمان میں بھی نہ تھا کہ مسرت کے ان چند لمحوں کے پیچھے کیسا طوفان چھپا ہوا ہے۔

سکم کے بڑے بوڑھوں نے شہر کے دروازے سے ان اجنبیوں کو بڑے مشکوک انداز میں دیکھا۔

حضرت یعقوب اور ان کے بیٹوں نے احتراماً جھکتے ہوئے کہا تم پر سلامتی ہو دیوتا تم پر رحم کریں، جواب ملا

مجھ پر ایک عنایت کر دیجئے۔ میرے ہاتھ شہر سے باہر کی کچھ زمین فروخت کر دیجئے تاکہ میں وہاں اپنے خیمے گاڑ سکوں

ایک ڈاڑھی والے بزرگ نے نظر ڈالتے ہوئے پوچھا، اے اجنبی! تم ہو کون؟ میں اس ملک کا بالکل ہی اجنبی نہیں ہوں۔ میرے دادا حضرت ابراہیم نے پہلے بھی سکم کے باہر اپنے خیمے گاڑے تھے، یہ بات کہتے ہوئے حضرت یعقوب کا سر نخر سے تن گیا۔

میرا بوڑھا باپ اسحاق حبرون میں رہتا ہے۔ میں دور اپنے ماموں کے پاس حاران میں رہتا تھا اور اب گھر لوٹ کر جا رہا ہوں میرا جڑواں بھائی عیسو بھی اووم میں اپنے بار سوخ گھرانے کے ساتھ رہائش پذیر ہے۔

وہ لوگ اس کی باتوں سے بہت متاثر اور مرعوب ہوئے۔ ان میں سے ایک دو تو زندہ خدا کی عبادت کرنے والے ابراہیم کے بار میں جانتے بھی تھے۔ ڈاڑھی والے بزرگ نے حضرت اسحاق کے متعلق بھی سن رکھا تھا۔ اسحاق جو کہ امن کے علمبردار

تھے۔ ایک مرتبہ ان کے کنوئیں میں انتقامِ ارمیت بھردی گئی تھی، تو بھی انہوں نے جھکڑا نہیں کیا تھا۔ قصبے کے بزرگوں کے ترجمان نے ان سے دریافت کیا کیا تم بھی ابراہیم کے خدا کی پرستش کرتے ہو؟

ہاں! بے شک! ہم بھی اسی کے خادم ہیں حضرت یعقوب کی آواز میں اعتقاد کی پختگی تھی۔

ترجمان نے دھیرے سے کہا ہر شخص سمجھتا ہے کہ صرف اس کا اپنا دیوتا ہی اچھا ہے۔ پھر ٹھنڈی سانس کھینچ کر بولا لیکن جب ان دیوتاؤں کی مدد کی ضرورت ہوتی ہے تو سب کے سب چپ سا دھ لیتے ہیں۔ ان سب پر ہماری فریاد کا کچھ اثر نہیں ہوتا۔

حضرت یوسف کی آنکھیں اپنے باپ پر جمی ہوئی تھیں جنہوں نے زور سے سر ہلا کر کہا بزرگو! جس خدا کی پرستش میں کرتا ہوں وہ زندہ ہے وہ کلام کرتا ہے وہ میرے دادا ابراہیم سے ہم کلام ہوا۔ اس نے میرے باپ اسحاق سے کلام کیا اور خود مجھ سے بھی۔

لوگوں کی دلچسپی ان کی باتوں میں بڑھنے لگی۔ اے معزز سردار، تشریف رکھئے اور آپ نوجوان بھی اسے اپنا ہی گھر سمجھیں۔ پھر ترجمان حضرت یعقوب کی طرف جھکتے ہوئے بولا جب خدا آپ سے کلام کرتا ہے تو کیسا لگتا ہے؟

حضرت یعقوب کو سوال کا جواب دینے میں مشکل پیش آ رہی تھی۔ آخر انہوں نے تسلیم کرتے ہوئے کہا اسے بیان کرنا تو بہت ہی مشکل ہے لیکن ایک بات ضرور ہے کہ جب خدا کسی سے ہم کلام ہوتا ہے تو اس سے اس کی پوری زندگی متاثر ہوتی ہے اور انسان جان جاتا ہے کہ خدا ہی وہ واحد ہستی ہے جو اس کے دل کی بات کو سمجھتا ہے۔ اسے انسان سے محبت ہے۔ وہ اس کی فکر کرتا اور ہر لحاظ سے اس کی بہتری چاہتا ہے۔

حضرت یعقوب نے دیکھا کہ ان کا ایک ایک لفظ یوسف کے دل میں اتر رہا ہے۔ پھر وہ بڑے اعتماد سے کہنے لگے، خدا پاک ہے۔ جو شخص اس کی اطاعت کرنا چاہتا ہے، اس کیلئے ضروری ہے کہ وہ خود کو پوری طرح اس کے سپرد کر دے تاکہ وہ اس کی زندگی وک بدلے۔

اس پر وہ بزرگ ناگواری سے کہنے لگے، بس، بس! ہمیں اس سے کوئی واسطہ نہیں۔ ہمارا ایمان ہے کہ دیوتاؤں نے انسان کو فطرتاً نہایت کمزور بنایا ہے۔ اس لئے ہم جیسے تیسے زندگی گزار لیتے ہیں۔

حمور کے بیٹوں سے زمین حاصل کرنے میں حضرت یعقوب کو کچھ مشکل پیش نہ آئی۔ سکم کے بادشاہ نے جو زمین کا مالک تھا ان کی بہت مدد کی۔ اس وقت تک رات ہو گئی تھی۔ لہذا انہوں نے خیمے گاڑ لئے اور عورتیں کھانا پکانے میں مصروف ہو گئیں۔ رات کی تاریکی میں لپکتے شعلوں کا منظر بڑا دفریب تھا۔

لیاہ اپنی لونڈیوں کے ساتھ لذیذ کھانے پکانے میں مصروف تھی۔ اتنا عرصہ فارغ رہنے کے بعد اسے کام کرنے میں بہت لطف آ رہا تھا۔ دینہ میں زلفہ چکی میں گندم پیس رہی تھیں۔ راغل اور اس کی لونڈی بلہا بنے بھی دو دھ بلو کر مکھن نکال لیا تھا۔ کھانوں کی ملی جلی خوشبو نے حضرت یوسف کی بھوک کو اور چکا دیا تھا۔

دینہ نے مسکراتے ہوئے کہا، چھوٹے بھیا، مجھے چھپا کر ہی تمہیں کھانے کو کچھ دینا پڑے گا، اگر تمہارے بھائیوں نے اپنے سے پیشتر تمہیں کھاتے دیکھ لیا تو وہ تو تمہاری پٹائی کر دیں گے۔

لیاہ نے چپکے سے خشک کھجوریں اس کی ہتھیلی میں تھما دیں۔ ان سے تمہاری بھوک کچھ کم ہو جائے گی۔

حضرت یوسف کو اپنی خالہ سے بہت محبت تھی۔ وہ اسے اس قدر چاہتے تھے کہ اس کی بھینگی آنکھیں بھی انہیں بہت اچھی لگتی تھیں۔ کھجوریں لے کر وہ بہت خوش ہو

گئے اور شکر یہ ادا کرتے ہوئے اچھلتے کودتے باہر نکل گئے۔ انہوں نے لیاہ کو یہ کہتے سنا، راخل، بہت پیارا بچہ ہے تیرا۔ تو نے بہت اچھی تربیت کی ہے اس کی۔ بڑا ہو کر کچھ بنے گا یہ اور اب اس کے باپ کی تربیت اس کی شخصیت میں مزید نکھار پیدا کرے گی۔ کون جانے تیرا بیٹا کیا سے کیا بن جائے گا۔

لیاہ نے سر دآہ بھری اور پھر اپنے اجد اور بد تمیز لڑکوں کے بارے میں سوچنے لگی۔

اتنے میں حضرت یوسف کی آواز سنائی دی ماں میں دبورہ کے پاس جا رہا ہوں۔

دبورہ کے خیمے میں روشن چراغ کی کرنیں چھن چھن کر چھت پر پڑ رہی تھیں۔ حضرت یوسف نے بڑے محتاط انداز میں دھیرے سے پکارتا کہ اس کی آواز سن کر بڑھیا کہیں ڈرنے جائے۔ میں ہوں یوسف۔

اتنے طویل سفر کے باوجود دبورہ کے چہرے پر تھکاؤٹ کے کوئی آثار نہ تھے۔ یہ دیکھ کر یوسف کی ہمت بڑھی اور شرمناک لبو، دبو مجھے اس وقت کے بارے میں بتاؤ جب آپ پہلی بار کنعان میں آئی تھیں۔

اس سوال سے جھرمیوں سے بھرے چہرے پر ایک اداس سی مسکراہٹ پھیل گئی۔ وہ وقت اسے ایک بیٹا ہوا خواب معلوم ہونے لگا۔ اس نے اپنے خشک ہونٹوں پر زبان پھیری۔ اس وقت جانتے ہو میں بالکل جوان تھی بالکل جوان اور حسین اور حاراں میں تمہاری دادی ربقہ کی دادی تھی۔ ربقہ نہایت خوبصورت لڑکی تھی۔ بس اب میں تمہیں کیا بتاؤں! وہ سفر جو ہم نے تمہارے پردادا حضرت ابراہیم کے وفادار خادم العزرا اور اس کے ساتھیوں کے ہمراہ کیا کیا سفر تھا! ہم سیدھے جبرون کی طرف چل پڑے۔

حضرت یوسف چل اٹھے میں بھی اسی راستے سے آیا ہوں نا، ہے نا؟ کسی دن ہم

دادا اضحاق سے ملنے جبرون بھی جائیں گے۔

بہت سمجھدار ہے میرا مناد کھتو اس بات کا ہے کہ تمہاری دادی اماں ربقہ اس دنیا سے جا چکی ہیں۔ وہ تم سے مل کر کتنی خوش ہوتیں! جب ہم اونٹوں پر سوار یہاں پہنچے تو شام کا وقت تھا اور پھر اچانک دو رکھیتوں میں تمہارے دادا اضحاق آہستہ آہستہ چلتے نظر آئے۔ انہیں دیکھتے ہی تمہاری دادی جان گئی کہ یہ آدمی کون ہوگا۔ اس نے جھٹ سے برقع اوڑھ لیا۔ تمہارے دادا دادی شادی کے بعد بہت خوش رہتے تھے۔ لیکن 20 برس تک ان کے ہاں کوئی بچہ نہ ہوا۔ انہوں نے خدا سے منت کی کہ انہیں اولاد دے پتہ ہے منے خدا بڑا رحیم ہے، وہ اپنے لوگوں کو بڑے بڑے تحفے دینے میں خوشی محسوس کرتا ہے۔ اس نے انہیں بھی دو جڑواں بیٹے عطا کئے۔ عیسو اور یعقوب حضرت یوسف ایک دم سنجیدہ ہو گئے اور دبورہ سے پوچھنے لگے، پتہ ہے میرا نانا لابن بتوں کو پوچتا ہے! وہ بت نہ سنتے ہیں نہ دیکھتے وہ تو کچھ بھی نہیں کر سکتے۔ پھر وہ اس کی طرف جھکے اور سرگوشی کرتے ہوئے کہنے لگے۔ کسی سے کہنا نہیں معلوم ہے ماں نے نانا جی کا پسندیدہ بت چرایا تھا اور سفر میں اپنے ساتھ لے آئی تھی؟ نہ جانے نانا جی کو کیسے پتہ چل گیا۔ یاد ہے کتنے غصے میں تھے وہ؟ اور بت لینے کیلئے وہ کس طرح ہمارے پیچھے آئے تھے؟

دبورہ خوفزدہ سی ہو گئی۔ کیا کہا وہ بت تمہاری ماں نے چرایا تھا؟ اور دیکھو تمہارے باپ نے اس وقت قسم کھا کر کہا تھا کہ جس کے پاس سے وہ بت ملے گا اسے جان سے مار دیا جائے گا۔ آخر تمہاری ماں نے اسے ایسی کون سی جگہ پر چھپایا کہ تلاش کے باوجود وہ نہ ملا؟

یوسف نے اپنا منہ اس کے کان سے لگاتے ہوئے کہا۔ ماں نے وہ بت اونٹ کی کاٹھی میں چھپایا ہوا تھا۔ جب نانا جی اسے ڈھونڈتے ڈھونڈتے ماں کے پاس آئے تو اس نے بہانہ کر دیا اور کاٹھی پر بیٹھی رہی۔ لیکن دبو، خدا تو جانتا ہے اور پھر اس

نے ابو کو قسم کھاتے بھی سنا ہے تو کیا کیا ماں کو مرنا ہو گا بتاؤ نا؟ اچھی دیو، وہ بت تو ابھی تک ماں کے پاس ہے۔ وہ کہتی ہے کہ یہ میں نے صرف اس لئے پاس رکھا ہے کہ یہ مجھے گھر کی یاد دلاتا رہے گا۔

دیورہ نے گہری سانس بھر کر جواب دیا، خدا تمہاری ماں پر رحم کرے! ہمیں یہ نہیں بھولنا چاہیے کہ وہ بت پرستوں کے گھرانے سے ہے۔ اسے بہت کچھ سیکھنا پڑا۔ لیکن اس نے خدا کو جان لیا ہے اور اب وہ پہلے سے کافی بدل چکی ہے!

یہ کہہ کر اس نے ننھے یوسف کو اپنے ہاتھ سے چمٹالیا اور بڑے پیار سے اس کے خوبصورت و ملائم بالوں میں انگلیاں پھیرتے ہوئے بولی یوسف بیٹا! دیکھو تم اپنے باپ کے راستے پر چلنا، وہی سیدھا راستہ ہے۔

چند دنوں کے بعد حضرت یعقوب نے ایک قربان گاہ بنائی اور اپنے سارے گھرانے کے ساتھ مل کر ہواں زندہ خدا کی پرستش کی۔ وہ خدا سے پیار کرتے تھے۔ اس لئے ضروری تھا کہ ان کے گھر والے بھی اس کو جان لیتے اور اس سے محبت کرتے۔ جب وہ دیکھتے کہ ان کا بیٹا یوسف خدا کی طرف کس قدر راغب ہے تو بہت خوش ہوتے۔ لیکن بڑے بیٹوں کو دیکھ کر وہ مایوس ہو جایا کرتے تھے۔

اس دن موسم بہت خوشگوار تھا۔ ٹھنڈی ٹھنڈی ہوا چل رہی تھی جو داخل کے گھنے سیاہ بالوں سے اٹکیلیاں کرتی جاتی تھی۔ حضرت یعقوب اس کے پاس بیٹھے اس پھولوں کے کجرے گوندھتے ہوئے دیکھ رہے تھے۔ اس کی نرم و نازک انگلیاں بڑی مہارت سے پھول پروری تھیں۔ جیسے ہی حضرت یعقوب کی نظر اپنے بیٹے پر پڑی وہ بڑے پیار سے پکارے یوسف، ادھر تو آؤ! دیکھو تمہاری ماں کیا کر رہی ہے۔ ارے آؤ نا! دیکھو پھولوں کو بالکل ویسے ہی پروری ہے جیسے جوانی میں پروریا کرتی تھی اپنے باپ کے گھر میں بھیریں چراتے ہوئے، ماضی کا رومان پرورساں ان کی آنکھوں میں ناچ رہا تھا۔

حضرت یوسف نے اپنی ماں کو دیکھا اور دوڑتے ہوئے اس کی طرف لپکے۔
ماں نے اپنی متاثر بھری باہیں پھیلا دیں آؤ میری جان اور سینے سے لگا کر پیار کرنے
لگی۔

یوسف والدین کو اکٹھے دیکھ کر مچل گیا، ماں اس کے چھوٹے چھوٹے بھائی
ہیں۔ بابا امیر اجماعی کیوں نہیں ہے؟ آپ مجھے بھی بھائی اور بھتیجے نا!
تو میں بھی ضرور بھائی لے گا، باپ نے بیٹے کو تسلی دیتے ہوئے کہا بس کچھ دیر
انتظار کرو، بہن جائے گی یا بھائی۔ کیسا ہے منے؟
یعقوب کی آنکھیں راجل کی آنکھوں سے ٹکرائیں اور پھر اس نے نثر ماکر آنکھیں
نیچے کر لیں۔

حضرت یوسف نے اپنے باپ کا ہاتھ چمڑایا، اپنی ماں کو چوما اور یہ کہتے ہوئے
بھاگ گئے میں سبکو یہ خبر۔ ناؤں گا۔ ضرور ناؤں گا!
جب وہ بھاگے چلے جا رہے تھے تو انہیں دیوہ کی بات یاد آئی۔ وہ سوچنے لگے
میرا یہ بھائی بھی تو خدا کی طرف سے ایک تحفہ ہو گا۔ ب تو وہ خوشی سے پھولے نہ
ساتتے تھے۔ بے ساختہ ان کے منہ سے نکلا خدا یا پیارے بھیا کیلئے بہت بہت
شکریہ۔ میں وعدہ کرتا ہوں کہ ہمیشہ اس کا بہت خیال رکھوں گا۔

زندگی معمول کے مطابق گزر رہی تھی۔ ہر طرف سکون ہی سکون تھا۔ ہر چہرہ
مسرور، ہر روح آسودہ کہ چانک ہی ایک معیبت ٹوٹ پڑی۔ ایسے چند عورتوں کے
ساتھ سلم گئی جہاں کے شہزادے کی نظر اس پر پڑ گئی۔ وہ پہلی ہی نظر میں اس پر عاشق
ہو گیا اور زبردتی اسے اپنے محل میں لے گیا۔

یہ واقعہ حضرت یعقوب کے گھرانے کیلئے سانحہ سے کم نہ تھا۔ خیمہ ہستی میں موت

حضرت یعقوب کے ہونتوں پر گویا مہر لگ گئی تھی۔ ان کی نگاہیں بار بار خیمے کے دروازے سے نکل کر لوٹ آتی تھیں۔ انہیں اپنے بیٹوں کا انتظار تھا جو ابھی کھیتوں سے نہیں لوٹے تھے۔ آخر وہ اکیلے کرتے بھی کیا۔ جب وہ آگے تو گرم خون، جوانی کا جوش اور اس پر غیرت و عزت کا مسئلہ! صورت حال معلوم ہوتے ہی وہ آتش فشاں پہاڑ کی طرح پھٹ پڑے۔ ان کی آنکھوں میں خون اتر آیا۔ سر پر وحشت سوار تھی کہ اتنے میں بادشاہ کی آمد کی خبر آ پہنچی۔ وہ چند بڑوں سے ملاقات کا خواہش مند تھا۔ تاکہ اپنے بیٹے اور دینہ کے بیاہ کی بات چلی کر سکے۔ ساری خیمہ بستی پر سنانا طاری تھا۔ معمولی سا غلط اقدام کسی بڑے نقصان کا پیش خیمہ بن سکتا تھا۔

بادشاہ با اختیار اور معتبر شخصیت کا مالک تھا۔ پھر بھی وہ اپنے بیٹے کی محبت سے مغلوب ہو کر اس کی پسند کی لڑکی کا ہاتھ مانگنے اجنبیوں کے خیمے میں خود چل کر آیا تھا۔ اپنی آمد کے مقصد کا اظہار کرتے ہوئے اس نے حضرت یعقوب کو بتایا کہ اس کا بیٹا دینہ کو شدت سے چاہتا ہے۔ وہ اس کے محل میں نہایت سکھی رہے گی اور ایک لڑکی کو اس سے زیادہ اور کیا چاہیے! یہاں تک کہ اس نے دینہ کی شادی کیلئے حضرت یعقوب کا مطالبہ جاننے کی خواہش کا اظہار بھی کیا۔

حضرت یعقوب جھنجھلا اٹھے۔ خدا نے بت پرستوں میں شادی بیاہ رچانے سے منع فرمایا تھا۔ دوسری طرف ان کی بیٹی دینہ کی خوشیاں تھیں جنہیں وہ ٹھکراتا نہیں چاہتے تھے۔ اس کے علاوہ وہ یہ بھی جانتے تھے کہ خدا کے بغیر زندگی کوئی زندگی نہیں ہوتی۔ ابھی وہ اسی شش و پنج میں مبتلا تھے کہ ان کے بیٹے بول پڑے عالی جاہ! ہم اپنی بہن کا ہاتھ ایسے شخص کے ہاتھ میں نہیں دے سکتے جو نامختون ہو۔ پہلے آپ سکم کے مردوں کا ختمہ کروادیتے پھر ہماری کسی بھی لڑکی کو بیاہ سکتے ہیں اور ہم بھی آپ کی لڑکیوں سے شادیاں کر لیں گے۔

یہ شرط بڑی خوشی سے قبول کر لی گئی۔ تاہم تیسرے روز جب سب مرد درو سے

کراہ رہے تھے اور نہایت تکلیف میں مبتلا تھے تو دینہ کے بھائی اسی وقت سلم میں داخل ہوئے۔ چونکہ وہ لوگ انہیں اپنا دوست سمجھتے تھے اس لئے انہیں گھر گھر داخل ہونے میں کوئی رکاوٹ پیش نہ آئی۔ ان کے اعتماد کا فائدہ اٹھاتے ہوئے انہوں نے ہر گھر کے مردوں کو تلوار سے قتل کر ڈالا۔ پھر فتح کے نشے میں چورہ اپنے دوسرے بھائیوں کو بھی لے آئے اور مل کر سارے شہر میں لوٹ مار مچا دی۔ یہ سب کچھ اتنی جلدی ہو گیا کہ خیمہ بستی کو کانوں کان خبر نہ ہوئی کہ کیا ہوا ہے۔ سب بھائی اپنے اونٹ دوڑائے جاتے اور خوشی سے چلا رہے تھے، تھکے لگا رہے اور آپس میں بیہودہ مذاق کر رہے تھے۔ پھر خیمہ بستی کے مکینوں نے بھیڑوں بکریوں اور دیگر مویشیوں کی آوازیں سنیں جو عورتوں اور بچوں کی چیخ و پکار اور آہ و بکاہ کے علاوہ تھیں۔ انہیں اپنی آنکھوں پر یقین نہیں آ رہا تھا۔

حضرت یعقوب کے بیٹوں نے نہ صرف سلم کو لوٹا بلکہ وہاں کی عورتوں اور بچوں کو بھی اغواء کر لیا۔ یہ سب کچھ دیکھ کر حضرت یعقوب غصے میں آپے سے باہر ہو گئے۔ وہ بیٹوں پر برس پڑے تم نے یہ کیا کیا؟ میرے نام کو بنا لگا دیا۔ ڈبو دیا ہے میرا نام تم نے ہماری تعداد ہی کتنی ہے۔ مقامی لوگ ہمیں آسانی سے شکار کر سکتے ہیں اور پھر پھر تم نے خدا کی بھی توہین کی ہے میرے سینے میں چھرا گھونپا ہے تم نے!

شمعون نے چلا کر جواب دیا اپنی بیٹی کی بروریزی کا اتنا مالینا تمہارا کام تھا۔ پھر اس نے دینہ کو باپ کی طرف دھکا دیتے ہوئے نفرت سے کہا یہ رہی تمہاری بیٹی تم بزدل ہو ہاں ہاں بزدل ہو تم۔

خیمہ بستی پر خوفناک تاریکی چھا گئی۔ ایک گھمبیر تاریکی جیسے سب موت کے فرزند ہوں!

دوسرا باب

دل آزاد سفر

وہ رات بڑی بھاری تھی۔ مایوسی فضا میں رچی ہوئی تھی۔ روح کا بوجھل پن اور دل کا کرب حضرت یعقوب کو کچلے جا رہا تھا۔ ان کے قدم من من کے ہو رہے تھے۔ انہوں نے خود کو بڑی ہمت سے سمیٹا اور خیمے سے باہر نکل آئے گہری خاموشی بیزار کن سنانا دور دور تک نہ کوئی بندہ بشر نہ چوں کی سرسراہٹ جیسے سارا عالم ان کے وجود کی اداسی میں تحلیل ہو چکا ہو کہیں گوشہ امن جائے پناہ سایہ عافیت؟ آہ! کچھ بھی تو نہ تھا۔ وہ بھاری قدموں سے قربان گاہ کی طرف کھینچتے چلے جا رہے تھے۔ ان کا ذہن مختلف خیالات کی آماجگاہ بنا ہوا تھا۔ انہیں یقین تھا کہ اتنا کچھ ہو جانے کے بعد خدا نہیں ضرور چھوڑ دے گا۔ اس خیال کے آتے ہی وہ مڈھال ہو کر مذبح پر گرے اور بڑی اذیت میں پکارا اٹھے اے خدا اے قدوس اور مہیب خدا! میں خود کو تیرے رحم و کرم پر چھوڑتا ہوں کیونکہ تو ہمیشہ اپنے بندوں پر فضل کرتا ہے۔ تو نے ابراہیم کی اولاد کیلئے کتنے بڑے بڑے منصوبے بنا رکھے ہیں لیکن میرے بیٹوں نے ہر چیز پر پانی پھیر دیا ہے۔ ہم نے تجھے ناراض کیا ہے۔ یقیناً تو ہم میں سے ایسی قوم نہیں پیدا کرے گا جو ساری دنیا کیلئے برکت کا باعث ہو۔ ہم نے تیرے پاک نام کی تحقیر کی ہے۔ اے خدا! میری تفسیر معاف فرما۔ اے میرے خداوند! مجھے ترک نہ کر۔ تیری محبت اور شفقت کے سائے میں رہنے کے بعد تیرے بغیر میں ہرگز نہ جی سکوں گا۔ روتے روتے حضرت یعقوب کی چمکی بند گئی۔ شدت غم سے ان کا پورا جسم تھر تھر کانپ رہا تھا۔ وہ کافی دیر تک خداوند کے حضور اوندھے منہ پڑے رہے۔ مایوسی اور بے بسی نے انہیں اس حد تک مغلوب کر رکھا تھا کہ ان میں اٹھ کر چلنے کی سکت تک نہ تھی۔

قربان گاہ پر اچانک ان کے تھکاؤٹ سے چور جسم پر کپکپی طاری ہو گئی۔ انہیں خدا کے پاک حضور کی کا پوری طرح احساس ہو چلا تھا۔ خدا قادر مطلق کے حضور میں ایک

دکھی باپ اپنے غمزہ دل کے ساتھ ماتم کر رہا تھا۔ اچانک انہیں محسوس ہوا کہ خدا لا
 دل بھی اہل سلم کے دکھ اور یعقوب کی مایوسی سکون اور اطمینان میں بدل گئی۔ وہ جان
 گئے کہ خدا انہیں ہرگز نہیں چھوڑے گا۔ وہ سچا اور قادر ہے اور اپنا عہد کبھی نہیں توڑ
 سکتا۔ پھر انہوں نے خدا کی آواز سنی جو انہیں پکار کر کہہ رہا تھا، یعقوب سلم سے نکل کر
 بیت ایل کو چلا جا اور وہاں اس خدا کیلئے مذبح بنا جو تجھے اس وقت دکھائی دیا تھا جو تو
 عیسو سے بچ کر بھاگ نکلا تھا۔

خدا ان کے ساتھ کتنے نخل کا مظاہرہ کر رہا تھا۔ اتنا کچھ کر گزرنے کے باوجود وہ
 صبر سے سب کچھ برداشت کر رہا تھا۔ اپنے بڑے لڑکوں میں حضرت یعقوب کو اپنی
 جوانی کی پرانی فطرت کا عکس نظر آتا تھا۔ سچ ہے وقت اپنی کہانی دہراتا ہے اور بعض
 اوقات اپنا ماضی ایک بھیانک حقیقت بن کر حال کی دیوار بن جاتا ہے۔ وہ سوچنے
 لگے کیا ماضی کا آسیب کبھی بھی میرا پیچھا نہ چھوڑے گا؟ کیا میں عمر بھر اسی قید میں
 رہوں گا؟ کب تک آخر کب تک قدرت مجھے آئینہ دکھاتی رہے گی؟ ان کا ذہن ان
 خیالات میں الجھا ہوا تھا لیکن اس کے باوجود خدا کی حضوری اور رفاقت کے فرحت
 بخش احساس سے وہ کافی دیر تک محظوظ ہوتے رہے۔

پھر وہ ہمت کر کے اٹھے اور لڑکھڑاتے ہوئے راغل کے خیمے کی طرف چل
 دیئے۔ اس وقت ان کا دل مال اطمینان سے لبریز تھا۔ بیچاری لیاہ اس کے دماغ پر
 تو پہلے ہی دینہ کے ساتھ ہونے والی زیادتی کی وحشت سوار تھی۔ اس پر طرہ یہ کہ اس
 کے بیٹوں نے اس نئی حرکت سے اس کی ذلت میں مزید اضافہ کر دیا تھا۔ حضرت
 یعقوب دبے پاؤں خیمے میں داخل ہوئے ہی تھے کہ ایک گدھے کی بھرپور آواز
 خاموش فضا میں گونجنے لگی۔ چراغ کی مدھم روشنی ظاہر کر رہی تھی کہ راغل اور یوسف
 ابھی تک جاگ رہے ہیں۔ پاس ہی چار پانی پر لیٹے ہوئے ان کے بیٹے نے پوچھا
 بابا! اب تو آپ ناراض نہیں ہیں نا؟ اس کی متلاشی نگاہیں اپنے باپ کے چہرے پر

گڑھی تھیں۔ کیا خدا آپ سے ہم کلام ہوا؟

حضرت یعقوب نے اپنے بازو ان کے کندھوں کے گرد جھائل کر دیئے اور راخل کی چارپائی پر بیٹھتے ہوئے اس پر ایک نظر ڈالی اس کی متحسّس نکالیں اپنے خاندان کی گئی نکالیں سے نکرائیں تو وہ مسکراتے ہوئے بولے، میری جان! خدا کا شکر ہے کم از کم ایک تو خدا کی سوجھ بوجھ رکھتا ہے۔ اس پر کچھ تمہارا اثر پڑا ہے یعقوب نے راخل کو تسلی دی۔

حضرت یوسف اپنی چارپائی پر جانے کو پٹے تو ان کے باپ نے بڑے پیار سے کہا چلو بیٹا! اب سو جاؤ۔ شب بخیر! ہم جلد ہی بیت ایل روانہ ہو جائیں گے۔

حضرت یوسف کا منہ کھلا کا کھلا رہ گیا، بابا! خدا نے بیت ایل جو نے لو کہا ہے کیا؟ ہاں خدا نے ہی کہا ہے شاہاش چلو اب سو جاؤ شب بخیر بابا! اور حضرت یوسف اپنی چارپائی پر لیٹے ہی خوابوں کی نسیمیں دوی میں کھو گئے۔

حضرت یعقوب پھر راخل کی طرف متوجہ ہوئے اور اس کے باؤں میں انگلیاں پھیرنے لگے دراصل وہ دن بھر کی بے چینگی کی شدت کو اپنے پیار بھرے جذبات کے اظہار سے کم کرنا چاہتے تھے جس سے راخل کو پریشان اور متحال کر رکھا تھا۔ حضرت یعقوب اپنی بیوی کے قریب بیٹھ گئے اور اپنے مضبوط ہاتھوں سے آنکھوں کو ڈھانپ لیا۔ راخل نے آگے وچھٹک کر انہیں دیکھنا سے تشویش ہوئی کہ خدا نخواستہ اس کے خاندان کی طبیعت تو خراب نہیں۔ لیکن جب آنسوؤں نے گہری سانس بھر کر اپنی بیوی سے باتیں کرنا شروع کیں تو اس کی جان میں جان آئی وہ کہہ رہے تھے

اب حضرت یعقوب نے سنجیدہ لہجے میں اپنی بات جاری رکھتے ہوئے مزید کہا
 یعقوب کے ساتھ بسنے والوں کو جان لینا چاہیے کہ اس کا خدا مقدس اور غیور خدا
 ہے۔ وہ ہرگز برداشت نہیں کرے گا کہ ہماری اس محبت کو جو ہم اس کیلئے رکھتے ہیں
 کوئی اور چھین لے۔

راخل رونے لگی ہمارا کیا بنے گا؟ جب مقامی لوگوں میں اس قتل و غارت کی خبر
 پھیلے گی تو وہ تو ہمیں ہلاک کر ڈالیں گے۔ مجھے تو رہ رہ کر یوسف کا خیال آتا ہے۔ وہ
 تو ابھی بہت چھوٹا ہے اور تمہارے بیٹوں کی خوں خوار نظریں ہر وقت میرا پیچھا کرتی
 رہتی ہیں۔ ہر جگہ مجھے گھورتی رہتی ہیں ساری شام مجھے تو یہی ڈر لگا رہا کہ ان میں
 سے ایک نہ ایک ضرور آ کر میری گردن اڑا دے گا۔ اف میرے خدا! آخر میرے
 باپ نے کیا سوچ کر ہم دونوں بہنوں کو ایک ہی شخص سے بیاہ ڈالا؟ یہ سب لڑائی
 جھڑے اسی بات کا نتیجہ ہیں یہ سب ہمارا اپنا کیا دھرا ہے۔

حضرت یعقوب نے بڑے دکھ سے سر ہلایا۔ میں نے تو پہلے ہی تمہارے باپ
 سے صرف تمہارا ہاتھ مانگا تھا۔ میں کتنا چاہتا تھا تمہیں! اتنی محبت تھی مجھے تم سے کہ
 تمہیں حاصل کرنے کیلئے جو سات برس میں نے تمہارے باپ کی خدمت کی وہ
 چنگی بجاتے میں گزر گئے۔ سات سال کا طویل عرصہ یوں لگا جیسے ایک دن ہو۔ لیکن
 نتیجے میں تمہارا دھوکا باز باپ تمہاری جگہ لیاہ کو میرے خیمے میں چھوڑ گیا۔ اور شادی کی
 اس رات جب راز فاش ہوا تو کیا کیا بہانے تھے جو اس نے نہ بنائے۔ بیچاری لیاہ!
 اس کیلئے یہ سب کچھ برداشت کرنا کتنا مشکل تھا۔

حضرت یعقوب نے راخل کے رخساروں پر بہتے آنسوؤں کو پونچھتے ہوئے
 بات جاری رکھی۔ میں بیٹوں کیلئے بھی تو اچھا نمونہ نہ بن سکا۔ خدا انہیں راہ راست پر
 لائے۔

راخل کے ضمیر نے اسے جھنجھوڑا اور اس نے اپنے خاوند کے سامنے اقرار کرتے

ہوئے کہا یوسف کے بابا! اپنے باپ کا بت آج تک میرے پاس ہے۔ مجھے معاف کرنا لیکن سچ بات تو یہ ہے کہ جب میں اس خطرناک سفر پر روانہ ہوئی تھی تو زندہ خدا پر میرا ایمان اتنا پختہ نہ تھا، اس لئے میں نے اس بت کو ساتھ لے لیا تھا۔ لیکن اب خدا کی شفقت اور فضل اور اس پر تمہارے کامل ایمان کو دیکھ کر مجھے اس کی قدرت اور عظمت کا پورا یقین ہو گیا ہے۔ میں جان گئی ہوں کہ یہ بت صرف پتھر کا ایک ٹکڑا ہے۔ یقین مانو! اب میں اسے اپنے پاس نہیں رکھوں گی۔

اسی اثناء میں حضرت یوسف کی چار پائی سے روانے کی آواز ابھری حضرت یعقوب نے فوراً پٹ کا انہیں دیکھا بیٹا یوسف! کیا ہوا؟

راخل نے اپنے خاوند کے بازو کو دھیرے سے چھوا۔ ارے یہ تو ننھا عرام ہے، اسیروں کا چھو کرا۔ یوسف سے اس کی یہ قابل رحم حالت برداشت نہیں ہوتی، اس لئے رات کو اسے اپنی چار پائی پر اپنے ساتھ ہی سلا لیتا ہے۔

راخل نے تالی بجا کر ساتھ والے خیمے سے بلہاہ نامی لونڈی کو پکارا جو پہلے ہی اس شور سے گھبرا کر جاگ چکی تھی۔ اس کے چہرے پر تشویش کے آثار نمایاں تھے۔ لیکن جب اسے یہ علم ہوا کہ اسے صرف عرام کو سنبھالنے کیلئے بلایا گیا ہے تو اس نے سکھ کا سانس لیا۔ چونکہ عرام حضرت یوسف کے ساتھ چمٹا ہوا تھا اس لئے دونوں لڑکے بلہاہ کے ساتھ دھیرے خیمے میں چلے گئے۔

ڈیرے میں غم کے سائے بجائے چھننے کے اور گہرے ہوتے جا رہے تھے۔ لگتا تھا یہ جلد ڈھلنے والے نہیں۔ ان اسیروں کے کرخت اور ناخوش چہرے جنہیں ان کے مقام سے اکھڑ لیا گیا تھا اور ہولناک یادیں ان کے دل و دماغ پر چھائی ہوئی تھیں۔ اس خطرے کی مسلسل یاد دلا رہی تھیں جو کہ خیمہ بستی پر منڈلا رہا تھا۔

حضرت یعقوب نے اپنے بیٹوں کی خوب خبر لی لیکن وہ بد خصلت سپوت سب کچھ سن کر بھی ٹس سے مس نہ ہوئے۔ رات بھر ہی میں ان کا جوش ٹھنڈا پر چکا تھا اور

خود اعتمادی سے سمسر محروم ہو چکے تھے۔ ایسے میں ظاہر ہے ان کی حتی المتحدہ رہی ہوئی
 کوشش رہی تھی کہ وہ اپنے باپ کی نظروں سے بچے رہیں۔ تاہم جو نہیں ان کی نظر
 ناشتے کے موقع پر اچانک اپنے باپ پر پڑی انہوں نے محسوس کیا کہ وہ کافی حد تک
 اپنے جذبات پر قابو پا چکے ہیں۔ باپ کے چہرے پر ابھی تک وہ عزم و کمانی دے
 رہا تھا جو اس صبح نظر آیا تھا جب وہ دریائے بیوق کے گھاٹ سے واپسی پر لنگڑاقتی
 ہوئے اپنے نیچے میں داخل ہوئے تھے۔ اس وقت ہر طرف یہ خیر آگ کی طرح پھیل
 گئی تھی کہ حضرت یعقوب کی خدا کے فرشتے کے ساتھ کشتی ہوئی ہے۔ جب ان کا
 سردار واپس لوٹا تھا تو ان کے کولھے کا جوڑا تر ہوا تھا۔ لیکن ان کے چہرے سے
 شہابانہ جلال پت رہا تھا۔ ایک خاص رزان کا احاطہ کئے ہوئے تھا۔ ہر امید بھری نظر
 حضرت یعقوب کے چہرے پر گڑھی تھی۔ نہیں یقین تھا کہ اگر خدا ان کے ساتھ ہے
 تو یقیناً ہمیں بھی کچھ نہیں ہوگا۔

حضرت یعقوب کے دل و دماغ میں اب تک بچس مچی ہوئی تھی۔ بھتویں تہی
 ہوئی تھیں۔ انہوں نے اپنے گھرانے کو مخاطب کر کے نہیں ان کے جرم کی سنگینی کا
 احساس دلایا۔ ان کی سنجیدہ نگاہ اپنے بیٹوں پر جا کر رک گئی جو شرم سے اپنی نگاہیں
 زمین میں گاڑے کھڑے تھے۔ ان کو دیکھتے ہی سینے کی آگ بھڑک اٹھی اور وہ پوری
 قوت سے گرجے ہم ہم تو گئے گزرے ہیں۔ صرف خدا ہی ہمیں بچا سکتا ہے۔ چونکہ
 اس کے مقدس نام کی توہین ہوئی ہے اس لئے لازم ہے کہ ہر شخص عاجزی اختیار
 کرے۔ اس کے حضور خود کو جھکا دے۔ یقیناً وہ ہم پر رحم کرے گا۔ پس تم سب توبہ
 کرو۔ خود کو پاک کرو۔ نئے کپڑے پہنو اور اپنے سب تعویذ گندے اور بت میرے
 ہر

بھرا کرتی تھی کتنی بدل گئی ہے۔ بلہاہ کے ساتھ وہ بھی بڑے دکھ کے ساتھ اپنے کانوں کے مندروں کو دیکھ رہی تھی جن میں دیوتاؤں کی ننھی ننھی مورتیاں بنی ہوئی تھیں۔ تاہم سب نے حضرت یعقوب کے حکم کی تعمیل کی۔ خیمہ بستی میں اس وقت عجیب افراتفری کا عالم تھا۔ ہر طرف صندوق اور ڈبے کھول کر مطلوبہ چیزیں ڈھونڈی جا رہی تھیں۔ پھر ایک مخصوص بلوط کے درخت کے پاس لوگوں کی ایک لمبی قطار لگ گئی جو اپنی باری کے انتظار میں کھڑے تھے۔ حضرت یوسف بڑی سنجیدگی سے یہ سب منظر دیکھ رہے تھے۔ لوگ اپنے مورتیوں والے مندروں، تعویذ گنڈے اور ہر قسم کے بتوں کو بلوط کے درخت کے نیچے کھدے گڑھے میں پھینک رہے تھے۔ اور جب حضرت یوسف نے دیکھا کہ ان کی ماں راخل نے بھی اپنے باپ کے بت کو اس گڑھے میں پھینک دیا ہے تو ان کی آنکھیں خوشی سے چمک اٹھیں۔ وہ اچھلتے کودتے اپنی ماں کے پیچھے بھاگے ماں! بت کو پھینک دینا بڑا مشکل ہو گا؟ ہے نا؟ لیکن پھر اس کی توجہ ہٹانے کیلئے کہنے لگے، مجھے وہ باتیں بتاؤ نا ماں، جب آپ حاران میں بکریاں چرایا کرتی تھیں!

راخل نے ان کے بھولے بھالے چہرے کو دیکھ کر مسکراتے ہوئے جواب دیا مجھے گھر سے باہر رہنا بہت اچھا لگتا تھا۔ اور اپنی بنسری بجانے کا تو بہت ہی مزہ آتا تھا۔

ماں! آپ تو اب بھی بہت اچھی ذہنیں بجالیتی ہیں۔ پتہ ہے مجھے اور بابا کو آپ کی بنسری سننا بہت اچھا لگتا ہے۔ اور ماں! آپ کے کتے بھی تو آپ کی بھیڑ بکریوں کو ہنکا لیا کرتے ہوں گے؟ ہے نا ماں؟

ہاں بیٹے! تم ٹھیک کہتے ہو۔ یہ کتے میری بڑی مدد کیا کرتے تھے لیکن مجھے بھیڑ کے بچوں کی دیکھ بھال کرنا بہت اچھا لگتا تھا۔ راخل نے انہیں پیار سے چمٹا لیا اور کہا، جلد ہی خدا ہمیں ایک منادے گا۔ ہم اب اسے پیار کیا کریں گے۔ ٹھیک ہے نا

جب سب لوگ اپنے اپنے بتوں سے چھٹکارا حاصل کر چکے تو حضرت یعقوب کے قافلے کو کوچ کا حکم دیا اور تیزی کے ساتھ وہ سکم سے بیت ایل کی طرف روانہ ہو گئے۔ قبیلے کے بعض افراد کا خیال تھا کہ ایسا کرنا کچھ اتنا ضروری نہ تھا۔ قافلے کے محافظ بھی جان گئے تھے جب سے ان لوگوں نے توبہ کی ہے تب سے کنعان کے لوگوں پر ان کی عجیب سی ہیبت طاری ہو چکی ہے۔ اسی لئے انہیں یقین تھا کہ اب وہ ان کا پیچھا کرنے کی جرأت نہیں کریں گے۔

بیل گاڑی میں حضرت یوسف بھی اپنی ماں کے ساتھ سوار تھے۔ ان کے ننھے سے ذہن میں بہت سے سوال ابھر رہے تھے۔ وہ بار بار اپنی ماں سے پوچھتے، ماں! ہم داوا سے ملنے حبرون کب جائیں گے؟ آپ داوا جان کو جانتی ہیں نا؟ راخل نے نفی میں سر ہلایا۔ نہیں میں انہیں نہیں جانتی۔ لیکن اتنا جانتی ہوں کہ ہم جلدی ان کے پاس جائیں گے۔ اب تو وہ بہت بوڑھے ہو چکے ہیں۔ تمہارے بابا تو انہیں ملنے کیلئے بیس برس سے تڑپ رہے ہیں۔ حضرت یوسف پھر اپنی ماں سے لپٹ گئے۔

آخر کار منزلیں طے کرتا راستے کی مشکلات برداشت کرتا، چڑھتے سورج اور ڈھلتی شاموں کے حسین مناظر کی مسافتیں سمیٹتا وہ کارواں بیت ایل آپہنچا۔ شدت جذبات سے حضرت یعقوب کے آنسو نکل پڑے۔ انہوں نے اپنے بیٹے یوسف کو وہ پتھر دکھایا جسے انہوں نے بیس برس پہلے ایک رات تکیے کے طور پر استعمال کیا تھا۔ انہوں نے اقرار کرتے ہوئے فرمایا، جب میں حاران کی طرف بھاگ رہا تھا تو بہت اداس تھا، بالکل تنہا، بے کس، بے سہارا اوپر سے میرا بھائی عیسو میرے خون کا پیاسا تھا۔ وہ مجھے جان سے مار ڈالنا چاہتا تھا۔ اس کے علاوہ میں اپنے بوڑھے اندھے باپ کو نہایت دکھی اور مایوس چھوڑ کر آیا تھا۔ کیونکہ میں نے اس کے اعتماد کو

تھیس پہنچانی تھی۔ میں نے بری طرح سے اپنے باپ کا دل توڑا تھا۔ لیکن جانتے ہو اس بے چارگی کے عالم میں پہلی بار خدا مجھ پر ظاہر ہوا تھا۔

اس ذکر کے ساتھ ہی ان کی آوازیں ایک پر مسرت لہنگ ہی آگئی۔ وہ اس پتھر کے پاس ادب سے بیٹھ گئے اور حضرت یوسف سے بولے، یہاں، بالکل اسی جگہ ایک میڑھی بن گئی تھی جو سیدھی آسمان تک جاتی تھی۔ اور اس میڑھی پر جانتے ہو یوسف، فرشتے اترتے چڑھتے تھے۔ اس وقت خدا نے مجھے یقین دلایا کہ میں تجھے برکت دوں گا۔ تیرے ساتھ رہوں گا اور تجھے صحیح سلامت واپس گھراؤں گا۔ میں تجھ سے ایک قوم پیدا کروں گا اور تو سب قوموں کیلئے برکت کا باعث ہو گا۔

حضرت یعقوب کے بڑے بیٹے بھی کھڑے یہ سب باتیں سن رہے تھے۔ لیکن ان کے چہرے ہر قسم کے جذبات اور تاثرات سے عاری تھے جبکہ حضرت یوسف نگہنوں کے بل ہو کر غور سے اس جگہ کو دیکھ رہے تھے۔ پھر انہوں نے اپنی آنکھیں آسمان کی طرف اٹھاتے ہوئے پوچھا بابا! خدا کی آواز بہت ہی پیاری ہے؟ اگر خدا مجھے کچھ کرنے کو کہے گا تو میں ضرور کروں گا۔

حضرت یعقوب مسکرا دینے میرے بچے! یہی صحیح جذبہ ہے ایک وقت تھا کہ میں جانتا تک نہ تھا کہ خدا کی محبت کتنی عظیم چیز ہے۔ اگر خدا تمہارے ساتھ ہے تو تمہارے پاس سب کچھ ہے۔ جب میں نے خدا سے وعدہ کیا کہ میں اپنی تمام تر ملکیت کا دسواں حصہ اسے دوں گا تو میں اپنے آپ کو بہت بڑا سنی سمجھتا تھا۔ اس خیال کے آتے ہی حضرت یعقوب نے طنز یہ قہقہہ لگایا۔ لیکن خدا تو انسان کا سب کچھ چاہتا ہے۔ اس کا پورا وجود چاہتا ہے۔ اس کا جسم اس کی جان اس کی روح سب کچھ

پھر انہوں نے خدا کے حکم کے مطابق وہاں ایک مذبح بنانا شروع کیا۔ حضرت یوسف اپنے باپ کو خدا کے حکم کی تعمیل کرتے دیکھ رہے تھے۔ اس خدا کے حکم کی جس نے مصیبت میں ان کی مدد کی تھی۔ اس خدا کے حکم کی جو ہر جگہ جہاں کہیں حضرت

یعقوب گئے ان کے ساتھ رہا۔ انہوں نے مل کر خدا کی پرستش کی۔

حضرت یوسف کے دل پر اس واقعے کا گہرا اثر ہوا۔ خاص طور پر جب انہیں معلوم ہوا کہ خدا نے بعد میں ایک بار پھر ان کے باپ سے ہمکلام ہو کر ان کے ساتھ اپنے عہد کو نئے سرے سے باندھا تھا تو وہ بہت زیادہ متاثر ہوئے۔

بیت ایل میں قافلے کا پڑاؤ بڑا پرسکون اور فرحت بخش تھا۔ حضرت یعقوب کی دیرینہ خواندگی کی تکمیل ہوئی تھی۔ ان کے بیٹے یوسف کے دل میں اپنے باپ کے ایمان کے تجربات اور مشاہدات کا حیرت انگیز اور ایمان افروز منظر تصور ہی تصور میں دیکھ کر زندہ خدا سے محبت ابھر آئی۔

سب اہل قافلہ مسرور اور مطمئن تھے کہ اچانک ماتم اور آہ و بکا کی دردناک آوازوں سے فضا کا سکون درہم برہم ہو گیا۔ دبوڑھ چل بسی تھی۔ اس کی موت کے بعد سب پر یہ بات واضح ہو گئی کہ درحقیقت اس کا ایک اپنا مقام تھا اور اسے پورے گھرانے میں بڑی اہمیت حاصل تھی۔ عورتیں اپنے بال نوچ رہی تھیں۔ سینہ کو بٹی کر رہی تھیں اور ساتھ ہی ساتھ بین کرتی جاتی تھیں اے بہن دبوڑھ! تم کہاں چلی گئیں! دیکھو تو تمہارا خیمہ کتنا خالی خالی لگ رہا ہے ہائے ہائے تمہارے پیالے میں اب کون کھائے گا؟ ہائے ہائے تمہاری پیار بھری آواز اب کبھی بھی ڈیرے میں سنائی نہیں دے گی۔

سب سے زیادہ صدمہ حضرت یوسف کو تھا جنہیں دبوڑھ سے بہت پیار تھا۔ وہ بڑھیا تو ان کی خاص دوست بھی تھی۔ وہ اپنے دل کی ساری باتیں اس سے کہہ لیتے تھے۔ کیا کے قصے نہ سنے تھے انہوں نے دبوڑھ سے۔ ان کی سسکیاں صاف و نانی دے رہی تھیں جبکہ حضرت یعقوب کی کیفیت اور بھی سنگین تھی۔ دبوڑھ ان کی بھی دایہ تھی جس نے انہیں ماں کا پیار دیا تھا۔ وہ ایک بیٹے کی طرح اس کا احترام کرتے تھے۔ اس کی نیکیاں یاد کر کر کے ان کا دل خون کے آنسو رو رہا تھا۔ ایسے میں اچانک

انہیں اپنے بوڑھے باپ کا خیال آیا کہیں خدا نہ کرے اف میرے خدا میرا بابا بھی تو اتنا بوڑھا ہے۔ ایسا نہ ہو کہ ملاقات سے پہلے ہی وہ بھی اس جہان سے رخصت ہو جائے۔

لہذا جو نبی ماتم کے دن پورے ہوئے تو انہوں نے فوراً حبرون کی طرف کوچ کرنے پر زور دیا۔ بڑے پرسکون سفر کے دوران اب قافلہ اس پہاڑی پر چڑھ رہا تھا جس پر بیت لحم کا قدیم قصبہ واقعہ تھا۔ اس مقدس سرزمین پر چلتے ہوئے ان کی خوشی کی انتہا نہ تھی کہ اچانک قافلے کو رک جانے کو کہا گیا۔ لیاہ پریشانی کے عالم میں چلا رہی تھی کہ کسی دایہ کا انتظام کیا جائے۔ راخل دروزہ میں بتانا تھی۔ لیاہ سے اپنی بہن کی یہ حالت دیکھی نہ جاتی تھی۔ بے بسی اور بے چینی کے عالم میں اس کے ہوش و حواس ٹھکانے نہیں تھے، کیونکہ حضرت یوسف کی پیدائش کے وقت بھی بہت مشکل پیش آئی تھی۔ لہذا انہیں راخل کی جان کی فکر تھی۔

حضرت یعقوب نے معاملے کی نزاکت کو بھانپتے ہوئے فوراً خیمہ لگوا دیا۔ وہ اتنے دلیر اور شیردل ہونے کے باوجود اپنی بیوی کی تکلیف کے خیال سے کانپ کانپ جاتے تھے۔ راخل کی چیخیں دلوں کو چیرے ڈالتی تھیں۔ حضرت یوسف خوف سے سہمے ہوئے اپنے باپ سے چمٹے کھڑے تھے۔ انہوں نے ڈرتے ڈرتے پوچھا بابا! کیا دبورہ کی طرح ماں بھی چل بسے گی؟ خالہ لیاہ اور دوسری عورتیں بہت پریشان ہیں۔ لگتا ہے ماں کی حالت کافی خراب ہے۔

باپ بیٹے نے خیمے کی طرف بڑی بے بسی سے دیکھا۔ لیاہ انہیں آنے کا اشارہ کر رہی تھی لیکن اس سے پہلے کہ وہ خیمے میں پہنچتے آہ و بکا اور چیخ و پکار کا ایسا شور اٹھا کہ سب کے دل دہل گئے۔ لیاہ کی آنکھوں سے آنسوؤں کی جھڑی بندھی تھی۔ اس نے حضرت یعقوب کے ہاتھوں میں کپڑے میں لپیٹا بچہ تھماتے ہوئے کہا سرتاج! لیجئے آپ کا بیٹا! راخل نے اس کا نام بنوئی رکھا تھا یعنی میرے غم کا فرزند۔

حضرت یعقوب نے اپنی چھیتی بیوی کے ان مول تحفے کو سینے سے لگایا اور پیار بھرے جذبات سے مغلو بہو کر پکارا ٹھے نہیں نہیں اس کا نام نیمین ہوگا۔ یہ میرا وہ بیٹا ہے جو قسمت کا دھنی ہوگا۔

پھر حضرت یعقوب نے ننھے نیمین کو یوسف کی باہوں میں دیتے ہوئے ہچکیوں اور سسکیوں میں کہا اس کا دھیان رکھنا یہ تمہارا اپنا اور بڑا قیمتی بھائی ہے۔

جب خوبصورت، جوان سال راخل کو فنایا جا رہا تھا تو ماں کی میت کو دیکھ کر حضرت یوسف کو یوں لگا جیسے ان کی دنیا بکھر کر رہ گئی ہو۔ ماں خاندان کی سلطنت کی ضامن ہوتی ہے۔ لیکن پھر اس وجود کے مٹتے ہی زندگی کے تمام نظام درہم برہم ہو جاتے ہیں اور خوبصورت رنگ بکھر کر حیات کو بے لطف کر دیتے ہیں۔ ہر طرف ایک کھرام مچا ہوا تھا۔ حضرت یوسف کے حساس ذہن پر یہ بات نقش ہو چلی تھی کہ جوان ہو یا بوڑھا سب کو ایک نہ ایک دن اس دنیا سے ضرور رخصت ہونا ہے۔ ان کے پردادا ابراہیم قصداً خیموں میں رہتے تھے تا کہ وہ یہ نہ بھولیں کہ انکا اصل گھر آسمان پر خدا کے ساتھ ہے۔ حضرت یوسف کا دادا اسحاق اور باپ یعقوب بھی خیموں ہی میں رہتے ہیں۔ لیکن یہ خیمے ان کے مستقل گھر نہیں ہیں۔ آخر یہ زندگی ہے کیا؟ ایک نہایت باطل چیز۔

جدائی کا صدمہ کتنا شدید ہوتا ہے۔ انہیں اپنی ماں کی قبر کو تنہا چھوڑ کر آنا پڑا جہاں ان کی عزیز ترین ہستی کے باقیات دفن تھے۔ اب ان کی ماں راخل ان کی زندگی سے بالکل جا چکی تھی۔ کتنی تلخ حقیقت ہے یہ موت بھی، نہ چاہتے ہوئے بھی وہ سب کچھ دیکھنا پڑتا ہے جس کا انسان میں حوصلہ تک نہیں ہوتا۔

اب حضرت یوسف کی زندگی کا مرکز و محور ان کی خالہ یعنی سوتیلی ماں لیاہ تھی جو ان کی ماں کی جگہ لینے کی پوری کوشش کر رہی تھی۔ اب حضرت یوسف اپنا سارا پیار اپنے پیارے گول مٹول سے بھیا نیمین پر نچھاور کرتے تھے۔ تو بھی ان کے دل

یہیں ابھی تک ایک خلا سا تھا۔ اس لئے وہ ہمیشہ خدا کو جاننے کے متلاشی رہتے تھے۔ ان کے بابا بھی بڑی خوشی سے خدا سے متعلق اپنے تجربات کے بارے میں اپنے بیٹے سے باتیں کیا کرتے تھے۔ اس طرح وقت گزرنے کے ساتھ ساتھ باپ بیٹا ایک دوسرے کے بہت ہی قریب آچکے تھے۔

آخر وہ دن بھی آپہنچا جس کا مدت سے سب کو اشتیاق تھا۔ وہ دن جو حضرت یعقوب کی حسرتوں کی تکمیل کا دن تھا۔ وہ دن جو حضرت یوسف کے خوابوں کی تعبیر کا دن تھا۔ وہ دن جو پچھڑے ہوئے باپ بیٹوں کی ملاقات کا دن تھا۔ ہاں وہ دن وہ عظیم دن جب قافلہ آخر کار اپنے آبائی علاقے حبرون کی سرزمین میں داخل ہوا۔ ان کا بڑی گرمجوشی سے استقبال کیا گیا۔ لوگوں نے حضرت یعقوب کو بتایا تمہارا باپ بہت بوڑھا ہو چکا ہے۔ وہ تو کب کامر چکا ہوتا لیکن ان دن کی آرزو نے اسے ابھی تک زندہ رکھا ہے۔

حضرت یعقوب اپنے پچھڑے باپ کے پاس خیمے میں تنہا گئے، بالکل اسی طرح جیسے عرصہ پہلے وہ اس میں داخل ہوئے تھے۔ پھر گھٹنوں کے بل گر کر گڑ گڑائے۔ بلک بلک کر روئے۔ بابا! مجھے معاف کر دو، بابا میں خود غرضی میں اندھا ہو گیا تھا۔ میں نے تمہیں دھوکا دیا۔ ایک اندھے باپ کو دھوکا دیا۔ اسے یہ یقین دلا دیا کہ میں یعقوب نہیں عیسو ہوں۔ میں ہر قیمت پر پہلو ٹھٹھے کی برکت حاصل کرنا چاہتا تھا۔ میں جانتا تھا کہ میں اس کا حق دار نہیں ہوں اس لئے یہ ناجائز طریقہ اختیار کیا۔ لیکن خدا نے مجھے ڈھونڈ نکالا۔ میں تمہارا گنہگار ہوں بابا مجھے معاف کر دو۔

حضرت اسحاق نے کانپتے ہاتھوں سے اپنے بیٹے کے آنسو پونچھ ڈالے۔ ان کی حساس انگلیاں ان کے چہرے کے خطوط کو چھو رہی تھیں۔ بصارت سے محروم آنکھوں کی بینائی انگریز ہاتھوں کی انگلیوں میں اتر آئی تھی۔ انہوں نے بیٹے کو پہچان لیا۔ یہ وہی کھویا ہوا بیٹا یعقوب ہی تو تھا جو بیس برس پہلے پچھڑنے کے بعد انہیں آض

مل گیا تھا۔ خدا نے انہیں ان کا وہ بیٹا لوٹا دیا تھا جسے خود قادر مطلق نے برکت دی تھی۔ باپ کا نمپتی ہوئی مگر خوشی آمیز آواز میں بولا، اٹھو بیٹا اور سکون سے بیٹھ جاؤ، مجھے بتاؤ کہ خدا نے تمہیں کیسے ڈھونڈ نکالا؟

حضرت اشحاق کتنے خوش تھے کہ آخر کار ایک بیٹا تو ایسا ہے جو ان کا سا ایمان رکھتا ہے۔ عیسو جو کبھی ان کا چہیتا بیٹا ہوتا تھا۔ اس کو خدا کا بالکل خیال نہ رہا۔ دونوں باپ بیٹا اپنی باتوں میں اتنے مجھوتے تھے کہ انہیں خیمے کے اندر حضرت یوسف کی موجودگی کا احساس تک نہ ہوا۔ چنانچہ ہوا اپنے باپ اور دادا کی باتیں بڑے غور سے سن رہے تھے۔

حاران سے واپسی پر جب ہم دریائے یوق پر پہنچے تو میری ہمت جواب دے چکی تھی۔ مجھے ڈر تھا کہ عیسو ہم سب کو ہلاک کر ڈالے گا۔ میرے محافظوں کو علم ہو گیا تھا کہ وہ 400 سپاہیوں کے ساتھ پہلے ہی گھر سے روانہ ہو چکا ہے۔ عیسو سے ملنے سے پہلے مجھے خدا کے حضور آنے کی ضرورت شدت سے محسوس ہوئی تاکہ اپنے ماضی کے غلط طور طریقوں سے توبہ کر کے خداوند سے اپنا رشتہ استوار کروں۔ بابا! یقین مانئے، میرا جی چاہتا تھا کہ میں بالکل اکیلا ہو جاؤں۔ پس میں نے سب لوگوں حتیٰ کہ اپنے خاندان کو بھی یوق پار کروا دیا۔ آپ تو جانتے ہیں کہ اس جگہ پر دریا کے پانی کا اتنا شور ہوتا ہے کہ کان پڑی آواز سنائی نہیں دیتی۔ اس سے میں کچھ گھبرا سا گیا۔ پھر میں نے پکار کر خدا سے کہا اے خدا! اے خدا میں حاضر ہوں تو جیسا سلوک مجھ سے کرنا چاہتا ہے کر لے۔

اچانک کیا دیکھتا ہوں کہ کوئی شخص مجھے گریبان سے پکڑ رہا ہے۔ میرے لئے اس کے سوا اور کوئی چارہ نہ تھا کہ میں بھی اس کے ساتھ گتہ جاتا۔ میرا حریف مجھے مار ڈالنے کے درپے تھا۔ جب لڑائی خوفناک حد تک بڑھنے لگی تو مجھے معلوم ہوا کہ میں تو خداوند کے فرشتے سے کشتی لڑ رہا تھا۔ پھر میں جان گیا کہ اب مجھے اپنے ماضی کو پیچھے

پھوڑنا ہوگا۔ خدا چاہتا ہے کہ با تو میں پوری طرح سے خود دوس کے سپرد کر دوں یا
 پھر بالکل چھوڑ دوں۔ وہ مجھے بدلنا چاہتا تھا۔ بابا! میں آپ کو بتا نہیں سکتا کہ جب یہ
 لڑائی گھنٹوں جاری رہی تو مجھ پر کیا گزر رہی تھی۔ میں تو صرف اتنا جانتا تھا کہ مجھے
 اس کو جانے نہیں دینا۔ میں سے تھا مے رہنا چاہتا تھا۔ جب صبح ہونے لگی تو اس نے
 میری رن پر مارا جس سے میرا جوڑا اتر گیا۔ اب میں اس سے ورزیا وہ چٹ گیا۔
 جب اس نے کہا مجھے جانے دو تو میں نے اپنے پھولتے سانس کے ساتھ اس کی
 منت کی میں تجھے اس وقت تک نہیں جانے دوں گا جب تک تو مجھے برکت نہیں دے
 گا۔ بابا! پھر اس نے مجھے برکت دی لیکن اس سے پہلے اس نے مجھ سے میرا نام
 پوچھا میں نے بڑی شرمساری سے اسے بتایا یعقوب (حق رزنے والا) لیکن اس
 نے بڑے پیار بھری آواز میں مجھ سے کہا، آج سے تیرا نام امرائیل ہوگا کیونکہ تو نے خدا
 سے زور آزمائی کی اور جیت گیا۔

حضرت اسحاق کی منگھیں نم آلو ہو گئیں۔ ٹھیک ہے خدا نے تمہیں ڈھونڈ نکالا،
 تم بالکل بدل گئے ہو۔ کاش تمہاری ماں یہ سب کچھ سننے کیلئے آج زندہ ہوتی!
 حضرت یعقوب کو یوں لگا جیسے ان کے بوڑھے باپ کی زندگی کا مقصد پورا ہو
 گیا ہو۔ جو نبی انہوں نے بات ختم کی حضرت اسحاق نے بڑے اطمینان سے دم
 دے دیا۔ عیسو اور یعقوب نے انہیں حضرت ابراہیم، ان کی اہلیہ سارہ اور ربقہ کی
 قبروں کے پاس ہی دفن دیا۔ اگرچہ دونوں بھائی بڑے چین و آرام کے ساتھ رہتے
 تھے لیکن ان میں کوئی باہمی دلچسپی نہ تھی۔ حضرت یعقوب نے اپنی زندگی خدا کی راہ
 پر ڈال رکھی تھی جبکہ عیسو وہم میں اپنی جائیداد بنانے میں مگن تھا۔ اسے اپنے بھائی پر

تیسرا باب

حملہ

دس برس تک وادی حبرون میں حضرت یعقوب کی خیمہ بستی پھلتی پھولتی رہی۔ ان کو اب اپنے بڑھاپے کا احساس ہو چلا تھا۔ اس لئے اب وہ اپنے ریڑوں کو چڑانے کیلئے گرد و نواح کے علاقے میں اپنے بیٹوں کو ہی بھیج دیا کرتے تھے۔ عمر کے ساتھ ساتھ ان کے خیالات اکثر ماضی کی طرف بھٹکتے رہتے تھے۔ لیاہ حاران میں گزارے ہوئے دنوں اور موجودہ زمانے کے درمیان ایک کڑی تھی۔ جتنا ماضی کی حضرت یعقوب کو یاد آتی تھی اتنا ہی وہ لیاہ کے قریب تر ہوتے جاتے تھے۔

حضرت یوسف اور بنیمین کی دیکھ بھال کرنے سے لیاہ کو بہت سکون ملتا تھا۔ اب اس کے اپنے بیٹوں کی شادیاں ہو چکی تھیں۔ وہ اپنے پوتے پوتیوں کو دیکھ دیکھ کر انتہائی خوش ہوتی تھی۔ آسودگی کا احساس اسے مطمئن رکھتا تھا۔

لیکن افسوس کہ ایک دن لیاہ کی تمام خوشیاں بکھر کر رہ گئیں بے چاری روبن کی بیوی اس کے خیمے میں طوفان کی طرح آدھمکی وہ انسان نہیں وحشی ہے۔ کل رات روبن سر تاج کی حرم بلہاہ سے ہم بستر ہوا ہے۔ مجھے تو اس نے ڈیرے میں منہ دکھانے کے قابل نہیں چھوڑا۔ آخر سردار سنیں گے تو کیا بنے گا؟

لیاہ نے اپنی آواز پر قابو پانے کیلئے سانس روک لیا اور رندھے ہوئے گلے سے بولی وہ اسے ضرور سزا دے کر پہلو ٹھٹھے کی برکت اور دولت سے محروم کر دیں گے۔

اور پھر جیسے الفاظ زبردستی اس کے ہونٹوں پر پھسل پڑے، میرا پہلو ٹھاڑو بن نہیں بلکہ راخل کا پہلو ٹھاڑو یوسف اب اس قبیلے کا سردار بنے گا۔

بے چاری مجبور عورت نے اپنا چہرہ دونوں ہاتھوں سے ڈھانپ لیا اور پھوٹ پھوٹ کر رونے لگی۔ اس کی سسکیاں فضا میں ابھر رہی تھیں اور وہ اپنی قسمت کو کوس رہی تھی اف خدا یا! میری بھی کیا قسمت پھوٹی ہے۔ ذرا سنو تو ادھر شمعون کی بیوی چلا

رہی ہے اور اپنے شوہر کا غصہ بے چارے بچوں پر اتار رہی ہے۔

لیاہ نے اپنی چادر سے آنسو پونچھے۔ اس کا سانس ابھی تک پھولا ہوا تھا۔ اس نے بڑی بے چارگی سے تسلیم کرتے ہوئے کہا راخل کے بچوں کو دیکھو۔ وہ دوسروں سے کتنے مختلف ہیں مجھے تو وہ بہت پیارے لگتے ہیں یوسف ایک اچھا سردار بنے گا۔ خدا سے برکت دے۔

لیاہ کو حضرت یوسف کی صلاحیتوں پر ماں کا سانا ز تھا۔ اس نے بات جاری رکھی۔ اس لڑنے کو سارہ، ربقہ اور راخل کا حسن ورثے میں ملا ہے اور اس کا مضبوط و خوبصورت بدن دیکھ دیکھ کر اس کے بھائی جل جل جاتے ہیں۔ پتہ ہے وہ کتنا ذہین ہے اور اپنے باپ دادا کے خدا سے پیار بھی کرتا ہے!

اتنا کہہ کر لیاہ رک گئی اور سوچنے لگی کہ اسے آگے بات کرنی چاہیے کہ نہیں۔ آخر کار وہ پھٹ پڑی لیکن یوسف اور خیمیں بھی بگڑنے لگے ہیں۔ وہی غلطی جو بچوں کے دادا دادی سے ہوئی تھی اب ان کے باپ سے ہو رہی ہے۔ حضرت اسحاق اور عیسو سے محبت تھی جبکہ ربقہ حضرت یعقوب کو چاہتی تھی۔ اسی کے باعث اس گھرانے میں زبردست نفاق پڑ گیا تھا۔ اور اب یہی کچھ ہمارے گھر میں ہو رہا ہے۔

روبن کی بیوی کی آواز اب قدرے مدہم ہو گئی تھی۔ وہ بڑی ہی رازداری سے لیاہ سے کہنے لگی یوسف کے بھائی اس سے شدید نفرت کرتے ہیں۔ میری بات یاد رکھنا ایک نہ ایک دن بھائی اسے ضرور جان سے مار ڈالیں گے۔ جب کبھی یوسف ان کے ساتھ مویشی چرانے جاتا ہے تو جو کچھ وہ آپس میں کرتے ہیں وہ سب باتیں آکر اپنے باپ کو بتا دیتا ہے۔ ظاہر ہے کوئی اچھا کام تو وہ لوگ کرتے نہیں ہیں۔ یہی وجہ ہے کہ اب وہ یوسف سے اور زیادہ نفرت کرنے لگے ہیں۔

لیاہ بہت محنتی عورت تھی۔ ہر وقت کچھ نہ کچھ کرتی رہتی تھی۔ اس وقت بھی اتنا کچھ ہو جانے کے باوجود اس سے اور زیادہ دیر فارغ نہیں بیٹھا جا رہا تھا۔ وہ اٹھی اور

چرخہ کا تے لگ گئی۔ ایک اور بات بڑی عجیب ہے یوسف خواب کی تعبیر بالکل صحیح بتاتا ہے۔

ابھی یہ بات ہو ہی رہی تھی کہ اس کی نظر دور آتے ہوئے حضرت یعقوب پر پڑی۔ اس نے ششکارتے ہوئے کہا ذرا دھیان سے رو بن کے والد آ رہے ہیں۔ بہت غصے میں گتے ہیں غالباً انہیں شرمناک واقعے کی اطلاع مل چکی ہے۔ بے چارے! آج تو چال میں پہلے سے بھی زیادہ لنگراہٹ ہے۔ دیکھو اب تم یہاں سے چلی ہی جاؤ میں نہیں چاہتی کہ وہ ہم دونوں کو یوں اکٹھا پائیں۔

لیاہ کی بہو آنکھ بچا کر وہاں سے کھسک گئی اور اتنے میں سردار یعقوب خیمے میں داخل ہوئے۔ مشکل سے بیٹھتے ہوئے انہوں نے بڑے غصے سے کہا، میں نے فیصلہ کر لیا ہے کہ یوسف کیلئے ایک چوغہ بنواؤں جس پر مہنگی کڑھائی کروائی جائے گی جیسے امیر لوگوں کا لباس ہوتا ہے۔ میں اب زیادہ دیر تک برداشت نہیں کر سکتا کہ وہ اپنے بھائیوں کے ساتھ کام کرے۔ ان کی صحبت اس کے حق میں اچھی نہیں ہے۔

لیاہ کے ہاتھ بڑی مہارت سے چل رہے تھے۔ آخر اس نے نیم دلی سے کہہ دیا ہاں، ہاں مگر دل میں سوچنے لگی یہ قبا اس بات کا کھلا اعلان ہو گا کہ وارث آ رہا ہے۔ یوسف اس خیال سے لیاہ کا دل کانپنے لگا۔ بھائی یہ سب کچھ کیسے برداشت کریں گے؟ اس نے گڑگڑا کر دل ہی دل میں منت کی، اے خداوند! ہمیں کسی اور مصیبت سے محفوظ رکھنا

نیمین اچھلتا کودتا ہوا خیمے کے پاس سے گزرا۔ اپنے شوہر کی توجہ موضوع سے ہٹانے کی غرض سے لیاہ نے اسے پکارا میرے چاند! ادھر آ ذرا بنسری کی دھن تو سنا ننھا نیمین فوراً مان گیا اور باپ کی قدموں میں بیٹھ کر بنسری پر سریلی دھن چھیڑ دی۔ اس کی گول مٹول آنکھوں میں بلا کی چمک تھی۔ جب وہ بنسری بجا چکا تو بڑے اشتیاق سے اپنے باپ سے پوچھنے لگا بابا! میں بھی ماں کی طرح اچھی بنسری بجالیتا

ہوں نا؟ بتاؤ بابا! ماں بہت خوبصورت تھی کیا اور خوش مزاج بھی؟ یوسف بھائی نے مجھے بتایا ہے اور اور وہ کہتے ہیں کہ ماں کے بھائیوں نے اسے فلاخن چلانا بھی سکھایا تھا۔

لیاہ نے اثبات میں سر ہلایا ہاں بیٹے! یہ سب کچھ سچ ہے تمہاری ماں کو کبھی بھی اچھا کھانا پکانا آیا۔ لیکن وہ بھیڑوں کی دیکھ بھال بہت اچھی کر لیا کرتی تھی۔ راخل کی خوبصورتی اس کے باپ کیلئے ایک مسئلہ بنی ہوئی تھی۔ ہر شخص اس سے شادی کرنا چاہتا تھا اور اس طرح بڑی بہن کو ہمیشہ نظر انداز کر دیا جاتا تھا۔ لیاہ نے خدا کا شکر کیا کہ اب اس کا زخم بھر چکا ہے۔ اس نے سر آہ بھری جب اسے یاد آیا کہ نوجوانی کے ایام میں اسی معاملے نے اس کی زندگی کو کتنا اجیرن بنا رکھا تھا۔

نیمین نے بڑی بے چینی سے اپنے باپ کے قدموں کو تھام لیا اور بولا یوسف بھائی یہ بھی کہتے ہیں کہ ایک دفعہ ہمارے پر دادا ابراہیم نے بڑا ڈراؤنا خواب دیکھا تھا۔ اور جب وہ اس کی تعبیر کے بارے میں سوچ رہے تھے تو خدا نے انہیں بتایا کہ اس کے لوگ اجنبی سر زمین میں 400 برس تک غلامی کی زندگی گزاریں گے۔

اس دوران میں خدا اسی جگہ انہیں ایک بڑی قوم بنائے گا اور پھر انہیں اپنے وطن واپس لے آئے گا۔

پھر وہ اچانک اچھل پڑا اسے یوں لگا جیسے اس کا باپ اس کی بات نہیں سن رہا۔ اس نے اپنے والد کی آنکھوں میں آنکھیں ڈالتے ہوئے پوچھا کیا ہم اجنبی ملک میں جائیں گے اور دوسرے لوگ بھی جیسے روبن کے بچے جب یہ سب بڑے ہو جائیں گے؟ بابا! وہ ملک کون سا ہوگا؟ مصر ہوگا کیا؟

جونہی اس نے روبن کا نام لیا حضرت یعقوب کا چہرہ ایک دم سرخ ہو گیا۔ روبن کا خیمہ ان کے خیمے کے دروازے سے صاف نظر آ رہا تھا۔ جب انہوں نے دیکھا کہ بہت سی عورتیں گھس پھس کرنے کیلئے اندر داخل ہو رہی ہیں تو انہیں نے بچے کو ہلکا

ساتھ تھپتھپاتے ہوئے کہا اچھا! اب جاؤ اور کھیلو کا دو۔ اس کے بارے میں پھر کبھی بات کریں گے۔ ہاں ذرا یوسف کو تو بلا کے لاؤ۔ بو قلمون قبا بنانے کیلئے خالہ لیاہ اس کا ناپ لگی۔

نیمین خوشی سے ناپنے لگا۔ یوسف بھائی کو بو قلمون قبا بہت اچھی لگے گی۔ بابا! بھیا کی تو بڑی پیاری سی ڈاڑھی بھی نکل رہی ہے۔ پتہ ہے جب میں 18 سال کا ہو جاؤں گا تو میری ڈاڑھی بھی نکل آئے گی۔

لیاہ نے حضرت یوسف کیلئے نہایت خوبصورت قبا سیا جس پر امیرانہ پوشاک کی طرح تیل بولے کڑھے تھے۔ جو نبی حضرت یوسف نے اسے پہنانا کی خوبصورتی کو چارچاند لگ گئے۔ ان کے بھائی تو پہلے ہی ان کے دشمن ہو رہے تھے۔ جب یوسف کو اس امتیازی لباس میں دیکھا تو وہ جل بھن گئے۔ اب تو ان کا سامنے آنا بھی بھائیوں کو ایک آنکھ نہ بھاتا تھا۔ روبن نے تو نفرت سے یہاں تک کہہ دیا تھا پہلو ٹھا میں ہوں اور اصولاً یہ قبا پہننا میرا حق بنتا ہے کیونکہ وارث میں ہوں اور تم تم ایک چور ہو

حضرت یوسف احتجاجاً کہنے لگے، ایسی گھٹیا بات مت کرو۔ یہ قبا تو مجھے بابا کی طرف سے ملی ہے

تو بھی اس لباس میں حضرت یوسف خود کو اپنے بڑے بھائیوں سے برتر سمجھنے لگے تھے۔ جب وہ اپنے بھائیوں کو مولے کھر درے کپڑے پہنے دیکھتے جو ان کی جفاکشی کیلئے موزوں تھے تو انہیں خوشی ہوتی تھی۔ ویسے بھی وہ اپنے باپ کی آنکھ کا تارا تھے۔

حضرت یوسف کے اس رویے نے بھائیوں کی نفرت اور ناراضی کو بھڑکانے میں جلتی پرتیل کا کام کیا۔ ان غراتے ہوئے کہنے لگا اچھا تو اب دماغ آسمان پر ہے شہزادے کا! تم سمجھتے کیا ہوا اپنے آپ کو؟ تم ہی نے چند روز پہلے ہمیں اپنا شاندار

خواب سنایا تھا نا؟ تم نے ہمیں صاف صاف یہ بتانے کی کوشش کی ہے کہ ایک دن تم ہم سب پر حکومت کرو گے۔ ایسا ہی ہے نا؟

آشر نے بڑے بھونڈے انداز میں حضرت یوسف کی نقل اتارتے ہوئے ان کے الفاظ دہرائے، سنو! میں نے ایک خواب دیکھا ہے کہ ہم سب گندم کے کھیت میں پولے باندھ رہے ہیں۔ اتنے میں جانتے ہو کیا ہوا؟ میرا پولا اٹھا اور سیدھا کھڑا ہو گیا اور تمہارے پولوں نے میرے پولے کے گرد گھیرا ڈال لیا اور اسے سجدہ کیا۔
جد غصے سے چلایا، جنگلی پلے! یہ خیال دے سے نکال دو کہ ہم کبھی تمہارے سامنے جھکیں گے۔ پھر اس نے حضرت یوسف کے پیروں پر تھوکتے ہوئے کہا تمہارے یہ خواب تمہارے غرور کی پیداوار ہیں۔ بد معاش! تمہاری اس جرأت اور بے باکی سے مجھے شدید نفرت ہے

زبولون نے حضرت یوسف کی بھنویں کو بڑے طنز سے چھوتے ہوئے کہا تو تم باپ کی نقل کرنا چاہتے ہو۔ انہوں نے بھی ایک دفعہ خواب دیکھا تھا۔ ظاہر ہے تمہیں زیادہ خواب دیکھنے چاہئیں۔ پھر زوردار قہقہہ لگایا۔ حیرت ہے ہر خواب سے تو بس ایک ہی بات ظاہر ہوتی ہے کہ تم ہم پر حکومت کرو گے۔ حاکم ہو ہمارے کیا؟ اور دوسرا خواب سنو! اس میں تو ہمارے ماں باپ بھی غالی جاہ یوسف کے سامنے جھکتے نظر آتے ہیں

کرخت لہجے میں وہ اس نو عمر یوسف کے سامنے اونچی آواز میں کہنے لگا میرے بھائیو! میں نے ایک اور خواب دیکھا ہے جس میں سورج چاند اور گیارہ ستارے میرے آگے جھک رہے تھے۔

زبولون نے حضرت یوسف کے گال پر طمانچہ مارنے کیلئے ابھی ہاتھ اٹھایا ہی تھا کہ حضرت یعقوب کی گرج دار آواز سنائی دی کچھ شرم کرو۔ حاسد بچوں کی سی حرکتیں کرتے ہو۔ مرد ہو تو اپنی مردانگی ثابت کرو۔

پھر حضرت یعقوب نے روبن کو کھا جانے والی نظروں سے دیکھا اور ان سب کو وہاں سے چلے جانے کا حکم دیا پرسوں تم ریوڑ کو ہری بھری چراگا ہوں میں لے جاؤ جو تمہیں سلم کے نواح میں ملیں گی۔ میں بوڑھے انوس اور اس کی بیوی عدہ کو تمہاری دیکھ بھال کیلئے تمہارے ساتھ بھیج دوں گا۔ تمہیں اس طویل سفر کیلئے کافی تیاری کرنی ہوگی۔ اور ہاں جب سلم کے قریب پڑاؤ ڈالو تو ذرا ہوشیار رہنا ممکن ہے 10 سال گزرنے کے بعد بھی وہ لوگ تمہیں نہ بھولے ہوں۔

سلم کی یاد آتے ہی ان کے دل پر چوٹ لگی اور سب کے منہ بند ہو گئے۔ حضرت یعقوب کو ان پر ترس آ رہا تھا۔ وہ بڑے خطرناک علاقے میں جا رہے تھے۔ ان کی تسلی کیلئے وہ کہنے لگے، لیاہ ہیل گاڑی میں کھانے پینے کا سامان، برتن اور دوسری ضروری چیزیں لادنے میں عدہ کی مدد کر دے گی۔ اس نے اسے سب کچھ بہت اچھی طرح سکھا رکھا ہے۔ وہ تمہیں مزے دار کھانا پکا کر کھلایا کرے گی۔

جب بھائی اپنے باپ کے ساتھ بحث میں پڑ گئے تو حضرت یوسف نے موقع نفیست جانا اور وہاں سے چپکے سے کھسک گئے۔ انکا دل بڑی طرح گھائل تھا اور حسب معمول وہ شدید مایوسی اور تنہائی کا شکار تھے۔ یہ تمام حالات انہیں خدا کے اور قریب لے جانے کا باعث بن رہے تھے۔ کھلے میدان میں جا کر وہ منہ کے بل زمین پر گر گئے اور اپنی تمام تر مایوسی اور اکیلے پن کو خداوند کے حضور اندیل دیا۔ کافی دیر تک وہ اپنے باپ دادا کے خداوند کے حضور جھکے رہے جو محبت، رحم اور وفاداری کا سرچشمہ ہے۔ حضرت یوسف نے فیصلہ کیا کہ خواہ کچھ بھی ہو جائے وہ کسی قیمت پر بھی اپنے بھائیوں کے نقش قدم پر نہیں چلیں گے۔ خدا کے قریب تر رہنے کیلئے انہیں اپنے باپ کی پیروی کرنا تھی۔ انہوں نے گڑگڑاتے ہوئے دعا کی، اے خداوند مجھے توفیق دے کہ میں تیری مرضی کے مطابق اور تیری قربت میں زندگی گزاروں۔

پھر روبن پر بھائیوں کا غصہ اترنے لگا۔ جونہی ان کا باپ نظروں سے اوجھل ہوا

لاوی اس پر برس بڑا گدھے! صرف تیری وجہ سے ہمیں یہاں سے اتنی جلدی جانا پڑ رہا ہے۔ بابا تیرے وجود کو برداشت نہیں کر سکتا اسی لئے وہ ہمیں دور دراز علاقے سکم میں بھیج رہا ہے۔

وہ صبح بڑی سہانی تھی جس روزیہ قافلہ روانہ ہوا۔ اتنا بڑا ریوڑ لے کر وہ بھائی بڑے منظم انداز میں جا رہے تھے۔ جب انہوں نے کوچ کیا تو دور تک صرف گرد کا بادل ہی نظر آ رہا تھا۔ گھریلو سامان کی بیل گاڑیوں پر بیٹھے عدہ اور انوس دور سے دو نقطے سے اوجھل ہو گئے تو اس نے سکھ کا سانس لیا۔ لگتا تھا کہ جلد ہی سارا بحر ان ختم ہو جائے گا اور وقت زخموں پر مرہم رکھ دے گا۔

دن ہفتوں اور ہفتے مہینوں میں تبدیل ہو گئے لیکن حضرت یعقوب کے بیٹوں کی کوئی خبر نہ ملی۔ خیمہ بستی کے یکینوں میں بے چینی بڑھتی چلی جا رہی تھی۔ سب ان بھائیوں کیلئے سخت پریشان تھے۔ ایک شام کھانے کے بعد حضرت یعقوب نے لیاہ سے اپنے خدشات کا اظہار کیا خدا جانے سکم کے نواحی گاؤں کے لوگوں نے ان کے ساتھ کیا سلوک کیا ہو؟ وہ ابھی تک بھولے نہیں ہیں اف! خدا نہ کرے، خدا نہ کرے انہوں نے بھاری دل کے ساتھ بھڑکتی آگ پر نظریں جمادیں اور پھر فیصلہ کن انداز میں بولے، میں یوسف کو انہیں ڈھونڈنے بھیجتا ہوں کم از کم وہ مجھے ان کی خیریت کی خبر تو لا کر دے گا۔ تب کہیں جا کر مجھے چین آئے گا۔

شوہر کی محبت نے لیاہ کے دل میں جوش مارا۔ اسے یہ جان کر بہت خوشی ہوئی کہ وہ اپنے سب بیٹوں سے پیار کرتے ہیں۔ تاہم اس نے دبی دبی آواز میں اپنا خدشہ بھی ظاہر کر دیا۔ سوچ لیں سترہ سال کے اکیلے نوجوان کیلئے یہ ایک لمبا اور خطرناک سفر ہے۔

آخر کار حضرت یعقوب نے اپنے چھوٹے بیٹے کو بھیج ہی دیا۔ جب حضرت یوسف نے اس حکم کو مال رضامندی سے قبول کر لیا تو باپ کی خوشی کی انتہا نہ رہی۔

بغیر وقت ضائع کئے حضرت یوسف سفر پر روانہ ہو گئے۔ وہ نینیمین کو خدا حافظ کہنے کیلئے تلاش کر رہے تھے کہ وہ دوڑتا ہوا خود ہی ان کے پاس آ پہنچا۔ اس کے ایک ہاتھ میں بنسری اور دوسرے میں فلاخن تھی۔ اس کی آنکھیں خوشی سے چمک رہی تھیں۔ وہ دور ہی سے پکار کر کہنے لگا۔ یوسف بھائی! یوسف بھائی! دیکھو میرے فلاخن کا نشانہ کتنا اچھا ہو گیا ہے۔ وہ سامنے درخت پر دیکھو دیکھ رہے ہونا؟ میں بڑ آسانی سے اس کے تنے کا نشانہ لے سکتا ہوں فلاخن کا پتھر اہرا تاتا ہوا سیدھا جا کر نشانے پر لگا۔

شاہاش نینیمین! مجھے تم پر فخر ہے مشق جاری رکھو میں سکم جا رہا ہوں۔ تم اپنا خیال رکھنا

نینیمین نے شدید احتجاج کیا۔ بابا! میں بھی یوسف بھائی کے ساتھ جاؤں گا۔ مجھے جانے دونا بابا!

حضرت یوسف نے مسکراتے ہوئے کہا، جانے دو نینیمین بے وقوف مت بنو سکم بہت دور ہے وہاں پہنچنے میں مجھے بہت دن لگیں گے۔ اس کے علاوہ رستہ بھی خطرناک ہے خطرہ ہے کہ ڈاکوؤں اور جنگلی جانوروں سے بھی واسطہ پڑے۔

حضرت یعقوب نے یہ سن کر اثبات میں سر ہلایا اور نینیمین کے کندھوں کے گرد اپنے بازو حائل کر کے اسے دلاسا دیا۔ یوسف سفر پر جا رہا ہے نا۔ چلو پھر بنسری پر ایک دھن سنا دو۔ یوسف جتنی جلدی سفر پر جائے گا اتنی ہی جلدی لوٹ بھی آئے گا۔ حضرت یوسف نے اپنے بھائی کو گلے سے لگایا اور کہنے لگے، خدا تمہارے ساتھ ہو پھر ملیں گے۔

باپ اور بیٹے میں کوئی بات نہ ہوئی۔ دونوں ہی خاموش تھے حضرت یوسف جلدی سے باہر نکل گئے اور نینیمین کی اداس دھن انہیں دور تک سنائی دیتی رہی۔ ان تینوں میں سے کسی کے وہم و گمان میں بھی نہ تھا کہ حضرت یوسف حبرون کی وادی

میں پھر کبھی نہیں لوٹیں گے۔

کئی دنوں کی مشکلات برداشت کرتے ہوئے وہ جب سلم پہنچے تو وہاں ان کے بھائیوں کا نشان تک نہ تھا۔ جب ان کی نظر قدیم شہر پر پڑی تو ان کے وجود میں ایک سرد لہر دوڑ گئی۔ ان کے کانوں میں باپ کی یہ آواز گونج رہی تھی۔ یوسف سلم کے شہزادے کی طرح جنسی آزمائش میں نہ پڑ جانا۔ اس سے خبردار رہنا اس کے باعث بہتوں کی زندگی تباہ ہو چکی ہے۔

ابھی وہ فیصلہ نہیں کر پائے تھے کہ کیا کریں اور کیا نہ کریں کہ ایک آدمی نے انہیں بتایا کہ ان کے بھائی وہاں سے جا چکے ہیں اور یہ کہ اس نے انہیں کہتے سنا تھا کہ اب دو تین کو چلتے ہیں۔

ایک لمحے کیلئے حضرت یوسف نے گھر لوٹنے کا خیال کیا۔ اب ان کے بھائی سلم کے خطرناک علاقے سے نکل چکے تھے۔ واپس جانے سے وہ ان سے ملاقات کرنے سے بچ سکتے تھے اور ان کے طعنوں سے بھی جو آسیب کی طرح ان کا پیچھا کرتے تھے۔ لیکن پھر انہوں نے سوچا نہیں گھر نہیں جاؤں گا بلکہ خود دیکھوں گا کہ بھائی کس حال میں ہیں۔

اتنا کچھ ہونے کے باوجود وہ اپنے بھائیوں سے محبت کرتے تھے پس وہ دو تین کی طرف روانہ ہو گئے۔ جب انہر کی نظر دور گڑے خیموں پر پڑی تو ان کا دل خوشی سے بے قرار ہونے لگا۔

عدہ نے کپڑے دھو کر جھاڑیوں پر پھیلائے ہوئے تھے اور ریوڑ خیموں سے کچھ فاصلے پر چرتا ہوا نظر آ رہا تھا۔ یہ دیکھ کر وہ اسی سمت چل پڑے۔

ان کے بھائیوں نے دور ہی سے ایک تنہا شخص کو آتے دیکھا۔ اس پر نظر پڑتے ہی ان کے دلوں میں سوئی ہوئی نفرت ایک دم جاگ اٹھی، روبن نے طنزاً کہا، وہ دیکھو! خواب دیکھنے والا پلا آ رہا ہے۔

سب کے سب ایک آواز ہو کر چلا اٹھے، چلو اس سے جان چھڑائیں۔ ہمیشہ کیلئے اس کا خاتمہ ہی کر دیں۔ بابا سمجھے گا اسے کوئی جنگلی جانور کھا گیا ہے۔

ان بلند قہقہوں میں نفتالی کی آواز گونجی پھر ہم دیکھیں گے کہ اس کے خوابوں کا کیا بنتا ہے با! با! با! ارے پھر وہ ہم پر حکومت کیسے کرے گا؟ با! با! با! !!!

اس وقت روبن کو اپنی جان کے الے پڑے ہوئے تھے۔ حالات قابو سے باہر ہوتے جا رہے تھے۔ وہ سب سے بڑا تھا۔ اس پر یوسف کی ذمہ داری عائد ہوتی تھی۔ اس نے حکمت عملی سے کام لیتے ہوئے کہا، سنو! اسے جان سے نہیں مارتے بلکہ کسی قریبی گڑھے میں پھینک دیتے ہیں۔ دیکھو، اسے اذیت نہ دینا، بس ذرا ڈرا دھمکا دینا۔

اس کا ارادہ تھا کہ جب کوئی بھی اس پاس نہیں ہوگا تو وہ حضرت یوسف کو بچا کر واپس باپ کے پاس بھیج دے گا۔

ادھر حضرت یوسف اس سازش سے قطعی بے خبر باپ کے حکم کی تعمیل اور بھائیوں کی محبت میں آگے ہی آگے بڑھتے جا رہے تھے۔ ان کے پاؤں اس طویل سفر میں بری طرح زخمی ہو چکے تھے اس لئے چال میں قدرے لنگر اہٹ آگئی تھی۔ ان کے ہونٹوں پر پڑی جمی تھی اور سخت پیاس لگ رہی تھی۔ بھائیوں پر نظر پڑتے ہی انہوں نے ہاتھ ہلایا اور دور ہی سے زور دار آواز میں سلام کیا۔ لیکن جواب میں گھمبیر خاموشی اور بھائیوں کے کرخت چہرے دیکھ کر ان کا دل کانپ اٹھا۔

اور پھر وہ آنا فانا اپنے بھائی پر ٹوٹ پڑے اوہ! تو تم یہاں ہماری جاسوسی کرنے آئے ہو؟ انہوں نے حضرت یوسف کے جسم سے ان کی قبائ کھینچ کر اتار دی۔ وہ دھڑام سے زمین پر آ رہے۔ شمعون نے اپنا بھاری پاؤں ان کی گردن پر رکھ دیا۔ بھائیوں نے اسے ایک رسی پکڑائی جس سے حضرت یوسف کو کس کر جکڑ دیا گیا۔ شروع شروع میں حضرت یوسف اسے بھائیوں کا مذاق سمجھتے تھے لیکن اب وہ تلخ

حقیقت نظروں کے سامنے آ چکی تھی۔ ان کے سامنے سارے بھائی بے نقاب ہو چکے تھے۔ وہ ان کے بھائی نہیں بلکہ ظالم قاتل تھے جو انہیں جان سے مارنے کے در پے تھے۔

شمعون نے اپنا چہرہ ان کے قریب لاتے ہوئے سسکارا، ہم تجھے جان سے مار ڈالیں گے اور بابا کو پتہ تک نہیں چلے گا۔ ہم انہیں بتا دیں گے کہ تمہیں کسی درندے نے پھاڑ کھایا ہے۔ با! با! با!

سب بھائیوں نے ان کے گرد گھیرا ڈال لیا اور دان چلایا، خواب دیکھنے والا، ہمارا حاکم، ہمارا بادشاہ یہ جا رہا ہے!

حضرت یوسف کا خوف کے مارے بُرا حال تھا۔ انہیں اپنے سامنے موت نظر آ رہی تھی۔ خدا کیلئے میری جان بخش دو۔ بابا کی خاطر مجھے چھوڑ دو۔ آنسو ان کے رخساروں پر بہ رہے تھے۔ سسکیوں سے ان کا پورا وجود کانپ رہا تھا۔ میں تم سے محبت کرتا ہوں۔ میں تمہارا بھائی ہوں۔

لیکن بجائے رحم کرنے کے وہ ان کی منت سماجت کی نقل اتارتے رہے اور ان کی فریاد پر اپنے کان بند کر لئے، پھر بڑی بے رحمی سے انہیں ایک خشک کنوئیں میں پھینک دیا اور خود پاس ہی کھانا کھانے کیلئے بیٹھ گئے۔

حضرت یوسف کو ان کی آوازیں صاف سنائی دے رہی تھیں۔ وہ اس خیال سے لرز اٹھے کہ بھائی تو مجھے جان سے مار دینے پر تلے ہوئے ہیں۔

چوتھا باب

مصر کا سفر

کافی دیر تک بے رحم بھائیوں کی کرخت آوازیں حضرت یوسف کے کانوں میں پڑتی رہیں۔ ان کے خوفناک تھقبے ان کے دماغ کی رگیں پھاڑ رہے تھے۔ پھر یوں لگا جیسے وہ آپس میں جھگڑ رہے ہوں اور ایک لخت ان کی یہ چیخ دھاڑ ایک گھمبیر خاموشی میں بدل گئی۔ سناٹا کافی دیر تک طاری رہا جس سے حضرت یوسف نے اندازہ لگایا کہ اب وہ یہاں سے جا چکے ہیں۔ گڑھے میں گرنے کی وجہ سے ان کا پورا جسم بری طرح دکھ رہا تھا۔ رگڑ سے بایاں کندھا چھل چکا تھا۔ ان کا سر درد سے پھٹ رہا تھا۔ پیاس سے حلق میں کانٹے چبھ رہے تھے جس سے افیت میں اضافہ ہو رہا تھا۔ انہوں نے اپنی پسلیاں ٹولیں ہاتھ سے چھوتے ہی ایسی ٹیس اٹھی کہ سانس اوپر کا اوپر ہی رہ گیا۔

یہ جسمانی تکلیف تو اس تلخی کے مقابلے میں کچھ بھی نہ تھی جس نے ان کی رگ رگ میں زہر بھر دیا تھا۔ وہ کانپنے لگے۔ ان کے دل میں اپنے جلا و صفت بھائیوں کیلئے غصے، نفرت اور انتقام کا لاوا ابل پڑا۔ اس سے پہلے تو کبھی ایسا نہیں ہوا تھا۔ ان کی روح کو کبھی کسی چیز نے اتنا گھائل و پامال نہیں کیا تھا۔ اور تو اور انہیں اپنے باپ و دادا کے خدا پر بھی بہت غصہ آ رہا تھا۔ کیا انہوں نے خدا کی مرضی کی مطابق زندگی بسر نہیں کی تھی؟ اگرچہ وہ جانتے تھے۔ کہ جس علاقے میں ان کے بھائی ہیں وہ خطرے سے باہر ہے پھر بھی وہ سکم سے اتنا لمبا سفر کر کے ان کی خیریت معلوم کرنے آئے تھے۔ یہ سب کچھ محبت ہی تو تھی۔ خدا کی محبت، باپ کی محبت اور سب سے بڑھ کر ان بھائیوں کی محبت جس نے انہیں یہ سب کچھ کرنے پر آمادہ کیا تھا۔

گڑھے کی اس خوفناک تاریکی میں جہاں ان کی ہر طرف کیڑے مکوڑے رینگ رہے تھے، طرح طرح کے خیالات آنے لگے۔ کہیں میرا خدا بھی ان

دیوتاؤں کی مانند نہ ہو جو لوگوں کو اذیت پہنچا کر خوش ہوتے ہیں۔ حضرت یوسف نے اپنے دکھتے سر کو ہاتھوں میں تھام لیا۔ کیا واقعی خدا کا وجود ہے۔ یا وہ حضرت ابراہیم، حضرت اسحاق اور حضرت یعقوب کا خواب ہی تھا؟ کم از کم میں نے تو خدا کو آج تک نہیں دیکھا اور ناس کی آواز ہی سنی ہے۔

وہ کچھ دیر سوچ میں ڈوبے رہے۔ وسوسوں نے انہیں شک اور بے یقینی کے دوراں پر لاکھڑا کیا تھا کہ اچانک وہ چونکے زور سے اپنے سر کو جھٹکا اب وہ کلی طور پر اپنے حواس میں تھے نہیں ایسا نہیں ہو سکتا۔ حضرت ابراہیم نے اپنے گھرانے کے تحفظ کو کبھی ایک خواب کی خاطر داؤ پر نہیں لگایا۔ یقیناً خدا ان پر ظاہر ہوا تھا۔ اور جب انہیں ایک بالکل ان جانی جگہ پر جانے کا حکم ملا تھا تو یقیناً خدا اور ان کے درمیان اعتماد کا مضبوط بندھن موجود تھا۔ وہ دل سے خدا پر بھروسہ رکھتے تھے۔

یہ خیال آتے ہی حضرت یوسف پر یہ بات واضح ہو گئی کہ خدا کی راہوں پر چلتے چلتے ان کے پردادا ابراہیم نے اپنے خداوند پر بھروسہ کرنا اور اس سے محبت کرنا سیکھ لیا تھا۔ آزمائشیں ان کے ایمان کی مضبوطی کا باعث بنتی تھیں۔ یہی وجہ تھی کہ خدا نے انہیں اس وقت تک اولاد عطا نہ کی جب تک کہ وہ ان کی بیوی کی عمر حد سے زیادہ نہ ہو گئی۔ پھر اس نے انہیں حضرت اسحاق بخشا تا کہ وہ جانیں کہ وہ قادر مطلق خدا ہے۔ ایک قابل اعتماد ہستی ہے جس نے اپنا وعدہ پورا کیا۔ حضرت اسحاق اور ان کے بیٹے یعقوب نے بھی جان لیا تھا کہ خدا شفیق اور وفادار ہے۔

حضرت یوسف کرب سے چلا اٹھے، اے میرے باپ دادا کے خدا، میری مدد کر۔ میری جان بچالے۔ جب ایک طاقتور فوج میرے پردادا کو مٹانے کو تھی تو اس خوف کی حالت میں تو انہیں دکھائی دیا تھا۔ تو نے انہیں یقین دلایا تھا، میں تیری سپر اور تیرا بہت بڑا اجر ہوں۔ خدایا، اس وقت مجھے تیری حفاظتی سپر کی سخت ضروری ہے۔ لیکن اس سے کہیں بڑھ کر میں تجھے جاننا اور تیری خدمت کرنا چاہتا ہوں خدایا،

تیرے بغیر میری زندگی بے معنی ہے۔

جانے اس وقت ابلیس حضرت یوسف کے پھلتے ہوئے سر میں نئے گمان لے
کہاں سے اُپکا، اس نے ان کے کان میں ڈالا۔ خدا صرف ایک خواب ہے۔ تم
لوگ کبھی بھی ایک قوم نہیں بنو گے اور نہ دنیا کیلئے برکت کا باعث ہی ہو گے۔ ذرا
اپنے بھائیوں ہی کو دیکھ لو! خدا میں تو اتنی قدرت بھی انہیں کہ ان کے دل ہی بدل
ڈالے۔ یہ مت بھولو کہ وہ جلد ہی تمہیں رو ڈالیں گے۔

ان کے سر پر مایوسی کے گہرے باہل منڈانے لگے۔ غمخیز کی جان کے
خطرے کا خوف انہیں اور بھی دل شکستہ کئے جا رہا تھا۔ اور سب سے بڑا یہ کہہ کا کہ شاید
خدا نے مجھے چھوڑ دیا ہے۔ پھر وہ زار و قطار رونے لگے اور چلا کر خدا کو پکارا کہ کسی
طرح ان پر ظاہر ہو۔ ایسے میں نہ ان کے کانوں نے کوئی آواز سنی اور نہ آنکھ کو ہی کوئی
وجود نظر آیا، تو بھی انہیں یوں محسوس ہوا جیسے خدا ان کے پاس موجود ہے۔ اس
احساس کے ساتھ ہی انہیں یقین ہو گیا کہ ان کا انجام بخیر ہو گیا۔ کیونکہ خدا زندہ ہے
اور ہر شے اس کے اختیار میں ہے۔ تاہم وہ ایک بات سمجھ گئے اور وہ یہ تھی کہ انہیں
اپنے تنہا خیالات، اپنے بھائیوں سے نفرت حتیٰ کہ اپنے خدشات کو بھی ترک کرنا
ہوگا۔ صرف اسی صورت میں خدا ان کی زندگی اپنے ہاتھ میں لے گا۔ خدا نے انہیں
یاد دلایا کہ اس نے حضرت ابراہیم سے کہا تھا تو میرے حضور میں چل اور کامل ہو۔

حضرت یوسف کے دل و دماغ میں ایک عجیب سی کشمکش جاری تھی۔ یہ سخت
آزمائش کی گھڑی تھی لیکن آخر میں پھر نبیوں نے خود کو خدا کے ہاتھوں میں سونپ
دیا۔ اپنی تمام تر فکروں کو اس پر ڈال دیا۔ اور وہ نفرت بدلے کی آگ، موت کا خوف
اور غمخیز کی فکر، سب بوجھ اک اک کر کے ان کے سر سے اترتا چلا گیا اور ان کا دل

خوفناک اور جھم جھم ادا دینے والی وحشت ناک جگہ میں بھی حضرت یوسف اب پر سکون تھے۔ انہوں نے ڈور اپنے باپ دادا کے خدا پر چھوڑ دی تھی۔ جو ہو سو ہو! خدا ان کے ساتھ ہے تو خوف کیسا؟ وہ خود ہی ان کے دکھ بانٹ لے گا۔ جب اس ہی پر بھروسہ تھا تو خود ہی ان پر غالب آنے کی ہمت اور طاقت عطا کرے گا۔ انہیں خبر تک نہ تھی کہ وہ اب اس مشکل آزمائش پر غالب آچکے ہیں۔ شیطان نے تو ان کے ایمان کو متزلزل کرنے کیلئے ایڑی چوٹی کا زور لگایا تھا لیکن جیسے اللہ رکھے اسے کون پکھے! خدا نے انہیں پہلے سے بھی کہیں زیادہ ایمان کی مضبوطی عطا کی تھی۔ وہ ان کو اپنے خاص کام کیلئے تیار کر رہا تھا۔ جس کیلئے ضروری تھا کہ وہ خود کو کلی طور پر اس کے سپرد کر دیں۔

اچانک وہ چونک پڑے۔ انہوں نے گھبرا کر اوپر دیکھا لاوی یہودا وہ اور آشر کے چہرے نیچے گڑھے میں جھانکتے نظر آئے۔ بھائیوں کو دیکھ کر ڈھاس بندھنے کی بجائے ان کے وجود میں خوف کی سرد لہر دوڑ گئی۔ اور پھر ایک کرخت آواز کی صدائے بازگشت گونجی، تو خواب دیکھنے والا نیند کے مزے لے رہا ہے کیوں؟ اور پھر خوفناک قہقہے ہر طرف بکھر گئے۔ انہوں نے بڑے معنی خیز انداز میں ایک دوسرے سے نظریں ملائیں اور ایک رسی نیچے اتار دی

یہ پکڑو ذرا مضبوطی سے ہم اوپر کھینچ رہے ہیں تمہیں اف، یہ چھو کر اکتنا وزنی ہے۔ لگتا ہے باپ نے خوب کھلا پلا رکھا ہے اسے۔

جب حضرت یوسف گڑھے سے باہر نکلے تو ان کا حلیہ دیکھنے والا تھا۔ ان کا سارا جسم کچھڑے سے لت پت تھا اور رزخموں سے رے رے والے خون نے مٹی کے ساتھ مل کر ان کی ہیت ہی بدل ڈالی تھی انہوں نے باہر آ کر سکھ کا سانس لیا انہیں یوں محسوس ہوا جیسے یک دم ساری بلائیں ٹل گئی ہیں۔ لیکن اگلے ہی لمحے گویا آسمان سر پر ٹوٹ پڑا۔ سب امیدوں پر پانی پھر گیا۔ گڑھے کے پاس تاجروں کا ایک قافلہ کھڑا تھا۔

قافلے کے سردار ایوب نے حضرت یوسف پر اچھتی سی نظر ڈالی تو وہ سر سے پاؤں تک تھرا گئے۔ بڑے کاروباری انداز میں پست قدم مگرمولے تازے یوب کی متلاشی انگلیاں حضرت یوسف کے وجود کو ٹٹول رہی تھیں۔ پھر اس نے گرج کر کہا اپنا منہ کھولو

احساس ذلت سے حضرت یوسف کے کان کی لوئیں سرخ ہو گئیں۔ اف میرے خدا، اس قدر تحقیر۔ ان کا معائنہ اس طرح کیا جا رہا تھا جیسے وہ انسان نہیں بلکہ حیوان ہے جس کی سودا بازی ہو رہی ہے۔ انہیں اپنی آنکھوں پر یقین نہیں آ رہا تھا کہ ان کے بھائی یہاں تک گر سکتے ہیں کہ اپنے باپ کے چہیتے، اپنے خون کو یوں غلاموں کی طرح بیچ دیں۔ وہ اپنے بھائیوں کے آگے گھٹنوں کے بل گر پڑے اور گڑ گڑا کر رحم کی بھیک مانگنے لگے، خدا کیلئے مجھے غلام بنا کر نہ بیچو۔ کچھ تو خیال کرو۔ بابا کیا کہیں گے؟ انہیں کیا جواب دو گے؟ وہ کیا کریں گے میرے بغیر؟

لیکن بجائے اس کے کہ چھوٹے بھائی کی دردناک آوازیں ان پر اثر کرتیں ان کے دل اور پتھر ہو گئے اور سب نے انہیں ڈانٹ کر خاموش رہنے کو کہا۔

حضرت یوسف بے بسی کے عالم میں ایک ایک چہرے کو تکتے اور التجا کرتے رہے اس امید پر کہ شاید کہیں رحم کی جھلک نظر آجائے آخر ان کی پر امید نگاہیں یہوداہ پر ٹھہر گئیں۔ انہوں نے سوچا کہ بڑا بھائی ہونے کے ناتے اس کا دل ضرور پسیج جائے گا۔ وہ درد کی شدت سے کراہتے اور نقاہت سے ریگلتے ہوئے سر کے، یہوداہ کے پاؤں پکڑ لئے اور رو کر التجا کرنے لگے۔

یہوداہ بھائی! دیکھو میں تمہارا بھائی ہوں نا؟ اگر میری کوئی بات آپ کو بری لگی ہے تو میں معافی چاہتا ہوں۔ جیسے آپ کہیں گے ویسے ہی کروں گا۔ خدا کے واسطے مجھے ان لوگوں کے ہاتھ نہ بیچو۔ یہ مجھے غلام بنا لیں گے۔ مت کرو یہ ظلم بھائی رحم کرو۔ حضرت یوسف کی درد بھری فریاد نے پتھر کو نرمادیا۔ یہوداہ کی آنکھوں میں رحم کی

جھلک دیکھ کر دان کی آنکھوں میں خون اتر آیا۔ اس نے حضرت یوسف کو زوردار ٹھوکر ماری اور غصے سے غرایا بہت ہو چکا بند کرو اپنی یہ بکو اس۔

بڑی بے دردی سے حضرت یوسف کو پکڑ کر اٹھا کھڑا کیا گیا۔ ان کی حالت غیر ہوئی جا رہی تھی۔ ہر چہرہ اجنبی لگ رہا تھا۔ ہر نظر پرانی ہو چلی تھی۔ ان کا انگ انگ بری طرح دکھ رہا تھا۔ زخموں سے رستے ہوئے خون میں مٹی کی آمیزش سے جلن اور تڑپ میں اضافہ ہو رہا تھا۔ اور سب سے بڑھ کر یہ کہ باپ کی پیار بھری گود کے بعد اچانک غلامی کی ذلت آمیز زندگی کا تصور ہی رونگٹے کھڑے کئے دے رہا تھا۔

ادھر یوب کی بحث و تکرار کی وجہ سے سو داٹے نہیں ہو پا رہا تھا۔ شمعون کا صبر کا پیمانہ اب تک لبریز ہو چکا تھا۔ اس سے پہلے کہ یہوداہ اپنا ارادہ بدل لے وہ چاہتا تھا کہ جلد از جلد یوسف سے چھٹکارا حاصل کر لے۔ لہذا اس نے معاملہ طے کرتے ہوئے بس ایک ہی بات کہی

یوب! بس آگے کچھ نہیں 20 روپے پر بات ختم کرو اور اس منحوس کو ہماری نظروں سے دور لے جاؤ۔

یہ جملہ حضرت یوسف کے لئے ایک دھماکے سے کم نہ تھا۔ انہیں اپنے کانوں پر یقین نہیں آ رہا تھا کہ ان کے بھائی انہیں یوں کوڑیوں کے مول بیچ ڈالیں گے۔ نفرت کتنی اندھی ہوتی ہے اور حسد کی آگ کتنی تیزی سے سب کچھ بھسم کر ڈالتی ہے۔ اس کا اندازہ انہیں آج ہو جب انہوں نے حقیقی خون کو سفید ہوتے دیکھا۔

ادھر یوب کو یقین نہیں ہو رہا تھا۔ اتنا سستا سود اتو اس نے زندگی میں کبھی نہیں کیا تھا۔ اس کی گول مول آنکھیں خوشی سے ٹٹمار ہی تھیں۔ اس نے جلدی جلدی حضرت یوسف کے ہاتھوں اور پیروں میں زنجیریں ڈالیں اور قافلے کو کوچ کا حکم دیا۔

یوب حضرت یوسف کے بھائیوں سے اچھا معلوم ہو رہا تھا۔ اس نے پلٹ کر

حیرت سے ان پر باری باری نظر ڈالی۔ شاید دل میں یہ سوچ رہا ہو کہ کیا زمانہ آ گیا ہے کہ سنگے بھائی اپنے چھوٹے بھائی کا سودا چند روپوں میں کر رہے ہیں اور اس کے دل کی فریاد کا ان پر رتی برابر اثر نہیں ہوتا۔ تاہم اس نے اپنے ان احساسات اور جذبات کا اظہار نہ ہونے دیا۔

قافلہ مصر کی جانب رواں دواں تھا۔ حضرت یوسف کے دل میں وسوسوں اور اندیشوں نے گھر کر رکھا تھا۔ سارا راستہ وہ سسکیاں بھرتے رہے اور کسی نے ان سے بات تک نہ کی حتیٰ کہ یوب نے بھی انہیں ان کے حال پر چھوڑ دیا تھا۔ ان پر قیامت گزر گئی۔ ان کی فریاد نے زمین آسمان کو ہلا دیا۔ فضا میں کانپ کانپ گئیں لیکن ان کے بے حس بھائیوں پر ذرہ برابر اثر نہ ہوا۔ وہ حسب معمول اپنے ریوڑ چرانے لوٹ گئے۔ ان میں سے ایک نے بڑے بیزار کن لہجے میں سکوت کو توڑا۔ کم بخت! ہر وقت اعصاب پر سوار رہتا تھا۔ شکر ہے جان چھوٹ گئی۔ کھانا پینا حرام کر رکھا تھا۔ آج تو ڈٹ کے کھائیں گے۔

ابھی انہیں سکھ کا سانس لئے زیادہ دیر نہ گزری تھی کہ آشر کی نظر دوڑ آتے ہوئے روبن پر پڑی جو گڑھے کے پاس آ کر رک گیا تھا۔ اس نے بھائیوں سے کہا ارے وہ دیکھو روبن واپس آ گیا ہے۔ گڑھے کے پاس کھڑا ہے۔ شاید ابھی تک یہی سمجھتا ہے کہ یوسف وہیں پڑا ہے۔ جب سے معلوم ہو گا کہ اس کے ساتھ کیا ہوا ہے تو وہ ضرور کچھ نہ کچھ کہے گا۔

یہوداہ بڑبڑاتے ہوئے بولا روبن کو تو ہم بھول ہی گئے تھے۔ وہ دو تین میں گیا تھا۔ حیرت ہے اس نے اتنی دیر کہاں لگا دی آخر؟ سب کے چہروں پر فکر مندی کے آثار نمایاں تھے۔

اسی اثناء میں روبن گڑھے میں حضرت یوسف کو آوازیں دئے جا رہا تھا۔ بھائی! یوسف بھائی! سنو یہ رسی پکڑ لو۔ دیکھو تمہاری ساری سختی ٹل گئی ہے۔ تمہارے لئے تو

تھوڑا صدمہ ہی بہت ہے۔ اس نے گھٹنوں کے بل ہو کر رسی کو کڑھے میں پھینکا تو پھر اندھیرے میں آنکھیں پھاڑ پھاڑ کر حضرت یوسف کے وجود کو تلاش کرنے لگا۔ لیکن گہری تاریکی میں اسے کچھ بھی سمجھائی نہ دیا۔ پھر اس نے بڑی منت سے پکار کر کہا! دیکھو یوسف! تمہیں بھی میرا ساتھ دینا ہوگا۔ نادان نہ بنو۔

جب اتنا پکارنے پر بھی کسی نہ کسی بات کا جواب ملا اور نہ کسی نے رسی کو ہی تھامنا تو اس کا ماتھا ٹھنکا۔ اس نے گہرے گڑھے میں ایک بار پھر حضرت یوسف کو ڈھونڈنے کی کوشش کی۔ اب تک اس کی آنکھیں اندھیرے سے قدرے مانوس ہو چکی تھیں۔ گڑھا خالی تھا۔ اسے شدید دھچکا لگا۔ وہ وہیں سر پکڑ کر بیٹھ گیا۔ یوسف کا کیس ہوا؟ انہوں نے اس کے ساتھ کیا کیا؟ وہ ایک جھٹکے سے اٹھا اور سیدھا اپنے بھائیوں کی طرف بھاگ نکلا۔ وہ غصے سے پاگل ہوا جا رہا تھا۔ صدمے سے مدھال اس نے احتجاجاً اپنے کپڑے تک پھاڑ ڈالے تھے۔ وہاں پہنچتے ہی اس نے انتہائی اضطرابی کیفیت میں مطالبہ کیا یوسف کہاں ہے؟

جواب میں گہری خاموشی پا کر وہ ان کے چہروں کے تاثرات سے سمجھ گیا کہ اب یوسف یہاں نہیں رہا۔ وہ کرب سے چلا اٹھا، کہاں ہے یوسف؟ میں پوچھتا ہوں کہاں ہے ہو؟ یہوداہ، جواب دو پہلوٹھا ہونے کے ناتے میرا حق ہے کہ میں جانوں کہ تم نے اس کے ساتھ کیا کیا ہے؟ نا افسوس! بے رحم درندو! اس کا خمیازہ مجھے ہی بھگتنا پڑے گا۔ اس کے سر پر گویا جنون سوار تھا۔ لیکن اس تمام تر ہمدردی کے پس منظر میں افسوسناک پہلو تو یہ تھا کہ وہ یہ سب کچھ حضرت یوسف کی محبت میں نہیں کہہ رہا تھا بلکہ اسے اپنی فکر لاحق تھی۔ جہاں تک یہوداہ کا تعلق تھا اس نے کم از کم حضرت یوسف کو بھائیوں کے ہاتھوں مرنے سے بچانے کیلئے انہیں بیچ دینے کی تجویز پیش کی تھی۔ موقع کی نزاکت کو دیکھتے ہوئے اس کے ذہن نے فوراً کام کیا۔ اس نے حضرت یوسف کا چغہ نکالا اور اسے دکھاتے ہوئے سارا قصہ رو بن کو کہہ سنایا۔

پھر بڑے غیر جذباتی انداز میں بولا اس طرح یوسف کا خون ہماری گردن پر نہ ہوگا۔ بابا خود ہی سمجھ جائیں گے کہ ان کے چہیتے کا کیا حشر ہوا ہے۔ ہمارا کام فقط اتنا ہے کہ اس چغے کو بکرے کے خون میں ڈبو کر بابا کو دکھا دیں اور بس۔ آگے وہ جو چاہیں اندازہ لگالیں۔ پھر یہوداہ نے سب کو اپنی تیز چہیتی ہوئی آنکھوں سے دیکھتے ہوئے مہر لگا دی۔ آج کے بعد ہم میں سے کوئی بھی یوسف کا نام تک اپنی زبان پر نہیں لائے گا سمجھے۔

اتنا بڑا سانحہ ہو گیا، لیکن فضا ویسی ہی پرسکون تھی۔ حضرت یوسف کے بھائیوں کے ریوڑ پر دور اوپر فضا میں ایک عقاب چکر کاٹ رہا تھا۔ جھاڑیوں کے پیچھے سے ایک ننھا سا خرگوش پھدکتا ہوا باہر نکل رہا تھا۔ شہد کی مکھیوں کی جھنجھناہٹ فضا میں رس گھول رہی تھی اور پرندوں کی چچہاہٹ نے ماحول کو نمگین بنا ڈالا تھا۔ ایسے میں حضرت یوسف کے بھائی اپنی اندرونی کشمکش پر غالب آ کر زندگی کو معمول پر لانے کی کوشش میں مصروف تھے۔ لیکن ہزار کاوش کے باوجود اپنی روح میں چھبے اس کانٹے کو نکالنے میں کامیاب نہ ہو سکے جو آئندہ 25 سال تک ان کیلئے ناسور بننے والا تھا۔

شام کے سائے ڈھلنے لگے تھے۔ برادران یوسف اپنی خیمہ بستی کی طرف ریوڑ ہنکائے لئے جا رہے تھے۔ سورج دو رافق کے پارتا ریکی میں ایک بڑی سرخ گیند کی مانند لڑھکتا ہوا غروب ہو رہا تھا۔ جیسے ہی وہ اپنے خیموں کے پاس پہنچے عدہ اور انوس نے انہیں بڑے پیاس بھرے انداز میں سلام کیا۔ انور گوشت بھون رہا تھا اور پاس ہی عدہ آنا گوندھنے میں مصروف تھی۔ بھنے ہوئے گوشت میں سبزی کی ملی جلی خوشبو دیوانہ کئے دے رہی تھی۔ اور پھر رانتہ بھی بنا پڑا تھا۔ سب کی بھوک چمک اٹھی۔ انوس نے چمکتے ہوئے کہا، کھانا بالکل تیار ہے بس ایک منٹ میں روٹیاں بھی بن جاتی ہیں۔

یہ سب کچھ دیکھ کر شمعون کے منہ میں پانی بھر آیا، بھئی مجھ سے تو اور زیادہ صبر نہ ہو سکے گا۔ سب نے ہم آواز ہو کر اس کی تصدیق کی۔

غده نے ایک نظر سب پر ڈالی اور پھر بھنوں کو یوں سکیڑا جیسے کچھ اچانک یاد آ گیا ہو۔ پھر حیرت سے پوچھنے لگی راستے میں یوسف نہیں ملا تمہیں؟ کل انوس جب باہر گیا تھا تو قسم سے اس نے دور سے یوسف کو دیکھا تھا ہاں وہ یوسف ہی تھا۔

روبن نے جھٹ سے خون آلودہ چغہ نکال کر اسے دکھایا اور چہرے پر مصنوعی افسردگی طاری کرتے ہوئے کہا غده! تم ٹھیک کہتی ہو۔ یقیناً وہ ہی ہوگا ہمیں تو یوسف نہیں بلکہ صرف یہ کپڑے ملے ہیں۔ لگتا ہے اسے کسی جنگلی درندے نے پھاڑ کھایا ہے۔ سچ کیا ہے یہ جاننے کیلئے کل خیمے اکھاڑ کر گھر چلیں گے۔

غده کی توجیح ہی نکل گئی۔ یہ تو بے شک یوسف ہی کا چغہ ہے۔ سچ مچ یوسف کا چغہ ہے یہ اف میرے خدا یا! تو کیا وہ مر گیا؟ میرا اتنا جوان، اتنا خوبصورت، اتنا اچھا بھائی ہم سے کچھڑ گیا؟ نہیں ایسا نہیں ہو سکتا۔ انوس بھی اس آہ وزاری میں شریک ہو گیا۔ وہ کھانا لگاتے جاتے تھے اور ساتھ ساتھ ان کی آنکھوں سے آنسوؤں کی جھڑی بندھی تھی۔ وہ معصوم، محبت بھرے اور پر خلوص دل ماتم کر رہے تھے۔ آنکھیں چھلک رہی تھیں اور حیران تھیں کہ سگے بھائی اپنے چھوٹے بھائی کی موت پر کس بے حسی سے ڈٹ کر کھارہے تھے جیسے کچھ ہوا ہی نہ ہو۔ نہ ان کی آنکھیں نم تھیں اور نہ چہرے پر ہی کسی پریشانی کے آثار نمایاں تھے۔

وہ پتھر دل شیطان اگرچہ خود میں باپ کا سامنا کرنے کا حوصلہ نہ پارہے تھے لیکن پھر بھی ڈھٹائی کا یہ عالم تھا کہ خون آلود چغہ لے کر اپنی من گھڑت کہانی لئے چند دنوں کے سفر کے بعد سہ پہر کو اپنی خیمہ بستی میں جا پہنچے۔ ٹیمین اچھلتا کودتا ان سے ملنے کو دوڑا اور بڑی معصومیت سے بولا، یوسف بھائی کہاں ہیں؟ انہیں ایک چیز دکھانی ہے۔

حضرت یعقوب بڑی بے چینی سے خیمے سے باہر نکل آئے۔ ان کی مجلس نکاہیں اپنے بیٹے یوسف کو تلاش کر رہی تھیں۔ انہوں نے بڑی بے قراری سے پوچھا یوسف کو تم نہیں ملے کیا؟

روبن کی تو جیسے زبان گنگ ہو گئی ہو ہزار کوشش کے باوجود وہ ایک لفظ بھی نہ کہہ پایا۔ اس نے خاموشی سے خاک و خون میں لتھڑا ہوا چغذا اپنے باپ کو تھما دیا۔

شمعون جیسی آواز میں بولا، بابا، ہمیں یہ کپڑے ملے ہیں کہیں یہ آپ کے بیٹے یوسف کے تو نہیں؟

اس چغے کو تھامتے ہی حضرت یعقوب کے ہاتھوں میں لرزہ طاری ہو گیا۔ زندہ بڑھاپا جوان موت کا صدمہ برداشت نہ کر سکا۔ وہ پھٹی پھٹی آنکھوں سے اس لبادے کو دیکھ رہے تھے۔ جسے بڑے چاؤ بڑے ارمانوں سے ڈھیروں دعاؤں کے ساتھ انہوں نے اپنے لاڈلے بیٹے کو پہنا کر رخصت کیا تھا۔ اور اب وہ بے جان پارچہ اس کی موت کا پیام بن کر ان کے ہاتھوں میں مسلا پڑا تھا۔ ایسی کرب ناک گھڑی تو خدا دشمن کو بھی نہ دکھائے۔ وہ صدمے سے چلا اٹھے اور ایک دل دوز چیخ فضاؤں کو چیر گئی۔ ہاں! ہاں! یہ کپڑے یوسف ہی کے ہیں۔ میرا بیٹا یوسف! اسے ضرور کسی جنگلی جانور نے پھاڑ ڈالا ہے۔ میرے بچے یوسف کو چیر پھاڑ ڈالا ہو گا ظالم نے۔

حضرت یعقوب کی آہ وزاری سن کر سارا قبیلہ اکٹھا ہو گیا اور صرف ماتم بچھ گئی۔ ان کی حالت غیر ہوئی جا رہی تھی۔ انہوں نے اپنے کپڑے پھاڑ ڈالے اور ناٹ اور ڈھ لیا۔ انہوں نے سوچا کیا تھا اور ہو کیا گیا! سب تدبیریں الٹی ہو گئیں۔ انکا کلیجہ غم سے بری طرح چھلانی ہو چکا تھا۔ بیٹے کے صدمے نے باپ کو نڈھال کر ڈالا تھا۔

بنی مین کو ابھی تک یقین نہیں آ رہا تھا۔ اس کی آنکھوں میں اب امید کی چمک تھی۔ وہ اب بھی اسے ڈھونڈ رہی تھیں۔ وہ دکھ سے چلا اٹھا ڈھیروں سوال اس کے ننھے سے ذہن میں ابھر رہے تھے۔

یوسف بھائی کو شیر نے کھایا ہے یا بھالو نے؟

کیا اس نے یوسف بھائی کے بازو اور ٹانگیں بھی چبا ڈالیں؟

یوسف! مجھے یوسف بھائی سے ماننا ہے

کیا یوسف بھائی کبھی گھر لوٹ کر نہیں آئیں گے؟

لیاہ نے نینیمین کو مضبوطی سے اپنی بانہوں میں جکڑ لیا۔ وہ راضل کے بیٹے یوسف

کیلئے اس طرح بین کر رہی تھی جیسے وہ اس کی بہن کا نہیں بلکہ اس کی اپنی کوکھ سے جنا

بیٹا ہو۔ حضرت یعقوب کی خیمہ بستی میں ایک کہرام مچا ہوا تھا۔ ان کی تمام حر میں اور

بہو بیٹیاں اپنے سردار کو تسلی دینے کی حتی المقدور کوشش کر رہی تھیں لیکن بے سود۔

ادھر حضرت یعقوب کے منافق بیٹے اپنے آپ کو بہت ٹمگین اور دکھی ظاہر کرنے

کی کوشش کر رہے تھے۔ وہ بار بار اپنے بھائی کے چغے کو دیکھنے کو کہتے جیسے انہیں واقعی

اس کا بڑا صدمہ ہو۔ ساتھ ہی وہ اپنے باپ پر اپنی محبت جتا رہے تھے۔ اور ان کا بڑا

خیال رکھ رہے تھے۔ لیکن دکھی باپ کا دل کسی قسم کی تسلی قبول نہ کرتا تھا۔ باپ کی

زبان پر بس ایک ہی بات تھی۔ میں تو ماتم ہی کرتا ہوا قبر میں اپنے بیٹے سے جا ملوں

گا۔

جب ماتم کے دن پورے ہو گئے تو بھائیوں کا خیال تھا کہ وہ یوسف اور اپنے اس

شرمناک فعل کو بھی یکسر بھلا دیں گے۔ لیکن خدا نے انہیں اس کوشش میں کامیاب نہ

ہونے دیا۔

حضرت یعقوب بالکل ہی دل چھوڑ چکے تھے۔ وہ اس مشکل وقت میں ساتھ

نباہنے والی اپنی بیوی لیاہ کے کتنے شکر گزار تھے۔ اب ان کے سامنے ان کی محبوبہ

بیوی راضل کا بیٹا نینیمین تھا جو ان کی آنکھوں کا تارا تھا۔ ماں اور بھائی کے بعد اب وہ

اکیلا رہ گیا تھا۔ اسے پیار کی ضرورت تھی۔ اور اس طرح دنیاوی آس کی کڑی سے کڑ

مل جانے سے حضرت یعقوب خدا کے اور فریب آگئے۔ انہوں نے خدا کا دامن اور

مضبوطی سے تھام لیا۔ انہیں یہ دیکھ کر انتہائی دکھ ہوتا تھا کہ ان کے بیٹے روحانی طور پر بالکل مردہ ہیں۔ لیکن پھر انہوں نے اپنا یہ بوجھ خدا پر ڈال دیا اے خدا! تو قادر مطلق ہے۔ تو نے میری زندگی میں بڑا معجزہ کیا ہے کہ مجھ جیسے خطا کار انسان کو مرد خدا بنا ڈالا ہے۔ مجھے امید ہے کہ تو میرے بیٹوں کی زندگی کو بھی بدل ڈالے گا۔



پانچواں باب

آزمائش

یوب کی کرخت آواز فضا میں گونجی۔ اب ہم کوچ کریں گے۔ اور اس کے ساتھ ہی مدیانیوں کا قافلہ مسالہ جات، روغن، بلسان، ہر اور تین عدد غلاموں سے جن میں حضرت یوسف بھی شامل تھے لدا پھندا روانہ ہو گیا۔ ادھیڑ عمر غلام بڑا بیزار اور تلخ مزاج معلوم ہو رہا تھا۔ جبکہ چودہ سالہ غلام قدرے چالاک دکھائی پڑتا تھا۔ یوب نے اس شریر کو خبردار کرتے ہوئے کہا حداد دیکھو میرے ساتھ کسی قسم کی چالاکی نہیں چلے گی۔ ورنہ ایسی پٹائی کروں گا کہ عمر بھر یاد رکھو گے۔

حضرت یوسف اپنے ہی خیالوں میں کھوئے ہوئے تھے۔ انہیں گھر کی یاد بری طرح ستا رہی تھی۔ ان کا جی چاہ رہا تھا کہ سارے بندھن توڑ کر ایک ہی جست میں اپنے گھر پہنچ جائیں۔ انہوں نے آخری بار بڑے درد بھرے انداز میں پلٹ کر دیکھا۔ انہیں یقین نہیں آ رہا تھا کیا واقعی ان کا پیارا گھر، ان کا گھرانا، باپ کے سائے میں تحفظ کا احساس اور ہر وہ چیز جو انہیں اچھی لگتی تھی ان سے چھین گئی ہے؟ وہ انہی سوچوں میں گم تھے کہ ان کا پاؤں کسی چیز میں پھنس گیا جس سے وہ لڑکھڑا کر گر پڑے۔ قافلے میں موجود ایک تاجر نے ایک موٹی سی گالی دی اور پچارے حضرت یوسف کی پیٹھ پر کوڑوں کی بارش کر دی، اے عبرانی لڑکے! احمق نہ بنو ہاں! ہمارے کوڑوں کے اشاروں پر ناچنا سیکھو، اس کی آواز میں بلا کا غرور تھا۔

حضرت یعقوب کے نازوں پلا بیٹا ڈگمگاتا ہوا اٹھ کھڑا ہوا۔ آنکھوں میں شدت درد سے گرم گرم آنسو تیرنے لگے۔ لیکن آخر وہ سنبھل گیا۔ ایک آزاد پنچھی جس نے سدا کھلی فضاؤں میں سانس لیا ہو، جو زندگی بھر کائنات کو اپنی مٹھی میں لئے پھرا ہو جب اس کے پر کتر دئے جاتے ہیں یا پنجرے میں بند کر دیا جاتا ہے تو یہ اسیری اس کی زندگی میں کتنی تلخیاں بھر دیتی ہے! حضرت یوسف کی کیفیت بھی کچھ ایسی ہی

تافلہ رواں دواں تھا کہ اتنے میں کہیں دور کسی گڈ ریل کے نیچے قریب آتے
 دکھائی دیئے۔ کوئی ہنسی بہا رہا تھا اور اس کی سریلی تان ہوا کے دوش پر سوار ساری
 فضا میں گڑوش کر رہی تھی۔ اس آواز کے کان میں پڑتے ہی حضرت یوسف کو اپنے وہ
 سہانے خواب یہ آگئے جو ان کے ذہن پر بری طرح سوار ہو چکے تھے۔ اس وقت
 انہیں پختہ یقین تھا کہ ان خوابوں کے ذریعے خدا انہیں یہ بتانا چاہتا ہے کہ ایک دن وہ
 ضرور حاکم بنیں گے۔ ان کا ذہن الجھنے لگا۔ اتنے سہانے خواب اور ان کی اتنی
 بھیا تک تعبیر۔ انہوں نے تو حاکم بننے کا سوچا بلکہ یقین کر لیا تھا لیکن آج وہ غلام بن
 چکے تھے۔ بیڑیوں اور زنجیروں میں جکڑا ہوا زر خرید غلام جسے ان کے سنگے بھٹیوں
 نے کوڑیوں کے مول بیچ ڈالا تھا۔ تاہم خدا کا پاک روح جو سڑھے میں ان سے
 ہم کلام ہوا تھا اب بھی وہاں موجود تھا۔ حضرت یوسف خدا کی اس حسوری کو اچھی
 طرح سے سمجھتے تھے۔ انہوں نے اپنی زندگی کو اس ذات کے سپرد کر دیا تھا۔ جس کے
 اختیار میں سب کچھ ہے۔ انہوں نے ارادہ کر لیا تھا کہ نہیں جہاں بھی کام کرنا ہو گا وہ
 اپنے آقا کی بالکل ایسے ہی خدمت کریں گے جیسے وہ خدا کی خدمت کر رہے ہوں۔
 اس طرح گھٹی سے گھنڈیا کام میں بھی ان کا ضمیر مطمئن رہے گا۔

مکار لڑکا صدمہ کرتا ہوا حضرت یوسف کے پاس آیا اور بڑے شوخ انداز میں
 آنکھ مارتے ہوئے بوا دیکھو میں تمہیں کچھ نہ سکھاتا ہوں۔ یقین چنو، غامی
 میں بھی زندگی مزے سے مزرے گی۔ پتے کی بات تو یہ ہے کہ جتنا کام کر سکتے ہو
 کرو اور دوسرے ٹاموں کے بل پر جتنا فائدہ اٹھا سکتے ہو اٹھا لو۔ کبھی ادھر پر رہے۔
 کبھی ادھر ڈنڈی ماروئی اور پھر کچھ جھوٹے پتے یہاں گھڑتے۔ کیا مجھے؟

ایسے میں پیاس کی شدت سے غڈ حال خشک ہونٹوں پر زبان پھیرتے ہوئے عمر رسیدہ غلام نے سوچا، یہ لوگ یہاں ہمیں پینے کو پانی بھی دیں گے یا نہیں۔ اتنے میں ان کی نظر ان تاجروں پر پڑی جو کھاپی کا تازہ دم ہو رہے تھے۔ اس غیر انسانی حرکت پر اسے تاؤ آ گیا اور پھر چنگھاڑتے ہوئے کہا یوب! ہمیں بھی پانی پلاؤ، ایسا نہ ہو کہ منزل تک پہنچتے پہنچتے ہم آدھے بھی نہ رہیں۔ اس میں تمہارا ہی نقصان ہے۔ کچھ بھی نہ مپاؤ گے۔

یوب نے اسے کھا جانے والی نظروں سے دیکھا اور پھر بڑے نچے تلے قدم اٹھاتا ہوا پانی کی چھاگل منہ سے لگائے اس کی طرف بڑھا۔ اور اس کے سامنے رک کر دانت کچکا کر بولا، غلیظ پلے! اپنا منہ بند رکھ پانی چاہیے نا! یہ لے پانی۔ یہ کہہ کر اس نے چھاگل اس کے منہ پر انڈیل کر خالی کر دی اور بولا، ایک بات کان کھول کر سن لو۔ تمہیں پانی صرف شام کو ملے گا اور وہ بھی اونٹوں کو پلانے کے بعد سمجھے؟

اس سے پہلے کہ کوئی دوسرا شخص گندی زبان استعمال کرتا حضرت یوسف نے بڑی عاجزی سے کہا آقا! آپ اسے پانی پلا دیجئے۔ میں آپ کے اونٹوں کو پانی پلا دوں گا اور چارابھی کھلا دوں گا۔ آپ جو کام بھی کہیں گے میں خوشی سے کر دوں گا۔ حیرت کی بات تو یہ ہے کہ وہ بوڑھا غلام حضرت یوسف کی اس نیکی سے خوش ہونے کی بجائے اور خفا ہو گیا اور بجائے شکر گزار ہونے کے انہیں برا بھلا کہنے لگا کہ یوسف نے یوب کی منت سماجت اور خوشامد کیوں کی۔

جہاں تک حضرت یوسف کی عاجزی کا تعلق ہے، یوب کو ان کی یہ بات بہت بھائی وہ اس کی نظروں میں جتنے لگے۔ اور یہ جان کر تو اسے اور بھی خوشی ہوئی کہ اس عبرانی لڑکے کو مصری زبان بھی تھوڑی بہت آتی ہے۔ اس کے علاوہ وہ کچھ پڑھا لکھا بھی ہے۔

اب قافلہ دریائے نیل کے کنارے کنارے آگے بڑھ رہا تھا۔ دور سے حضرت یوسف کو وہ اہرام نظر آ رہے تھے جو مرحوم مصری بادشاہوں کی یادگاریں تھیں۔ حضرت یوسف تو شروع ہی سے ثقافت کے دلدادہ تھے۔ ان پر نظر پڑتے ہی غیر ملکی کلچر میں دلچسپی کے جذبے نے جوش مارا اور وہ یوب سے مصری زندگی کے بارے میں پوچھنے لگے۔

تاجر نے بڑے فخر سے کہا میں شرط لگا کر کہہ سکتا ہوں کہ تمہارے گھرانے کے کسی شخص نے آج تک مصر کی سرزمین پر قدم بھی نہیں رکھا ہوگا۔ لیکن حضرت یوسف نے اس کی توقع کے برعکس اسے بتایا کہ ان کے پردادا ابراہیم کنعان میں پڑنے والے ایک بڑے قحط سے بچنے کیلئے مصر گئے تھے۔ ہاں! آج بھی اکثر قحط سے بچنے اور اپنے مویشیوں کو بچانے کیلئے چرواہے ایسا ہی کرتے ہیں

گرمی کی شدت میں اب مزید اضافہ ہو چلا تھا۔ چلچلاتی دھوپ وجود کو بھونے دے رہی تھی۔ یوب نے ایک بھر پورا انگڑائی لی اور اونگھ گیا۔

حضرت یوسف خیالوں ہی خیالوں میں اپنے پردادا کے اس دور میں پہنچ گئے جو انہوں نے مصر میں گزارا تھا۔ وہ سوچنے لگے بد قسمتی سے انہوں نے یہ قدم ضرور گھبراہٹ کے عالم میں اٹھایا ہوگا۔ اس کیلئے انہوں نے خدا سے راہنمائی بھی حاصل نہیں کی ہوگی۔ یہی وجہ ہے کہ جونہی وہ وہاں پہنچے مشکلات میں گھر گئے۔ سرحد پار کر کے مصر میں داخل ہونے سے پہلے حضرت ابراہیم نے اپنی بیوی سے درخواست کی تھی کہ وہ مصریوں کو یہی بتائے کہ وہ ان کی بیوی نہیں بہن ہے۔ اس کی وجہ سارہ کی خوبصورتی تھی۔ لہذا اس کے خاوند کو ڈرتھا کہ کہیں ان کی بیوی چھیننے کی خاطر انہیں قتل نہ کر دیں۔

ان کا خوف بجا تھا کیونکہ جونہی مصریوں کی نظر سارہ پر پڑی انہوں نے بادشاہ

سے اس کے حسن کا چرچا گیا۔ جب بادشاہ کو یہ علم ہوا کہ وہ حضرت ابراہیم کی بہن ہے تو وہ اسے اپنی حرموں میں شامل کرنے کیلئے لے گیا۔ اس کے بدلے میں بادشاہ نے حضرت ابراہیم کو ڈھیروں بھینٹ بکریوں، مویشیوں، گدھوں، اونٹوں اور غلاموں سے نوازا۔

حضرت یوسف نے بھنوس سکیڑتے ہوئے سوچا، اگر خداوند بروقت مداخلت نہ کرتا تو یقیناً پر دادا اپنی بیوی سے ہاتھ دھو بیٹھتے۔ خدا نے بادشاہ کے محل میں رہنے والوں کو ایک خوفناک بیماری میں مبتلا کر دیا۔ حاکم پریشان ہو گیا اور اس بیماری کی وجہ جاننے کی کوشش کی۔ چنانچہ خداوند نے اس پر ظاہر کیا میں نے تمہیں اس لئے سزا دی کیونکہ تم نے میرے نبی کی بیوی کو اپنی حرموں میں شامل کر لیا ہے۔

خدا کے ایک خادم کیلئے ایک بت پرست کے منہ سے یہ الفاظ سننا کس قدر تک آئیز بات ہے تم نے جھوٹ کیوں بولا؟ یہ رہی تمہاری بیوی۔ میں نے اسے چھوا تک نہیں۔ اسے لے کر فوراً مصر سے نکل جاؤ۔

حضرت ابراہیم خلیل اللہ یعنی خدا کے دوست اور نبی تھے وہ مرد خدا اور ایک راستباز شخص تھے لیکن آزمائش کے اس لمحے میں اپنی جان بچانے کی خاطر ان سے اتنی بڑی غلطی سرزد ہوئی۔ تاہم خدا کی بروقت مداخلت کے باعث ان کی بیوی اور مصری حاکم تباہی اور گناہ کے ارتکاب سے بچ گئے۔

یہ واقعہ یاد کرتے ہوئے حضرت یوسف نے عہد کیا کہ وہ کسی قیمت پر بھی اپنی زندگی سے خدا کے نام کی توہین نہیں ہونے دیں گے۔ انہوں نے تہیہ کر لیا کہ وہ اپنے پر دادا کی غلطی سے سبق سیکھ کر اپنی راہیں درست رکھیں گے۔

آخر کار فرعون یعنی مصر کے بادشاہ کا عظیم شہر نظر آنے لگا۔ قافلہ اپنی منزل پر تقریباً پہنچ چکا تھا۔ کھلے میدانوں، وسیع چراگاہوں، حسین وادیوں اور دور دور تک پھیلے مظاہر فطرت کی گود میں پلنے والا یہ ننھا چرواہا جب ان وسیع شاہراہوں اور بلند

ایوانوں میں سے گزر رہا تھا تو اس کی آنکھیں پھٹی کی پھٹی رہ گئیں۔ شہر کے بڑے بڑے دروازے، مختلف دیوتاؤں کے سنہرے مندر اور ہر طرف ٹھاٹھیں مارتا ہوا لوگوں کا جھوم، ان سب چیزوں نے اسے حیران کر دیا۔ اور سب سے بڑی کرفر عنون کا محل جو بذات خوف ایک شہر سے کم نہ تھا دیکھ کر تو ان کا دل گھبراہٹ سے زور زور سے دھڑکنے لگا۔ کتنے اطمینان کی بات تھی کہ وہ ان حالات میں تنہا نہیں تھے بلکہ خدا نے بار بار انہیں تسلی دی کہ میں تیرے ساتھ ہوں۔ تیرے پردادا کی مصر میں آمد تو میری مرضی کے خلاف تھی لیکن تیرا یہاں آنا میرے منصوبے کے عین مطابق ہے۔ میری راہوں پر چل اور بے داغ رہ۔

قافلہ اپنی منزل کی طرف رواں دواں تھا کہ اچانک یوب نے رکنے کا حکم دیا۔ اس کی نظر ایک مصری پر پڑی تھی جس سے وہ بخوبی واقف تھا۔ وہ بڑی رازداری سے اس کے قریب گیا اور کہنے لگا، یابل! معزز سپہ سالار فوطیفار کیلئے میرے پاس ایک خاص غلام ہے۔

اس مصری نے کاروباری تاجر کو تکبرانہ انداز میں سر سے لے کر پاؤں تک دیکھا اور بلند آواز میں بولا، فوطیفار کیلئے جانتے ہو بہترین چیز ہونی چاہیے۔ اس کا تعلق اعلیٰ معزز گھرانے سے ہے جسے ہر چیز بہترین معیار کی درکار ہوتی ہے!

یوب کی آنکھیں چمک اٹھیں۔ کیا میں یہ سب کچھ نہیں جانتا! آؤ، خود اپنی آنکھوں سے دیکھ لو۔

جونہی یابل کی نظر حضرت یوسف کے گٹھے ہوئے جسم پر پڑی تو خوش ہو گیا۔ یوب نے اپنے اس جوان غلام کی تمام تر خوبیاں بڑی سرگرمی سے گنونا شروع کر دیں۔ پھر آخر میں اس نے کہا، اور سب سے بڑی بات، یوسف ایمان دار ہے۔

یہ بات اس نے ایسے کہی جیسے کوئی قیمتی ہیرا اس کی مٹھی میں تھما دیا ہو۔ یابل نے اپنے خشک ہونٹوں پر زبان پھیری۔ یہ نوجوان اسے سلجھا ہوا معلوم ہوتا تھا۔ آنکھوں

میں سچائی کی چمک تھی اور ساتھ ساتھ ذہانت اس کے چہرے سے نکلتی تھی۔ لہذا بغیر کسی سودے بازی کے یابل نے اپنی تھیلی نکالی اور یوب کے منہ مانگے دام ادا کر دیئے۔ پھر بڑے حاکمانہ انداز میں گرجا، اس کی ہتھکڑیاں اتار دو۔ یوب ذرا ان رستے ہوئے زخموں کو دیکھو۔ کیا حال کر رکھا ہے تم نے اس لڑکے کا؟

یہ سنتے ہی حضرت یوسف نے فوراً یوب کی صفائی پیش کرتے ہوئے کہا، انہوں نے میرے ساتھ بہت اچھا سلوک کیا ہے۔ یہ زخم تو پہلے سے ہیں۔ اس میں ان کا کوئی قصور نہیں۔

دیکھا تم نے؟ میں نے تمہیں بتایا تھا نا کہ یہ نوجوان ایماندار ہے۔ میں قسم کھا کر کہہ سکتا ہوں کہ فوطینفار کے گھر میں ایسا ایماندار کوئی نہیں ہوگا۔

جب یابل حضرت یوسف کو لے جا رہا تھا تو اس نے ان کے چہرے پر غم کے گہرے سائے پھلتے ہوئے دیکھے۔ اس کا جی چاہا کہ وہ ان پر بیٹی واردات کی روداد سنے۔ اس کے دل میں پدرانہ شفقت کے جذبے نے جوش مارا۔ حضرت یوسف کو بچانے کی خواندہش ابھری۔ اور اس نے اس نئے غلام کو اپنے سائے تلے پناہ دینے کا فیصلہ کر لیا۔ جب وہ فوطینفار کے عالی شان گھر میں داخل ہوئے تو بوڑھا یابل بڑے معنی خیز انداز میں مسکرایا۔ حضرت یوسف بہت مرعوب نظر آ رہے تھے۔ ہر طرف سنگ مرمر کا فرش بچھا تھا۔ فرنیچر پر لکڑی کا نہایت باریک کام کیا گیا تھا اور دیواروں پر خوبصورت نقش و نگار بنے ہوئے تھے۔ ایک ایسے لڑکے کیلئے جو خیموں میں سادہ زندگی بسر کرنے کا عادی تھا یہ سب کچھ عجوبے سے کم نہ تھا۔

یابل جو غلاموں کا داروغہ تھا نے حکم دیا کہ حضرت یوسف کی حجامت بنوائی جائے اور نہلا دھلا کر انہیں صاف ستھرے کپڑے پہنائے جائیں۔ پھر وہ اس نئے غلام سے مخاطب ہو کر بولا، یوسف! ہم تمہیں مصری رنگ میں رنگ دیں گے۔ سب سے پہلے تمہاری ڈاڑھی صاف کرنی ہوگی۔ اور ہاں یاد رکھو، ہم مصری لوگ صفائی کا بڑا

خیال رکھتے ہیں۔

حضرت یوسف نے مودبانہ انداز میں جھکتے ہوئے جواب دیا، جناب! میں اس بات کو ہمیشہ یاد رکھوں گا۔ آپ مجھ پر اعتبار کریں۔ میرا ظاہر ہی نہیں باطن بھی آپ کو پاک صاف ملے گا۔ میں فوطیفار کے گھر میں ایسے ہی خدمت کروں گا جیسے اپنے باپ دادا کے خدا کی کر رہا ہوں۔

جب وہ جوان غلام نہاد دھوکریا بل کے سامنے آیا تو وہ اس کی وجاہت دیکھ کر ہکا بکارہ گیا۔

حضرت یوسف اپنے عہد پر پورے اترے۔ انہوں نے اپنے ظاہر و باطن کی پاکیزگی قائم رکھی اور اپنے آقا کی ایسے خدمت کرتے رہے جیسے کہ خدا کی۔ یابل حیران رہ گیا کہ انہوں نے کس احسن طریق سے خود کو فوطیفار کے گھر کے ماحول میں ڈھال لیا ہے۔ جلد ہی انہوں نے اپنی خندہ پیشانی اور خوش بیانی سے ہر فرد کا دل موہ لیا۔

یابل نے حضرت یوسف کی ابھرتی ہوئی صلاحیتوں کو دیکھتے ہوئے انہیں گھر کا انتظام کرنے کے طریقے سکھانے شروع کر دیئے۔ جلد ہی فوطیفار کے گھر کا سارا اختیار حضرت یوسف کے ہاتھ میں دے دیا گیا اور اس طرح سارا انتظام بڑے اچھے طریقے سے چلنے لگا۔ جب فوطیفار نے اپنے گھریلو انتظام میں اتنی خوشگوار تبدیلی دیکھی تو اس میں سبب جاننے کا تجسس پیدا ہوا۔ اور یہ معلوم کر کے کہ یہ سب حضرت یوسف کا حسن انتظام ہے وہ بہت خوش ہوا۔ اس نے اپنے باقی انتظامات بھی کلی طور پر ان ہی کو سونپ دیئے۔

یہ سب کچھ ہوتے ہوئے بھی حضرت یوسف کا رویہ غلاموں کے ساتھ بڑا پر محبت اور ہمدردانہ رہا۔ انہوں نے اپنی گزشتہ زندگی سے ایک سبق سیکھا تھا اور وہ یہ کہ اگر انسان خود کو دوسروں میں نمایاں اور ممتاز کرے تو اس کا نتیجہ حسد اور دشمنی ہوتا

ہے۔ اب وہ اس سلسلے میں بڑے محتاط تھے۔

فوطیفار ہمیشہ حضرت یوسف کی تعریف کرتا رہتا تھا حتیٰ کہ ان کا ذکر اپنی بیوی سے کرتے ہوئے بھی نہیں چوکتا تھا۔ یہ عبرانی نوجوان تو ہمارے گھر کی دولت ہے۔ ان مول شخص ہے یہ جب سے اس نے انتظام سنبھالا ہے مجھے دھوکا بازی اور لڑائی جھگڑوں کی پریشانی سے نجات مل گئی ہے۔ اب میں سب کچھ اس پر چھوڑ سکتا ہوں۔ اگر کوئی فساد مہر اٹھاتا بھی ہے تو یوسف اسے بڑی ذہانت سے دبا دیتا ہے۔ مجھے ایسا لگتا ہے کہ اس کے خدای کی وجہ سے ہمیں اتنی برکت ملی ہے۔

اس کی بیوی مسکرا دیتی۔ وہ تو پہلے ہی اس پر کشش عبرانی کو جو اب ایک بھر پور مرد بن چکا تھا۔ حسرت بھری نگاہوں سے دیکھتی رہتی تھی۔ فوطیفار اپنے منہبی فرائض کی ادائیگی کیلئے اکثر گھر سے باہر رہا کرتا تھا۔ اس کی غیر موجودگی میں اس کی بیوی بیزاری اور تنہائی کا شکار رہتی تھی۔ تسکین طبع کیلئے نئے نئے راستے نکالنا انسانی فطرت کا تا ضا ہے۔ اور جہاں جذباتی اشتعال کا سوال ہے تو آزمائش بڑے بڑے پرہیز گاروں کے قدم متزلزل کر دیتی ہے، یہ تو پھر ایک کمزور عورت تھی۔ اس کی نظر انتخاب حضرت یوسف پر پڑی اور وہ انہیں اپنی محبت کے جال میں پھنسانے کی کوشش کرنے لگی۔

لہذا اجناس، ریشم اور مسالہ جات خریدتے وقت وہ حضرت یوسف کو اپنے ساتھ لے جاتی۔ اس کے چار غلام تو اس کی پالکی کو کندھا دینے ہوئے ہوتے، جبکہ حضرت یوسف ساتھ ساتھ چلتے جاتے تھے۔ وہ ان سے بڑے لبھانے والے لہجے میں باتیں کیا کرتی تھی۔ بڑی چالاک عورت تھی۔ حضرت یوسف کا دل جیتنے کیلئے اس نے یوں ظاہر کیا جیسے اسے ان کے گھر والوں سے گہری دلچسپی ہو۔ وہ ان کے خاندان سے متعلق بھی سوالات پوچھتی جاتی۔ کبھی وہ باتوں باتوں میں ذرا ان کا بازو بھی چھو لیتی۔ وہ شاطر عورت دل ہی دل میں مسکرا رہی تھی۔ ہوتے ہوتے وہ اظہار

مطلب پر اتر آئی اور ہم بستری کی دعوت دے دی۔

یہ سنتے ہی حضرت یوسف کو زبردست دھچکا لگا۔ وہ اس اچانک حملے کیلئے تیار نہ تھے۔ ان کے چہرے پر پریشانی اور حیرت کے ملے جلے تاثرات دیکھ کر بیگم کی دل چسپی اور بڑھ گئی۔ اسے یقین ہو گیا کہ جلد ہی وہ اپنے مقصد میں کامیاب ہو جائے گی۔

ادھر حضرت یوسف عجیب ذہنی کشمکش میں مبتلا تھے۔ بیگم نے ان کے جذبات میں ہیجان برپا کر دیا تھا۔ عین اسی وقت انہیں اپنے باپ کے الفاظ یاد آئے جو ان کے ذہن کو بری طرح جھنجھوڑ رہے تھے۔ یوسف جنسی آزمائش میں نہ پڑنا۔ اس سے خبردار رہنا کیونکہ اس کے باعث بہنوں کی زندگی تباہ ہو چکی ہے۔

حضرت یوسف کو اپنے والدین کے باہمی تعلقات کا خیال آیا جو نہایت پاکیزہ اور حسین تھے۔ اس کے برعکس سلم میں دینہ کی آبروریزی ایک نتیجہ نفل تھا۔ دینہ جو پھر کبھی بھی لوٹ کر اپنی اصل حالت میں نہ آسکی۔ دل و دماغ کی اس جنگ میں حضرت یوسف اپنے آپ کو بالکل تنہا محسوس کر رہے تھے۔ انہیں یوں لگا جیسے حالات ان کی طاقت سے تجاوز کر گئے ہیں۔ اس کے علاوہ وہ مختار نہیں بلکہ فوطیفار کی ملکیت تھے۔ اور ایسے میں جب تک انہیں فوطیفار کی بیوی کی حمایت حاصل نہ ہوتی تب تک ان کا عہدہ برقرار نہیں رہ سکتا تھا۔ انہوں نے سوچا اگر بیگم کے جذبات مجروح ہوئے تو عین ممکن ہے کہ وہ میرے لئے انتہائی خطرناک ثابت ہو۔

حضرت یوسف کیلئے یہ سنگین آزمائش کی گھڑی تھی۔ وہ اپنے حجرے میں انتہائی بے قراری کے عالم میں چکر کاٹ رہے تھے۔ دل و دماغ کی گتھیاں تھیں کہ سلجھنے کی بجائے الجھتی چلی جا رہی تھیں۔ آخر وہ کریں تو کیا کریں۔ دوسری طرف خدا ان کی زندگی سے مخصوص کام لینا چاہتا تھا۔ اس نے ان کے باپ دادا کو محض اس لئے غیر اقوام سے الگ کیا تھا کہ وہ بے دین دنیا میں اس کی گواہی دیں اور اس کی روشنی

پہیلانیں۔ کیا ایسا ہو سکتا تھا؟ کیا حضرت یوسف اب اپنی زندگی کے متعلق خدا کے بنائے ہوئے منصوبے کو برباد کرنے کو تھے؟ ان کی سمجھ میں کچھ نہیں رہا تھا۔ وہ بے حس و حرکت کھڑے حالات پر غور کر رہے تھے۔ اور پھر فیصلہ کیا نہیں ہرگز نہیں۔ میں کسی قیمت پر بھی اس آزمائش میں نہیں پڑوں گا۔ میرے جسم کو پاک رہنا ہے۔

خدا سے محبت نے ان کے اس فیصلے کو تقویت دی۔ وہ جانتے تھے کہ آزمائش کے آنے سے پہلے ہی یہ مصمم ارادہ کرنے کی ضرورت ہے۔ کاش اس وقت وہ آزاد ہوتے! بے شک فوطینہ رانہ میں ایک خوش قسمت انسان سمجھتا تھا۔ کیونکہ ان کو اس کے گھر میں اعلیٰ منصب حاصل تھا، لیکن وہ کرب کے ان لمحات کا اندازہ نہیں لگا سکتا تھا جب گھر کی یاد ان کو پہروں تر پاتی تھی اور ان کا دل اپنوں سے ملنے کیلئے مچل مچل جاتا تھا۔ بے بلہاہ کی باتیں ان کی سمجھ میں آنے لگی تھیں۔ ایک طرف تو وہ ان کے باپ کی حرموں میں شامل تھی اور دوسری طرف وہ ان کی ماں کی لونڈی تھی۔ اسے شوہر کی محبت کبھی نصیب نہیں ہوتی تھی۔ جن دو لڑکوں کو اس نے جنم دیا تھا، وہ اس کے نہیں بلکہ راضل کے بیٹے مانے جاتے تھے۔ حیرت کی بات یہ تھی کہ اس نے خود کو روہن کے سپرد کر دیا تھا۔ حضرت یوسف نے ایک سر واہ لپیٹی۔

بے چاری بلہاہ، ایسا کچھ دے کر بھی تو نے کچھ نہ پایا۔ روہن سے تو اپنی ہوس کی تسکین کرنی اور تو نے پوری خیمہ ہستی کی لعن طعن مانی اور سب کی نظروں سے گزر گئی۔

ان باتوں کو یاد کرتے ہی حضرت یوسف نے فیصلہ کن انداز میں اپنا سر بلند کیا۔ کیا ہوا جو غلام ہوں۔ یہ غلامی جسم کی غلامی ہے لیکن میرا باطن، میرا ضمیر آج بھی آزاد ہے۔ مانتے ہوئے آزاد انسان ہوں۔ میرے ہاتھ میرے زندگیاں خدا کے ہاتھ میں ہیں۔

باپ دادا کے خدا! اپنی تمام تر جنسی خواہشات پر غالب آنے میں میری مدد کر۔ بخش دے کہ میں ہراس چیز سے اپنی آنکھیں اور ذہن بند رکھوں جو نفسانی خواہشات کو مشتعل کرتی ہے۔

ابھی وہ انہی باتوں میں گم تھے کہ بیگم کی لونڈی بشامہ نے ان کے خیالات کا سلسلہ توڑ دیا۔ اس نے انہیں اپنی مالکہ کے ذاتی کمرے میں آنے کا حکم سنایا۔ حضرت یوسف نے اپنے ذہن کو زور کا جھٹکا دیا۔ ان کے ضمیر کی تنبیہ آمیز آواز مسلسل ان کی مشاورت کئے جا رہی تھی، خبردار، جو کچھ بھی تم کرو سوچ سمجھ کرنا۔ تمہاری ذرا سی کوتاہی فوطیفار کے قہر کو بھڑکا دے گی اور پھانسی کا پھندا تمہارا انجام ہوگا۔ فوطیفار جو کہ فرعون کے محافظ دستے کا سردار ہے تمہیں کبھی نہیں چھوڑے گا۔

حضرت یوسف بادل نحو استہ بیگم کی خواب گاہ میں جب پہنچے تو وہاں کوئی غلام تھا نہ لونڈی۔ ان کی غیر موجودگی حضرت یوسف کو کھٹکنے لگی۔ اور پھر ان کی نظر بیگم پر پڑی جس کے جسم پر کپڑے برائے نام ہی تھے۔ یوں وہ شوخ و چنچل خاتون اس جوان کو اپنی طرف راغب کر رہی تھی۔ حضرت یوسف کی پوری کوشش تھی کہ ان کی نظر اپنے آقا کی عزت کے برہنہ بدن پر نہ پڑے۔ پھر ہمت کر کے بولے، میری مالکہ! فوطیفار جیسے معزز شخص کی بیوی کو یہ زیب نہیں دیتا۔ خدا کیلئے بس کیجئے یہ سب کچھ۔

بیگم نے بڑے کھلنڈرانا انداز میں قہقہہ لگایا، ایک بار صرف ایک بار اپنے باپ دادا کے خدا کا خیال چھوڑ دو۔ تمہارا خدا بڑا ظالم ہے جو اپنے ماننے والوں کو زندگی کا کوئی بھی مزہ لوٹنے کی اجازت نہیں دیتا۔

پھر وہ جرات کر کے آگے بڑھی اور بڑی بے باکی سے اپنی بانہوں میں حضرت یوسف کو جکڑ لیا اور پنچوں کے بل ہو کر ان کے رخسار چوم لئے۔

جان من! ذرا سوچو تو، تمہارے باپ دادا کے خیمے یہاں سے کوسوں دور ہیں۔ محبت بڑا ہی لطیف جذبہ ہے۔ کاش تم جانتے کہ تم کتنی بڑی نعمت کو ٹھکرارہے ہو۔

ایک بار پھر وہ ہنستے ہوئے بولی میں تمہیں پیار کرنا سکھاؤں گی۔ اب تو تم مصر میں آچکے ہو۔ تمہارے اوپر اب ہمارے شہر کے دیوتاؤں کا اختیار ہے۔ ہمارے دیوتا محبت کرنے والوں پر ناراض نہیں ہوتے۔

حضرت یوسف نے بڑی مشکل سے خود کو اس کی گرفت سے چھڑایا اور ذرا فاصلے پر کھڑے ہو کر اس سے منت کرنے لگے، اے میری مالکہ! آپ کے شوہر فوطیفار کو مجھ پر بڑا بھروسہ ہے۔ میں اس اعتماد کو اتنی بے دردی سے ٹھیس نہیں پہنچا سکتا۔ انہوں نے اپنی ہر چیز سوائے آپ کے میرے اختیار میں دے رکھی ہے۔ آپ ان کی بیوی ان کی عزت ہیں۔

جب بیگم حضرت یوسف کے اور قریب آئی تاکہ انہیں خاموش کرائے تو انہوں نے اپنا ہاتھ بلند کر کے اسے رک جانے کا اشارہ کرتے ہوئے کہا، مجھے بات کرنے دیں۔ آپ کی ہوش کو پورا کرنا صرف آپ کے شوہر کے خلاف ہی ایک شرمناک فعل نہیں بلکہ میرے خدا کے نزدیک بھی بہت بڑا گناہ ہے۔

اب بیگم کے صبر کا پیمانہ لبریز ہو چکا تھا۔ وہ جذبات سے مغلوب ہو کر زور دار آواز میں چلائی۔ بکو اس بند کرو۔ تمہیں میرے حکم کی تعمیل کرنا ہوگی۔ وہ حضرت یوسف کا پیراہن پکڑنے کے درپے تھی۔ اس نے اپنی پھسلانے والی آواز سے ان کو اپنی طرف مائل کرنے کی کوشش کی یوسف! ڈور نہیں، آؤنا! میری بانہوں میں آ جاؤ دیکھو میں کب سے تمہارا انتظار کر رہی ہوں۔

حضرت یوسف نے خود کو اس مکار عورت سے بڑی مشکل سے چھڑایا۔ اس کشمکش میں ان کے پیراہن کا پھٹنا ہوا ٹکڑا بیگم کے ہاتھ میں رہ گیا اور خود خدا کا بندہ وہاں سے سر پر پاؤں رکھ کر بھاگ نکلا۔

بیگم کی تیز غصیلی آواز دور تک حضرت یوسف کا پیچھا کرتی رہی۔ مدد! مدد! دیکھو، یہ عبرانی لڑکا میرے ساتھ گیا کرنے کو تھا۔ اس کی آواز میں ایک زخمی شیرنی کی غصیلی

غراہٹ تھی۔ حضرت یوسف کا دل بری طرح سے دھڑک رہا تھا۔ نہ جانے اب فوطینا ران کے ساتھ کیا سلوک کرے گا۔



چھٹا باب

قید

قریبی مندر سے ابھرنے والی گھڑیال کی کھوکھلی آواز اس سرکاری جیل تک پہنچ رہی تھی۔ جہاں حضرت یوسف قید تھے۔ نیا دن طلوع ہو رہا تھا۔ لیکن فرعون کے افسروں اور ملازموں کو اس سے کوئی فرق نہیں پڑتا تھا۔ یہاں قید خانے میں تو چوبیس گھنٹے تاریکی کا راج رہتا تھا۔ اس تاریکی میں خراٹے لینے اور دانت کچکچانے کی آوازیں صاف سنائی دیتی رہتی تھیں۔ کچھ آدمی تو گالی گلوچ کے اس قدر عادی ہو چکے تھے۔ کہ نیند میں بھی ان کے غلیظ ہونٹوں سے گالیاں ہی نکلتی رہتی تھیں۔

سب قیدی بیرونی دنیا کی گہما گہمی سے بے نیاز تاریکی میں ڈوبے ہوئے تھے، صرف نئے قیدی حضرت یوسف نے گھڑیال کی یہ آواز سنی۔ کل کے افسوس ناک واقعے کی وجہ سے وہ ٹھیک سے سو بھی نہ سکے تھے۔ بیگم کی شہوت زدہ نگاہیں اور بیجانی چیخیں ابھی تک ان کے دل و دماغ کا پیچھا کر رہی تھیں۔ فوطیفار کے غصے نے انہیں کوڑوں سے کہیں زیادہ اذیت دی تھی جو انہیں اس غلیظ اور خستہ حال کوٹھڑی میں دھکیلے جانے سے پہلے لگائے گئے تھے۔ جب بھی وہ بیٹھنے کی کوشش کرتے پیٹھ پر پڑے کوڑوں کے زخموں میں اتنی تکلیف ہوتی کہ ان کے سینے سے ایک دردناک کراہ ابھرتی۔ پیاس سے ان کا دم نکلا جا رہا تھا اور سب سے بڑھ کر موت کا خوف سر پر سوار تھا۔

ایک سابق اعلیٰ افسر حضرت یوسف کو دیکھتے ہی چلا یا۔ فرعون کے چہیتوں کی شاہی قبر میں خوش آمدید، سمجھو کہ تمہاری زندگی کے دن پورے ہو گئے۔ یہاں سے اب تم سیدھے جہنم رسید ہو جاؤ گے۔ اور ہاں رہا تمہارا مقدمہ تو دو صورتیں ہیں، یا تو فراموش کر دینے جاؤ گے یا پھر تم ہو گے اور پھانسی کا پھندا۔

حضرت یوسف بڑے دکھ سے سوچنے لگے، افسوس، اچھے دن کتنی جلدی گزر

گئے۔ کیا خدا نے سحرکار مجھے چھوڑ ہی دیا ہے؟ کیا مجھے۔ یہ دسے رات پر چلنے اور بے
دماغ زندگی بسر کرنے کی یہ قیمت ادا کرنی ہے؟

اس خیال کے آتے ہی انہیں گھر کی یاد دہری طرح ستانے لگی۔ کاش صرف ایک
بار وہ اپنے باپ اور بھائی بیہمین سے مل سکتے! ایک بار پھر اس خیمہ بستی میں جا سکتے
جہاں ٹھنڈی ہوا کہیں چلتی ہیں! تازہ ہوا اور روشن دھوپ ہے! پھر انہیں اپنے قاتل
بھائی یاد آئے کہ ان ہی کی وجہ سے ان پر ہمیشہ کیلئے گھر کے دروازے بند ہو چکے
ہیں۔ اس خیال سے ان کے پورے وجود میں تلخی کا احساس ابھر آیا۔ وہ سوچنے لگے
کہ آخر ان خوبیوں کی کیا حقیقت تھی جن کے ذریعے خدا نے اتنے زور وارانہ ازمیں
میرے ذہن میں یہ بات بٹھما دی تھی کہ ایک دن میں ضرور سرفراز کیا جاؤں گا؟

انہیں یقین تھا کہ ان ہی دنوں میں انہیں پچائی ہو جائے گا۔ خدا؟ اب خدا
کہاں ہے؟ حضرت یوسف کو یوں محسوس ہوا جیسے ان کے گرد تاریکی کا یہ حصار اور
تنگ ہوتا جا رہا ہے۔ انہیں ایسا لگا کہ خدا اور آدمیوں سب نے انہیں چھوڑ دیا ہے۔
کیا وہ تاریک قوتوں کے ہاتھ میں صرف ایک کھلوانا بن کر رہ گئے ہیں؟

قریب تھا کہ ان کے ایمان کی کشتی مایوسی کے منہ زور و حصارے میں بہ جاتی۔
لیکن پھر خدا نے بڑی شفقت سے انہیں یہ دوا لیا کہ انہوں نے تو ایک بہت بڑی فتح
پائی ہے۔ آزمائش کے ان دور میں وہ ثابت قدم اور خدا کے وقفا دار رہے ہیں۔
حضرت یوسف نے محسوس کیا کہ خدا ایک بار پھر ان کی ہمت بندھا رہا ہے تاکہ وہ
اس کی راہوں پر چلتے جائیں۔ خدا خود ان کی عزت کا ضامن ہے۔ اس کا یہ وعدہ ان
کیلئے ایک روشن حقیقت تھا۔ اس کے ساتھ ہی اس غم زدہ اور گھائل نوجوان کا حوصلہ
ملنے لگا۔ انہوں نے یہ کہا کہ اگر خدا کا ارادہ ہے تو وہ انہیں سدا رہتا

سے گراہ رہے تھے۔ کسی کا مزاج انتہائی بگڑا ہوا تھا۔ اور اکثر ایک تیرہ و تار طویل دن کے تصور سے ہی بہت مایوس دکھائی دے رہے تھے۔ پھر کسی نے پھبتی کہتے ہوئے کہا، جب تک فرعون کی پسند کا ناشتہ تمہیں مل نہیں جاتا انتظار کرو۔ پھر تمہارے مزاج ٹھیک ہو جائیں گے۔

ایک اور قیدی بڑی پھلکی سی ہنسی ہنستے ہوئے بولا، یوسف، میں شرط لگاتا ہوں کہ لوگ تمہاری بڑی باتیں بنا رہے ہوں گے، سچ بتانا پڑھے، فوطیفار کی بیوی واقعی بہت خوبصورت ہے؟

ایک اور قیدی اس پر برس پڑا، اسے مت چھیرو، وہ عورت تو خواجواہ اس کی دشمن بن گئی ہے۔ اف یہ غلیظ مصری! یہ تو اپنے دیوتاؤں کی طرح غلیظ ہیں۔ ایک سے ایک بڑھ کر خود غرض، حاسد۔ میں بھی ان کے حسد ہی کی وجہ سے قید میں ہوں۔

اتنے میں ایک غلام نے ٹھوکر مار کر دروازہ کھولا۔ کمرخت چہرے والا یہ آدمی جب اندر داخل ہوا تو اس کے ایک ہاتھ میں بانٹی اور دوسرے میں وہیما ساتیل کا چراغ تھا۔ ساتھ ساتھ وہ پانی بانٹتا جاتا تھا۔ ان آدمیوں کا رویہ اس بد مزاج غلام کے ساتھ انتہائی برا تھا۔ تھوڑی ہی دیر میں اس ہال میں ایسا ہنگامہ کھڑا ہوا کہ چار محافظوں کے ہمراہ جیل کا داروغہ آ پہنچا۔ جب اس نے اس سارے نفل غپاڑے کی وجہ دریافت کی تو غلام نے اسے بتایا میرا ساتھی بیمار ہے، میں اکیلا ایک وقت میں اتنے سارے آدمیوں کو نہیں بھگتا سکتا۔

پانیب کی نگاہیں جا کر حضرت یوسف پر ٹھہر گئیں، جو ان تمام ہنگاموں سے الگ تھلگ خاموش بیٹھے تھے۔ ان کے چہرے سے شرافت ٹپک رہی تھی۔

آج سے کھانا بانٹنے میں تم اس کی مدد کر دیا کرنا جیل کے داروغہ پانیب نے حضرت یوسف کو حکیم دیا۔

چند ہی دنوں میں اس کے ساتھیوں کو ماحول میں بڑا فرق محسوس ہونے لگا۔

حضرت یوسف ہر ایک سے بڑا دوستانہ برتاؤ کرتے تھے۔ وہ بڑی خوش اخلاقی سے کھانا بانٹتا کرتے تھے۔ اور ہر طرح سے پوری کوشش کرتے تھے کہ ان کیلئے زندگی کو زیادہ سے زیادہ آرام دہ بنائیں۔ وہ ان کی پریشانیوں کے بارے میں بھی ان کی ہر بات سنتے جس سے انہیں بڑی تسکین ملتی تھی۔

خداوند خدا حضرت یوسف کے ساتھ تھا اس لئے سارا کام بالکل ٹھیک طریقے سے ہو رہا تھا۔ یہاں تک کہ جیل کا داروہ خود ان کے کام کو آکر سر اہتا تھا۔ وہ جتنا ان کو کام کرتے دیکھتا اتنا ہی اسے یقین ہو چلا تھا کہ انہیں جھوٹے الزام میں قید کیا گیا ہے۔

ایک روز صبح سویرے سپرنٹنڈنٹ کی طرف سے ایک محافظ حضرت یوسف کو بلانے کیلئے آیا۔ وہ اعلیٰ افسر دفتر میں نہیں تھا اس لئے ان کو انتظار کرنے کیلئے کہا گیا۔ کھڑی میں سے سورج طلوع ہونے کا منظر دکھائی دے رہا تھا۔ انہوں نے سوچا روشنی! یہ بھی کیا نعمت ہے! خدا روشنی اور محبت کے جہان سے مجھے خوش آمدید کہہ رہا ہے۔ ایک دن میں خود بھی اسی روشنی میں وہاں پہنچوں گا۔ لیکن فی الحال مجھے اس جگہ جانے کیلئے تیار کر رہا ہے۔

اس خیال کے آتے ہی انہوں نے گہری سانس بھری اور پھر سوچا کہ ناشکر گزار نہیں ہونا چاہیے۔ کیا مجھے داروہ کا اعتماد حاصل نہیں ہے؟ ان کی نگاہیں سلاخ دار کھڑکی کے کونے پر جا کر ٹھہر گئیں جہاں ایک مکڑی بڑی مہارت سے اپنا جالابن رہی تھی۔ جب اسے بڑے غور سے دیکھ رہے تھے تو خدا نے ان پر واضح کیا کہ وہ بھی ان کی زندگی میں ایک خوبصورت نقش بنا رہا ہے جو ابھی تک انسانی نظروں سے اوجھل ہے۔ ان کا کام صرف یہ تھا کہ اپنے خداوند پر پورا پورا بھروسہ رکھیں۔

جب داروہ پانیب دندا تا ہوا کمرے میں داخل ہوا تو حضرت یوسف کے خوبصورت خیالات کا سلسلہ ٹوٹ گیا۔ محافظوں نے بڑی مستعدی سے اسے سلامی

دی۔ پھر سپرنٹنڈنٹ حضرت یوسف سے مخاطب ہوتے ہوئے بولا، تم غالباً یہ سننا پسند کرو گے کہ جب سے فوطیفار کی گھریلو زندگی سے تم الگ ہوئے ہو اس وقت سے وہاں کے حالات بہت بگڑ گئے ہیں۔ وہ بڑے معنی خیز انداز میں مسکرایا۔

لیکن حضرت یوسف نے اتنا ہی کہا کہ خدا انہیں خوش رکھے۔

پانیپ حیران ہوا اس جیل میں تو لوگ نفرت اور غصے میں تباہ ہو جاتے ہیں لیکن اس کے برعکس تم تو پہلے سے بھی زیادہ سلجھ گئے ہو۔

پانیپ دل ہی دل میں مسکرا دیا اور بولا میں نے فوطیفار کے گھر میں تمہاری بہترین کارکردگی کے بارے میں معلومات حاصل کر لی ہیں۔ مجھے بھی تم جیسے آدمی کی ہی ضرورت ہے۔ ادھر آؤ۔ ذرا منشی کے کام کو ایک نظر دیکھو لو۔ آئندہ کیلئے یہ ذمہ داری تمہیں سونپی جاتی ہے۔ اس نے یہ سب کچھ بڑی خوش اخلاقی سے حضرت یوسف کو بتایا۔

اپنے مفاد کے ساتھ ساتھ پانیپ کو حضرت یوسف پر ترس بھی آتا تھا۔ یقیناً فوطیفار سے یہاں بھیج کر بھول گیا ہوگا۔ اب یہ کبھی بری نہیں ہوگا۔ اس لئے یوسف کے ذہن کو مصروف رکھ کر اس کے ساتھ نیکی کروں گا اس نے ہمدردی سے سوچا۔

اسی وقت ہال میں سے چیخنے چلانے کی آوازیں آنے لگیں۔ پانیپ ایک دم اٹھ کھڑا ہوا اور گارڈز کی طرف مڑتے ہوئے دھاڑا، جلدی کرو۔ باہر سے بھی محافظوں کو اپنے ساتھ لے لو۔ تم اپنے آپ اس باغی ہجوم سے نہیں نبٹ سکتے۔

پانیپ نے اپنے دونوں ہاتھوں سے زور زور سے دھڑکتے دل کو تھام لیا۔ اف! ان سرکاری دشمنوں نے تو مجھے پریشان کر رکھا ہے میں ان کی بغاوت کو کچل کے رکھ دوں گا۔ چمڑی ادھیڑ ڈالوں گا ان باغیوں کی۔

حضرت یوسف نے اس اعلیٰ افسر کو بڑی ملتی ننگا ہوں سے دیکھتے ہوئے عرض کی جناب! میرے آقا! اجازت ہوتی ہے میں ان سے بات کروں؟ میں ان سب کو اچھی

طرح سے جانتا ہوں ان اندھیری کوٹھڑیوں میں رہ رہ کر وہ بیزار ہو گئے ہیں۔

پانیب نے حضرت یوسف کو ان کے منصوبوں سے باز رہنے کو منہ کھوا ہی تھا کہ پھر ذرا سوچ کر انہیں جانے کی اجازت دے ہی دی۔ محافظوں کے ساتھ وہ خود دروازے کے باہر ہی رگ گیا تا کہ کسی ناخوش گوار واقعے سے بروقت نبٹا جاسکے۔ ایک کان محافظوں نے دروازے سے لگا رکھا تھا۔ حضرت یوسف کی زنجیروں کی کھڑکھڑاہٹ مدہم ہوتی جا رہی تھی۔ ان کا خیال تھا کہ یقیناً اب وہ ان پریس پریس گئے۔ لیکن ایسی کوئی بات نہ ہوئی بلکہ اس کے بالکل برعکس سارا شور و غلغملہ یکدم موقوف ہو گیا۔

پانیب اپنے دفتر میں فاتحانہ انداز میں لوٹ آیا۔ اس نے سوچا کہ فوطیفار کے نقصان میں میرا تو فائدہ ہو گیا۔ اب آئندہ کیلئے اسے کسی ایک چیز کی بھی فکر نہیں رہی تھی۔ کیونکہ حضرت یوسف اس کے تمام امور انتہائی احسن طریقے سے نمٹا لیا کرتے تھے۔ جس طرح فوطیفار کے گھر میں خدا اس کے ساتھ تھا اسی طرح جیل میں بھی تھا۔ اس لئے ہر کام بڑے اچھے طریقے سے انجام پارہا تھا۔

ایک دن قیدی ان کے پاس ایک دلیل لے کر آئے۔ فرعون کا ایک سابق افسر اصرار کر رہا تھا کہ اگر اچھی تعلیم، اچھا ماحول اور ضروریات زندگی کیلئے وہ افسر مایہ ہو تو بلاشبہ لوگ خوش رہ سکتے ہیں۔

ان کا سر غنہ دل کھول کر ہنس پڑا۔ پھر تو امیروں کے گھر جنت ہوئے نا! ارے بے وقوت، تمہاری کھوپڑی میں عقل ہے یا نہیں؟ عام لوگ اور غریب غلام اکثر ان کے مقابلے میں جن کے پاس سب کچھ ہوتا ہے بہتر کردار کا مظاہرہ کرتے ہیں۔

حضرت یوسف نے ان کے سر غنہ کی تائید کی لیکن ساتھ ہی ایک اور پہلو بھی واضح کر دیا۔ صرف اس شخص کا دل حقیقت میں تبدیل ہوتا ہے جو اپنی زندگی زندہ خدا کے سپرد کر دے۔ جب آپ اس کے ساتھ ساتھ چلیں گے تو وہ آپ کا دل محبت،

اطمینان اور صبر سے معمور کر دے گا۔ اس طرح خدا جہاں بھی آپ کو لے جائے گا
آپ کی معرفت اس مقام کو تبدیل کر سکے گا۔

جس شخص نے اس موضوع پر گفتگو شروع کی تھی طنزاً کہنے لگا تم اس خدا کی پیروی
کرتے ہو نا جو لوگوں کو دوسروں پر ظلم و تشدد کرنے دیتا ہے۔

حضرت یوسف نے بڑے دھیمے لہجے میں جواب دیا، افسوس! تم میرے خدا کو
نہیں جانتے۔ وہ ہمیشہ اپنے ماننے والوں کی بھلائی چاہتا ہے۔ وہ سختی کے ان دنوں کو
اس مقصد کیلئے استعمال کر رہا ہے کہ میں اس کے اور قریب ہو جاؤں۔

تم اپنے خدا سے محبت کرتے ہو؟ سرغنہ کی آواز میں حیرت کا عنصر نمایاں تھا۔
اس نے اس سے پہلے ایسی باتیں کبھی نہیں سنی تھیں۔ کیونکہ دیوتاؤں سے لوگ ڈرا
کرتے تھے۔ ان سے محبت نہیں کرتے تھے۔

حضرت یوسف سیاست کے موضوع پر بھی ان افسروں کی باتیں غور سے سنا
کرتے تھے۔ اکثر اوقات فرعون اور اس کے وزیروں کے بارے میں گرم بحث
ہو جایا کرتی تھی۔ ان کی صرف باتیں ہی سن کر حضرت یوسف نے مصری سیاست
کے بارے میں بہت کچھ سیکھ لیا۔

وہ دن بہت ہی ناخوشگوار دن تھا۔ ہر طرف تاریک سائے پھیل رہے تھے۔
سپاہیوں کا ایک دستہ دو قیدیوں کو لے کر جیل میں آیا۔ ان میں سے ایک فرعون کا
ساتھی تھا اور دوسرا ان نان پر فوظیفہ رکھنے والا تھا۔ وہ اہم شخصیات کو لے کر آیا تھا۔ یوسف
نے حیرت سے اپنے سابق مالک کو دیکھا۔ وہ بڑی گرجدار آواز میں پانیب سے
مخاطب ہو کر بولا، ان دونوں پر کڑی نظر رکھنا۔ یہ فرعون کے خلاف سازش کر رہے
تھے۔ کچھ دیر رک کر فوظیفہ دار نے لیکنوں کی فہرست طلب کی اور گرجا، اچھا ٹھیک ہے
اگر تمہارے دفتر کا پہلا سا برہ حال ہے تو بہر ہے کہ چلتا بنوں۔

نہیں، نہیں، جناب پانیب نے فاتحانہ لہجے میں کہا، جب سے مجھے ایک مددگار

ملا ہے جیل میں ہر چیز بالکل منظم ہے۔ اب مجھے کوئی پریشانی نہیں۔ میرے تو دل کا درد بھی جاتا رہا ہے۔

حضرت یوسف کا سانس اوپر کا اوپر ہی رہ گیا۔ وہ پریشان ہو گئے کہ کہیں وہ دفتر میں آگئے تو تو کیا ہوگا!

فوطیفار کی بھاری بھر کم آواز میں حیرت کا تاثر نمایاں تھا۔ وہ غصے میں بولا، جب سے تمہیں ایک مددگار مل گیا ہے اونہر سمجھتا ہوں۔ ٹھیک ہے۔ ابھی فہرست کو رہنے دو۔ فوطیفار وہاں سے یوں لمبے ڈگ بھرتا ہوا نکلا جیسے اس کے پیچھے کسی آسیب کا سایہ ہو۔

ساقی اور نان پز کے جیل میں آنے سے ہر طرف سے افسوس ناک آوازیں سنائی دینے لگیں۔ دونوں فرعون کے محل میں اعلیٰ عہدوں پر فائز تھے۔ اس کے دستر خوان کا سب اختیار ان کے ہاتھ میں تھا۔ قسمت کے اچانک اس طرح پلٹنا کھانے سے وہ آسمان سے زمین پر آگرے تھے۔ عام طور پر اس قسم کے اعلیٰ منصب لوگوں کے قریب آنا خاصا مشکل تھا۔ لیکن ان اعلیٰ منصب شخصیات کو بھی حضرت یوسف کے اختیار میں دے دیا گیا۔ داروغہ نے ان کو سمجھا دیا تھا کہ اگر وہ ان کا اچھی طرح خیال رکھیں گے تو اس میں ان کا اپنا ہی فائدہ ہوگا۔ کیا پتہ شاید کسی دن وہ اپنے عہدوں پر بحال کر دیئے جائیں۔

حضرت یوسف کیلئے اشارہ ہی کافی تھا۔ چند حوصلہ افزاء الفاظ سے انہوں نے انہیں رام کر لیا۔ پھر ان سے فرعون کے محل کی بدعنوانیوں کے قصے سنے۔ ان کے قیام کے دوران میں حضرت یوسف نے ان سے فرعون کے ملازموں، سیاستدانوں اور نجومیوں کے بارے میں بہت سی معلومات حاصل کر لیں۔

ایک صبح جب حضرت یوسف ان سے ملنے آئے تو وہ دونوں بہت پریشان اور نہایت بیزار دکھائی دے رہے تھے۔ انہوں نے بڑی خندہ پیشانی سے سلام کیا لیکن

ساقی اور نان پز نے کوئی جواب نہ دیا حضرت یوسف کو ان کی اس کیفیت کے بارے میں تشویش ہوئی۔

جناب! آج آپ اتنے پریشان کیوں ہیں؟

ساقی نے بڑے دکھ سے سر کو جھٹکا اور کانپتی ہوئی آواز میں بولا،

ہم دونوں نے خواب دیکھا ہے

نان پز نے انہیں اپنی اصل پریشانی سے آگاہ کیا۔ اس گھناؤنی جگہ میں تو کوئی

بھی ایسا نہیں ہے جو ہمیں ہمارے خوابوں کی تعبیر بتا سکے۔

حضرت یوسف ان کے پاس ہی بیٹھ گئے اور تسلی بھرے لہجے میں بولے اصل

میں خوابوں کی تعبیر بتانے کی صلاحیت خدا کی طرف سے عطا ہوتی ہے۔ بخدا آپ

اپنے خواب مجھے بتائیے۔

ان باتوں سے ساقی کو کچھ حوصلہ ہوا اور اس نے ہمت کر کے کہنا شروع کیا میں

نے خواب میں اپنے آگے انگور کی ایک بیل دیکھی جس کی تین شاخیں تھیں۔ جلد ہی

پتے نکلے، شگوفے پھولے اور انگور پک گئے۔ میرے ہاتھ میں شاہی جام تھا۔ میں

نے اس میں انگوروں کا رس نچوڑا اور بادشاہ کو پلا دیا۔

جب ساقی حضرت یوسف کو اپنا خواب سنا چکا تو بڑا سہا اور ڈرا سا ان کے

چہرے کو تکتے لگا۔

حضرت یوسف نے مسکراتے ہوئے یقین دلایا تمہارے خواب کا مطلب یہ

ہے تین شاخیں تین دن ہیں تین دنوں میں بادشاہ تمہیں رہا کر دے گا۔ تمہاری خطا

معاف کر دی جائے گی اور تم اپنے منصب پر بحال ہو جاؤ گے۔

اب حضرت یوسف نے اپنے مطلب کی بات کی۔ انہوں نے درخواست کی

جب تم اپنے عہدے پر بحال ہو جاؤ تو فرعون سے میرا ذکر کرنا۔ مجھے غلام بنا کر اس

ملک میں لے آئے۔ میں نے ایسا کوئی کام نہیں کیا جس کی سزا میں مجھے جیل بھیجا

جاتا۔

ساقی نے بڑی گرم جوشی سے جواب دیا، بے شک مجھ پر بھروسہ رکھو۔ اس جگہ سے باہر نکل جاؤں تو سمجھو کہ تم بھی آزاد ہو گئے۔

اب تو نان پز سے لمحہ بھر بھی صبر نہ ہو سکا۔ اس نے چمکتی ہوئی آنکھوں سے کہا میں نے خواب دیکھا ہے کہ میں نے سر پر تین روٹیوں کی ٹوکریاں اٹھا رکھی ہیں۔ سب سے اوپر والی ٹوکری میں بادشاہ کیلئے ہر قسم کی روٹیاں ہیں اور پرندے انہیں کھا رہے ہیں۔

اس خواب کو سن کر حضرت یوسف میں ہمت نہ تھی کہ ان پر امید آنکھوں میں آنکھیں ڈال کر دیکھتے۔ لیکن ساتھ ہی وہ جھوٹ بول کر اسے اندھیرے میں نہیں رکھنا چاہتے تھے۔ چنانچہ انہوں نے بڑے دکھ سے کہا مجھے افسوس ہے کہ تمہارے خواب کا مطلب یہ ہے تین ٹوکریاں تین دن ہیں تین دنوں میں بادشاہ تمہارا سر تن سے جدا کر وادے گا۔ تمہاری لاش کو کھمبے پر لٹکا دیا جائے گا اور پرندے تمہارا گوشت نوچ نوچ کر کھائیں گے۔

نان پز کی تسلی نہ ہوئی۔ وہ غصے سے چنگھاڑتے ہوئے بولا، یوسف تم ہمارے لئے اچھے خدمت گار تو ثابت ہوئے لیکن جہاں تک خواب کی تعبیر کا تعلق ہے تم کچھ نہیں جانتے۔ بھول جاؤ ہمارے خوابوں کو۔

لیکن آخر کار جیسے کہ حضرت یوسف نے ان کے خوابوں کی تعبیر کی تھی ویسا ہی ہوا۔ ساقی تین دن بعد رہا ہو گیا اور نان پز اپنے انجام کو پہنچ گیا۔

اب حضرت یوسف کو بڑی بے چینی سے ہر روز ساقی کے پیغام کا انتظار رہنے لگا تھا۔ ان کے ذہن میں بار بار خیالات ابھرتے اور وہ اس عظیم شخصیت کی طرف سے کوئی پیغام نہ آنے کی تو جیہات تلاش کرتے رہتے۔ رفتہ رفتہ ان کی بے چینی مایوسی میں بدل گئی۔ انہوں نے ایک بار پھر معلوم کر لیا کہ آدمیوں پر بھروسہ نہیں کیا جاسکتا۔

سب مطلبی یار ہوتے ہیں۔ لیکن ایک پرانا سوال انہیں پھر پریشان کرنے لگا ایسے
میں خدا کہاں ہے؟ کیا اس نے آخر کار مجھے بھلا ہی دیا ہے؟
انہی خیالوں میں مزید دو سال کا طویل عرصہ بیت گیا۔



ساتواں باب

شاہی بلاوا

شہر دوپہر کی گرمی سے سلگ رہا تھا۔ پھر بھی فوطینفار کی بیوی آج حسب معمول سو نہ پا رہی تھی۔ اس کی لونڈی بشامہ سوچنے لگی آخر آج میری مالکہ کو کیا ہوا ہے؟ اس کی طبیعت کی بے چینی اس کی رنگینا و رشوخ فطرت کے بالکل برعکس ہے۔ موسم کی شدت کی پروا کئے بغیر وہ خود کو ادھر ادھر کے کاموں میں مصروف رکھے ہوئے تھی۔ بشامہ کو اسے غسل دینا اور ماش کرنی تھی۔ اور اب مرحلہ لباس کے انتخاب کا تھا۔ ایک سے ایک لباس اس کے آگے پڑا تھا لیکن کوئی بھی اس کی نظروں میں نہ بچ رہا تھا۔ اور پسند بھی کیسے آتا، اس کے خیالات تو نہ جانے کہاں بھٹک رہے تھے۔ گزشتہ رات کئی ماہ کے بعد فوطینفار نے اس کے سامنے یوسف کا ذکر چھیڑا تھا۔ اس نے کن آنکھیوں سے اپنی بیوی کو دیکھتے ہوئے یوں بات بڑھائی، جب سے یوسف جیل گیا ہے وہاں کے حالات بالکل سدھر گئے ہیں۔ پانیب بتا رہا تھا کہ اس کی معرفت اس کی قسمت ہی بدل گئی ہے۔

بشامہ حیرت زدہ سی اس کا منہ تکتے لگی۔ بیگم کی شعلہ سی آنکھیں اس کے دل کی کیفیت کی نمازی کر رہی تھیں۔ اسے خود پر غصہ آ رہا تھا۔ وہ چلائی، پھر کبھی اس کا نام میرے سامنے نہ لینا۔ بہتر تو یہ ہے کہ ابھی اس کا سراڑا دو۔

اس کے دل و دماغ میں ہلچل مچی ہوئی تھی۔ وہ سمجھ گئی تھی کہ وہ اپنے شوہر کو کسی طور پر قائل نہ کر پائے گی۔

فوطینفار نے ایک پر معنی مسکراہٹ سے بیوی کو دیکھا اور باہر نکل گیا۔ بیگم نے اپنی اس نیم گرم ازدواجی زندگی کو بہتر بنانے کی ایک اور کوشش کرنے کا ارادہ کر لیا۔ بشامہ اس کی خواصوں میں سے تھی جو اس کے مزاج کو اچھی طرح سے سمجھتی تھی۔ اسے فوراً احساس ہو جاتا تھا کہ کب اس کی مالکہ کو کسی کی ضرورت ہے۔ جب وہ بیگم

کا جوڑا بنا رہی تھی تو اس نے بڑی تشریحی آمیز لہجے میں اس کی ڈھارس بندھائی، آقا فوطیفاران دنوں انتہائی مصروف ہیں۔ فرعون کی حفاظت کی ذمہ داری بڑا جان جوکھوں کا کام ہے۔

بیگم نے تائید کی اور گہری سانس بھری۔ ہاں یہ تو ہے۔ اگر بادشاہ کو کچھ ہو گیا تو میرے شوہر کی جان کی خیر نہیں۔ اور ساتھ ہی وہ فرعون کے محل میں جلو داروں کے سردار بھی ہیں۔ پھر انہیں سرکاری جیل اور پھانسیوں کا بھی انتظام کرنا ہوتا ہے۔ کام اتنا زیادہ ہے کہ میرے لئے تو ان کے پاس وقت ہی نہیں ہوتا۔

بشامہ کی خوش گپیوں نے بیگم کے بوجھل خیالات پر ٹھنڈی پھوار کا کام کیا۔ یہ وہی خواب گاہ تھی جہاں اس نے اپنی ہوس کی تمسکین کیلئے حضرت یوسف کی معصومیت کو لوٹنے کی کوشش کی تھی۔ وہ اس نوجوان کو بھلانے کی انتہائی کوشش کرتی رہی لیکن کامیاب نہ ہو سکی۔ اس کے خیال نے اسے نہایت افسردہ دل کر دیا تھا۔ جب سے اس کے شوہر نے حضرت یوسف کا ذکر چھیڑا تھا وہ پھر سے آسیب کی طرح اس پر چھا گئے تھے۔ اس احساس سے چھٹکارا پانے کیلئے اس نے بشامہ سے کہا مجھے پالکی منگوا دو اور کہاروں کو بھی لے آؤ۔ میں ماں سے ملنے جاؤں گی۔ اس فیصلے پر وہ دبی سی ہنسی ہنستے ہوئے بولی، ماں کو اپنے آرام میں میری دخل اندازی کچھ اچھی تو نہیں لگے گی۔ پھر بھی کبھی کبھی بیٹی چاہتی ہے کہ وہ ماں سے مل کر ڈھیروں باتیں کرے۔

ابھی وہ جانے کی تیاری ہی کر رہی تھی کہ اسے گھوڑوں کے ٹاپوں اور تھک کی چرچڑاہٹ سنائی دی جو کہ صحن کے اندر داخل ہو رہا تھا۔ بیگم حیران ہوئی، فوطیفارا؟ اور اس وقت؟ اس نے اوپر جھروکے سے شوہر کو دیکھ کر ہاتھ ہلایا۔ یہ بے وقت آج گھر میں کیسے؟ میرے سر تاج، آپ تو بہت ہی تھکے ہوئے لگ رہے ہیں۔

فوطیفارا نے پسینہ پونچھتے ہوئے اوپر دیکھا اور اثبات میں سر ہلاتے ہوئے

جلدی سے اندر چلا گیا۔ اس سے پہلے کہ وہ دیوان خانے میں داخل ہوتا بیگم بھی اس کی پذیرائی کیلئے جلدی سے نیچے اتر آئی۔

فوطیفار نے خود کو کرسی پر گراتے ہوئے کہا، ایک گلاس ٹھنڈا پانی بلا کی گرمی پڑ رہی ہے۔

بیگم کا اشارہ پاتے ہی ہشامہ پانی لینے چلی گئی۔ فوطیفارا اپنی بھاری بھر کم آواز میں اپنی بیوی کو رو دانا نے لگا کیا بتاؤں محل میں تو میلہ لگا ہے۔ جاوگر، دانش ور، نجومی اور نہ جانے کون کون محل میں انڈے پڑے ہیں۔ اس نے ٹھنڈی سانس بھری، کبھی کوئی آ رہا ہے کبھی کوئی۔ سب کے سب فرعون کے دو خوابوں کی تعبیر بتانے کی کوشش کر رہے ہیں۔ پھر اس نے زور سے اپنی ران پر ہاتھ مارا۔ لگتا ہے دیوتاؤں نے کسی خاص وجہ سے ان کے ذہن کند کر دیئے ہیں۔

بیگم نے لونڈی سے طشتری پکڑ لی اور بلور کا جام فوطیفارا کو تھماتے ہوئے چہک کر بولی، جان من! آپ کا پسندیدہ مشروب انگوروں کا رس پی لو۔ طبیعت بحال ہو جائے گی۔ پھر اس کے مقابل بیٹھتے ہوئے پوچھنے لگی۔ اگر یہ سچ ہے کہ فرعون کی کئی دنوں سے بھوک اور نیند اڑ چکی ہے تو پھر تو اس کا مزاج آج کل بہت چڑچڑاہوگا۔ نہیں اسے بد مزاج نہیں کہا جاسکتا۔ خوش قسمتی سے بڑا اچھا بادشاہ ہے، ورنہ تو وہ مجھے ان سب لوگوں کا سر قلم کر دینے کا حکم دے دیتا۔ دیوتا مجھے اس خونِ فعل سے بچائے رکھیں

فوطیفار نے اور پینے کیلئے جام آگے بڑھایا۔

پتہ ہے بادشاہ بہت زیادہ پریشان ہے کیونکہ ان خوابوں کی وجہ سے اس پر بڑی دہشت چھا گئی ہے۔ جتنی دیر ہوتی جا رہی ہے اتنا ہی اسے یقین ہو چلا ہے کہ دیوتا اسے مصر پر نازل ہونے والی تباہی سے خبردار کر رہے ہیں۔ جب تک ان خوابوں کی تعبیر واضح نہیں ہو جاتی تب تک اسے چین نہیں آئے گا۔

کیا شہر ہیلو پلس سے سورج و یوتارخ کا پجاری بھی کچھ مدد نہیں کر سکا؟
 فوطیفار نے نفی میں سر ہلایا۔ فوطیفار بھی دوسروں کی طرح بالکل بے بس
 ہے۔

اتنے میں آنگن میں جوتوں کی زوردار آواز سنائی دی۔ ایک محافظ کو اندر لایا گیا
 جس نے بڑی پھرتی سے فوطیفار کو سلامی دی۔ آقا، فرعون نے آپ کیلئے حکم نامہ
 صادر کیا ہے کہ جیل سے یوسف نامی قیدی کو فوراً دربار میں حاضر کیا جائے۔

یوسف؟ فوطیفار اٹھ کر محافظ کے ساتھ چلنے لگا۔ یوسف کے نام کے ذکر کے
 ساتھ ہی بیگم بری طرح سے چونکی جسے فوطیفار نے بھی بھانپ لیا تھا۔ وہ دل ہی دل
 میں طنزاً مسکرایا بے وفا عورت! ابھی بھی اسے ڈر ہے کہ اس کا گناہ ظاہر ہو جائے گا۔
 بتاؤ تو سہی! اس حکم کی وجہ کیا ہے؟ اس نے محافظ سے معلوم کرنا چاہا۔

محافظ نے جلدی جلدی وضاحت کرتے ہوئے کہا، سردار ساقی جو دو سال پہلے
 قید میں تھا، یہ سب کچھ اسی کی وجہ سے ہوا ہے۔ جب وہ جیل میں تھا تو اسی یوسف
 نے اس کے اور سرداران پرزے کے خوابوں کی صحیح تعبیر بتائی تھی۔ چونکہ فرعون کے خواب
 کی تعبیر کرنا کسی کے بس کی بات نہیں ہے اس لئے سردار ساقی نے ہمت کر کے
 بادشاہ کو اس قیدی کے بارے میں بتا دیا ہے۔ ظاہر ہے اس وقت یوسف ہی فرعون
 کی آخری امید ہے۔

فوطیفار حضرت یوسف کے بارے میں جتنا سوچتا اتنا ہی زیادہ الجھتا جاتا تھا۔ وہ
 سوچنے لگا، اپنے تمام تر اختیار کے باوجود بھی اسے جیل میں نہ رکھ سکا۔ کیا یہ سب
 کچھ اس کے خدا کی وجہ سے تو نہیں؟ وہ خدا جس نے ہر حالت میں اس کو کامیابی عطا
 کی؟ لگتا ہے اسی نے قید خانے کے دروازے اب بھی اس کیلئے کھول دیئے ہیں۔

رتھ ایک جھٹکے کے ساتھ رک گیا۔ ایسے میں فوطیفار نے سوچا کہ یوسف کو فرعون
 کے سامنے پیش کرنے کے قابل بنانے میں کافی وقت لگے گا۔ پھر وہ اس خیال سے

مضطرب ہو گیا کہ کس طرح وہ اپنے پرانے اور قابل اعتماد غلام سے اتنے برسوں بعد ملے۔ لیکن اس کی حیرت کی انتہا نہ رہی جب اس نے حضرت یوسف کو پہلے کی طرح حلیم و شائستہ پایا۔ ان کی آنکھوں میں نفرت کا شائبہ تک نہ تھا۔ اور سب سے عجیب بات یہ تھی کہ فرعون کے بلاوے کی خبر سے اس عبرانی نوجوان کو ذرا حیرت نہ ہوئی۔ فوطیفار پر ایک دفعہ پھر حضرت یوسف کا حیر چھا گیا۔ یوں لگتا تھا کہ ان میں سے کوئی خاص قوت نکلی ہے جس نے اسے جکڑ لیا ہے۔ جیل جیسی ناگوار جگہ میں تو صرف دیوتا ہی کسی کو اتنی خوش مزاجی اور پختگی عطا کر سکتے ہیں۔

حضرت یوسف کی حجامت بنوائی گئی اور کپڑے بدلوا کر انہیں فرعون کے سامنے پیش کر دیا گیا۔ جب وہ بادشاہ کے حضور کورنش بجالائے تو دربار میں موجود معززین میں سرگوشیاں ہونے لگیں اور امید کی ایک لہر دوڑ گئی۔ کیا یہ بادشاہ کے خوابوں کی تعبیر بتا سکے گا؟ کیا پھر سے ملک میں امن ہو جائے گا؟ ان کے ذہنوں میں یہ سب سوالات ایک ایک کر کے ابھر رہے تھے۔

فرعون پر اضطراری کیفیت طاری تھی۔ وہ بے چینی کے عالم میں چکر کاٹ رہا تھا۔ اس نے حضرت یوسف کے سامنے کھڑے ہو کر اور اس غلام کی آنکھوں میں آنکھیں ڈال کر دیکھا۔ غلام کی آنکھوں میں بلا کی گہرائی تھی۔

بادشاہ قدرے شکایت آمیز لہجے میں کہنے لگا، ہم نے ایک خواب دیکھا ہے لیکن کوئی بھی اس کی صحیح تعبیر نہیں بتا سکا۔

اچانک اس کا لہجہ قدرے پر امید ہو گیا اور بات جاری رکھتے ہوئے کہنے لگا تاہم مجھے بتایا گیا ہے کہ تم خوابوں کی تعبیر بتا سکتے ہو۔

حضرت یوسف نے اپنا سراہہ پر اٹھایا اور بڑی عاجزی سے عرض کیا عالی جاہ! میں خود تو کچھ بھی نہیں کر سکتا لیکن میرا خدا آپ کو اصل تعبیر سے متعلق تسلی بخش جواب دے گا۔

حضرت یوسف بالکل پرسکون تھے۔ بولتے ہوئے ان کی آواز میں کامل اعتماد کی جھلک تھی۔ فرعون اور اعلیٰ افسران بھی اس غلام کے بارے میں حیران تھے جو بلا جھجک، بے خوف اور بغیر سر جھکائے ان سے مخاطب تھا۔

فرعون اپنے تخت پر جا بیٹھا اور آنکھیں بند کر کے کہنے لگا، ہم نے خواب میں دیکھا ہے کہ ہم دریائے نیل کے کنارے کھڑے ہیں۔ اتنے میں سات موٹی اور خوبصورت گائیں دریا میں سے نکلیں اور گھاس چرنے لگیں۔ پھر سات اور گائیں دریا میں سے نکلیں جو بہت کمزور اور دبلی پتلی تھیں۔ وہ اتنی خستہ حال تھیں کہ ہم نے آج تک پورے مصر میں ایسی بد شکل گائیں نہیں دیکھیں۔ وہ دبلی گائیں موٹی گایوں کو کھا گئیں لیکن اس کے باوجود ان میں کوئی فرق نہ آیا۔ وہ پہلے ہی کی طرح دبلی کی دبلی رہیں۔ پھر ہماری آنکھ کھل گئی۔

فرعون نے اپنی آنکھیں کھول لیں اور کچھ سوچنے کے بعد پھر اپنے ہاتھوں کو ملتے ہوئے اپنا بیان جاری رکھا۔ ہماری پھر آنکھ لگ گئی اور ہم نے ایک اور خواب دیکھا۔ اب کے ہم نے دیکھا کہ ایک ڈنٹھی میں سات بھری اور اچھی اچھی بالیں نکلیں اور ان کے بعد اور سات سوکھی اور پتلی اور پوربی ہوا کی ماری مرجھانی ہوئی بالیں نکلیں یہ پتلی بالیں ان سات موٹی اور بھری ہوئی بالوں کو نگل گئیں۔

اب ساری نگاہیں حضرت یوسف پر گڑی تھیں۔ وہ بڑے اعتماد سے یوں گویا ہوئے۔ عالی جاہ! سارے ملک مصر میں سات برس کثیر پیداوار کے ہوں گے۔ ان کے بعد سات سال ایسے ہولناک قحط کے ہوں گے کہ لوگ خوشحالی کے وہ سات برس بھول جائیں گے۔ ایک ہی طرح کا خواب جو اُن نے دو دفعہ دیکھا ہے۔ اس کا مطلب یہ ہے کہ یہ بات خدا کی طرف سے مقرر ہو چکی ہے اور وہ اسے جلد پورا کرے گا۔

انتہائی پریشانی کے عالم میں فرعون نے اپنا چہرہ دونوں ہاتھوں سے چھپا لیا۔ تمام

معززین اور افسران بھی اپنے بادشاہ کی طرح کرب کا اظہار کر رہے تھے۔ صرف حضرت یوسف کا چہرہ پرسکون اور پراعتماد تھا۔ انہوں نے اپنی بھرپور آواز میں جب بادشاہ کو اس بحران پر قابو پانے کیلئے مفید مشورہ دیا تو اس کی جان میں جان آئی۔

حضرت یوسف بولے، عالی جاہ! اب آپ کو چاہیے کہ کسی دانش مند شخص کا انتخاب کریں اور اسے ملک مصر پر مختار بنائیں۔ اس کے علاوہ آپ ناظر بھی مقرر کریں جو خوشحالی کے سات سالوں میں اس ساری پیداوار کا پانچواں حصہ اکٹھا کریں۔ آپ انہیں حکم دیں کہ آنے والے اچھے برسوں میں سب کھانے کی چیزیں جمع کریں اور شہر شہر میں غلہ جو فرعون کے اختیار میں ہو خورش کیلئے فراہم کر کے اس کی حفاظت کریں۔ یہی غلہ ملک کیلئے ذخیرہ ہوگا اور ساتوں برس میں جب تک ملک میں کال رہے گا کافی ہوگا۔ اس طرح لوگ فاقوں مرنے سے بچ جائیں گے۔

حضرت یوسف کی بات سنتے ہی ہر طرف سے تحسین و آفرین کی صدائیں آنے لگیں۔ حاضرین پر یہ بات واضح ہو گئی کہ ابھی ابھی غلام یوسف نہیں بلکہ یوسف کا خدا ان سے مخاطب تھا۔ اگرچہ فرعون اور اس کے ساتھیوں کو حضرت یوسف کی تجویز دل سے منظور تھی پھر بھی انہیں ڈرتھا کہ کہیں اتنے باختیار منصب کیلئے وہ کسی غلط آدمی کا انتخاب نہ کر بیٹھیں ان کے غلط فیصلے سے پورا ملک تباہ ہو سکتا تھا۔

فرعون نے کچھ دیر اس معاملے پر غور کیا۔ آخر کار وہ ایک فیصلے پر پہنچا۔ اس کا چہرہ خوشی سے متمتا اٹھا اور وہ حاضرین سے مخاطب ہو کر بولا۔ ہمیں یوسف جیسا آدمی جس میں خدا کی روح ہے ہرگز نہیں ملے گا۔

یہ سنتے ہی سارے دربار کو گویا سانپ سونگھ گیا۔ ہر طرف گہری خاموشی چھا گئی۔ فرعون نے اپنی وہ انگشتری جس پر شاہی مہر تھی اپنی انگلی سے اتار کر حضرت یوسف کو دیتے ہوئے کہا میں آج سے تمہیں مصر کا حاکم ثانی بناتا ہوں۔ تمہارا نام صفیات ^{نفعی} ہے (یعنی خدا نے کلام کیا ہے اور وہ زندہ ہے) فرعون کے لہجے میں بلا کی چاشنی تھی۔

ہر طرف سے مبارک سلامت کی صدائیں اٹھنے لگیں۔ فرعون زندہ باد حاکم زندہ

باد!

سورج دیوتا ریح کا پجاری فوطیفرع ایک پل کیلئے بھی 30 سالہ عبرانی نوجوان کے چہرے سے اپنی نظریں نہ ہٹا سکا جس پر یہ تاثر نمایاں تھا جیسے وہ ہمیشہ سے ہی فرعون کی حضور میں رہا ہو۔ حضرت یوسف بلاشبہ بہترین صلاحیتوں سے مزین تھے۔ گنٹھا ہوا جسم، ذہانت، حسن اور حلم و انکسار سبھی کچھ تو تھا ان میں فوطیفرع کے وہم و گمان میں بھی نہ تھا کہ اگلے ہی لمحے فرعون اس کی بیٹی آسناتھ کا ہاتھ یوسف کیلئے مانگ لے گا جو اب مصر کا مختار بنا دیا گیا تھا۔ اس طرح فرعون نے حضرت یوسف کو فوطیفرع جیسے پجاریوں کے خاندان کے اعلیٰ طبقے کا فرد بھی بنا دیا۔

ادھر حضرت یوسف کا ذہن بری طرح چکرا رہا تھا۔ ابھی تھوڑی دیر پہلے وہ سرکاری جیل میں قیدی تھے اور اب خود فرعون نے انہیں خاص قیمتی خلعت عطا کیا تھا اور ان کے گلے میں سونے کی زنجیر پہنا دی گئی تھی۔ پھر انہوں نے فرعون کا اعلان سنا ہم چاہتے ہیں کہ سب لوگ اپنے نئے حاکم کا استقبال کریں۔

پھر فرعون نے فوطیفراع کو حکم دیا کہ وہ یوسف کو دوسری شاہی رتھ میں بٹھا کر پورے شہر کا دورہ کروائے۔ آگے آگے محافظوں کا ایک دستہ ہو جو اعلان کرتا ہوا جائے کہ بادب! بادب! ہوشیار، حاکم مصر کی سواری آتی ہے۔

حضرت یوسف نے جب اپنی گزشتہ زندگی پر ایک نظر ڈالی تو انہیں یقین نہیں آ رہا تھا کہ قید خانے کا دروازہ کتنی جلدی کھل گیا تھا۔ جب لوگ گلیوں میں گزرتے ہوئے انہیں دیکھ دیکھ کرتا لیاں بجاتے، خوشی سے نعرے لگاتے اور ان کے رتھ کے آگے بچھے جاتے تھے تو انکا دل اپنے باپ دادا کے وفادار خدا کی تعریف سے لبریز ہوتا جاتا تھا جس نے کسی لمحے بھی ان کا ساتھ نہ چھوڑا تھا۔ جو وقت خدا نے مقرر کر رکھا تھا سب کچھ مناسب طور سے بروقت انجام پا رہا تھا۔ اب ان کے خواب جزوری

طور پر پورے ہو چکے تھے۔ کیونکہ اب وہ حقیقت میں حاکم بن چکے تھے۔ ساتھ ساتھ وہ یہ بھی جانتے تھے کہ یہ اعلیٰ منصب انہیں اپنی خاطر نصیب نہیں ہوا بلکہ خدا نے انہیں اپنے گھرانے سے پیشتر مصر میں اس لئے بھیجا تھا تا کہ وہ انہیں فاقہ کشی سے بچانے کے لئے پہلے ہی جگہ تیار کر لیں۔

اب شاہانہ ٹھانڈ سے حضرت یوسف کی شادی کی تیاریاں شروع ہو گئیں۔ آسناتھ کے ساتھ ان کا بیاہ بڑی دھوم دھام سے انجام پایا۔ حضرت یوسف کو اپنی بیوی سے بہت محبت تھی۔ آخر کار انہیں ایک ایسا دل مل گیا تھا جو صرف ان کیلئے دھڑکتا تھا۔ انہیں ایک ایسا ساتھی مل گیا تھا جو ان سے محبت کرتا اور ان کا شریک حیات تھا۔ لیکن ایسے میں وہ زیادہ وقت گھر پر نہیں گزار سکتے تھے۔ پہلے دو سال تو انہیں بہت زیادہ دوروں پر جانا پڑا تھا۔

حضرت یوسف نے کسانوں کو فصلوں پر زیادہ سے زیادہ کام پر مامور کئے رکھا۔ وہ چاہتے تھے کہ کھیتوں سے وافر مقدار میں غلہ حاصل کیا جائے۔ اس لئے وہ اور ان کے افسران کھیتی باڑی کی زیادہ مفید زرعی تکنیک سکھانے میں مصروف رہتے تھے۔ کسانوں نے بھی پیداوار کو محفوظ اور ذخیرہ کرنا سیکھ لیا۔ انہیں تربیت دینے کے بعد حضرت یوسف کو اناج کے گوداموں کی تعمیر کی نگرانی بھی کرنی پڑتی تھی۔ بڑی تن دہی سے مختار مصر حضرت یوسف پر کٹائی پر پیداوار کا پانچواں حصہ ذخیرہ کر لیتے تھے۔ وہ قوم کو عظیم ترین بحران سے بچانے کے لئے اپنی سر توڑ کوشش کر رہے تھے۔

بہت سے مصری معززین اس اجنبی سے جسے اتنے اعلیٰ عہدے سے فائز کر دیا گیا تھا حسد کرنے لگے تھے۔ اس کے علاوہ متعدد ایسے لوگ بھی تھے جو ایک ایسے عبرانی کو جو کہ مجرمانہ پر منظر کا حامل غلام تھا ایک حاکم کے عہدے پر پا کر غصے ہوئے جاتے تھے۔ اتنی زیادہ مخالفت ہونے کے باوجود حضرت یوسف ان ہی کے سامنے مال وفاداری سے اپنے منصوبوں کو پایہ تکمیل تک پہنچانے میں سرگرواں رہتے تھے۔ خدا

اس مشکل وقت میں ان کے ساتھ تھا اور انہیں برکت دیتا تھا۔

خوش حالی کے ان سات سالوں میں خدا نے انہیں دو بیٹوں سے نوازا۔ پہلے بیٹے کا نام انہوں نے منسی رکھا جس کا مطلب ہے بھلا دینا اور دوسرے کا افرائیم یعنی پھل دار۔

کافی دن باہر رہنے کے بعد جب حضرت یوسف گھر پہنچے تو باپل سی مچ گئی۔ منسی اور افرائیم دوڑتے ہوئے آئے اور باپ نے دونوں کو اپنے بازوؤں میں جکڑ لیا۔ شکر ہے کچھ دیر کیلئے آپ گھر تو آئے۔ یقین جانیں مجھے آپ بہت یاد آتے ہیں آسناتھ نے کہا۔

جب دونوں بچے جا کر سو گئے تو والدین نے ان پر پیار بھری نظر ڈالی۔ حضرت یوسف نے اپنی باہیں اپنی چھیتی بیوی کے گرد حائل کر دیں اور کہنے لگے۔ تم سب مجھے بہت عزیز ہو۔ خدا نے غلامی کے دنوں اور گھر کی اداس اور تاریک یادوں کا کاٹنا میرے دل سے نکال دیا ہے۔ اس کے علاوہ میں اس اجنبی دیس میں بہت زیادہ بار بار اور سرفراز ہوا ہوں۔

آسناتھ نے معنی خیز انداز میں ان کی آنکھوں میں جھانکتے ہوئے کہا، منسی کے بابا! اس کے ساتھ ہی آپ اپنے باپ اور بھائیوں سے ملنے کیلئے کتنے بے چین ہیں۔ ہیں نا؟ آپ انہیں یہاں بلا کیوں نہیں لیتے؟

حضرت یوسف نے بڑے کرب سے جواب دیا جہاں تک میرے بابا کا تعلق ہے، ان کیلئے تو میں برسوں پہلے مر چکا ہوں۔ آسناتھ میں نے جہاں اتنا انتظار کیا ہے تمہوڑا اور انتظار کر لوں گا۔ خدا ہر کام اپنے وقت پر کرتا ہے۔ مجھے اپنے خواب سے معلوم ہو چکا ہے کہ ایک دن میرے بھائی میرے آگے جھک کر سجدہ کریں گے۔ یہ کہتے ہوئے ان کے چہرے پر غم کے گہرے سائے چھا گئے اور بات جاری رکھتے ہوئے بولے اس سے پہلے کہ ہمارا آمناسا منا ہو، انہیں میرے ساتھ کئے ہوئے

اپنے سنگین گناہ کا احساس کرنا ہوگا۔ انہیں مجھ تک اور خدا تک پہنچنے کیلئے توبہ کرنی ہو گی۔ حاکم مصر حضرت یوسف نے اپنے سوائے ہوئے چھوٹے بیٹوں پر جھکتے ہوئے سرگوشی کی، مجھے اس دن کا شدت سے انتظار ہے۔



آٹھواں باب

حیرت انگیز ملاقات

صرف مصر پر ہی نہیں بلکہ قحط کے تباہ کن اثرات کنعان پر بھی پڑے۔ حضرت یعقوب اپنے خیمے کے دروازے میں بیٹھے مغرب میں ڈوبتے ہوئے آتشیں گولے جیسے سورج کو دیکھ رہے تھے۔ ان کے خیالات ماضی کے خوش گوار دنوں میں بھٹک رہے تھے جب راحل، لیاہ اور یوسف زندہ تھے۔ یوسف کو تو تقدیر نے کتنی بے رحمی سے ان سے چھین لیا تھا۔ پریشان حال حضرت یعقوب نے ٹھنڈی سانس بھری۔ اب تو سب جا چکے تھے، ان کی دنیا سے دور، اور اب اس جہان سے رخصت ہونے کی ان کی باری تھی۔ وہ کتنا دکھ بھر ا دل لے کر جائیں گے۔ اس ساری مصیب کے ذمہ داران کے جھمڑا اور اکھڑ بیٹے تھے۔ وہ افسردہ بزرگ اکثر پوچھتا تھا اپنا وعدہ کیسے پورا کرے گا اور ان لڑکوں میں سے ایک قوم کیسے بنا پائے گا؟

اس خیال کے آتے ہی انہوں نے اپنا دکھتا ہوا سر اپنے انگریز ہاتھوں میں تھام لیا اور کراہتے ہوئے بولے اے خدا! تو نے میرے پرناے دل کے بدل ڈالا ہے۔ تو ان کے دل بدلنے پر بھی قادر ہے۔ لیکن اے خداوند! مجھے ڈر ہے کہ جلد ہی کنعانی ہم پر چڑھ آئیں گے کیونکہ ہم اس سر زمین پر اجنبی ہیں۔ وہ تو پہلے ہی ہمیں نفرت کی نگاہ سے دیکھتے ہیں کیونکہ ہم ان چراگاہوں میں اپنے ریوڑ چراتے ہیں۔ اے خداوند! مجھے خدشہ ہے کہ کہیں ان کے دل جیتنے کیلئے میرے بیٹے ان بت پرستوں کے ساتھ شادیاں نہ رچالیں۔ اے خداوند! آخر ہم جان بچا کر جائیں تو کدھر جائیں؟ تو ہی ہماری راہنمائی کر خداوند

نیمین جو اب تیس سالہ کڑیل جوان تھا باپ کو خبردار کرنے کیلئے کھنکارا۔ دن غروب ہوتے وقت وہ اکثر اس جگہ اپنے تنہا باپ کے پاس آ بیٹھتا تھا۔ چند لمحوں کی خاموشی کے بعد اس نے اپنے دل کا درد اپنے باپ کے آگے انڈیل دیا۔ بابا! میری

سمجھ میں نہیں آتا کیا زندہ خدا نے ہمیں چھوڑ دیا ہے؟ یہ قحط آخر ہمیں کہاں تک لے جائے گا؟ آض بھی بہت سے موسیٰ بھوک سے مر گئے ہیں۔ اور جو بچ رہے ہیں، ان کی بھی بری حالت ہے۔ اس نے بے تابی سے اپنے باپ کی آنکھوں میں جھانکا۔ آپ کو کچھ خبر ہے؟ اب تو ہمارے پاس کھانے کو کچھ بھی نہیں رہا؟ چھوڑے بڑے کبھی فاقوں سے ہیں۔ ہمارے کچھ نوکر بھی بیماری سے موت کا شکار ہو گئے ہیں۔ ان میں قوت مدافعت بالکل ختم ہو چکی تھی۔

حضرت یعقوب کے سینے میں غصے کی آگ بھڑک اٹھی۔ وہ بڑبڑائے بس اب ایک ہی راستہ ہے۔ ساری دنیا اناج خریدنے مصر جا رہی ہے لیکن میرے بیٹے، وہ تو فقط بڑبڑ باتیں ہی بنا سکتے ہیں کہ خدا نے ہمارا ساتھ چھوڑ دیا ہے۔ اب ان کی آواز اور بلند ہو گئی تھی، خدا ان سے توقع کرتا ہے کہ وہ اپنی خوراک کیلئے خود کچھ کریں۔ اسے سستی پسند نہیں ہے۔

نیمین نے سر ہلایا۔ میری سمجھ میں نہیں آتا، آخر میرے بھائی مصر جانا کیوں پسند نہیں کرتے! بھائی شمعون کے بیٹے نے مجھے بتایا کہ اس کے باپ کو تو ہر رات مصر کے ڈراؤنے خواب آتے ہیں اور ہمیشہ ان کا انجام ایک سا ہی ہوتا ہے۔ وہ پسینے سے شرابور یوسف کو پکارتے ہوئے اٹھ بیٹھتا ہے۔

پھر نیمین نے اپنے باپ سے التجا کی، بابا! مجھے ہی چند آدمیوں کے ساتھ مصر جانے کی اجازت دے دو۔ ہمیں جلد ہی کچھ کرنا ہو گا ورنہ سب برباد ہو جائیں گے۔ یہ سنتے ہی حضرت یعقوب نے بڑی گرجوشی سے بولے، نہیں تم یہیں رہو گے۔ میں تمہارا نقصان برداشت نہیں کر سکتا۔ تمہارے بھائی مصر جائیں گے۔ اگر تمہیں کچھ ہو گیا تو میری برداشت سے باہر ہوگے۔ اسی وقت کوچ کی تیاری کروا تا ہوں۔ میں حیران ہوں کہ یعقوب کے بیٹے اس قدر ڈھیلے کیوں ہیں!

پس حضرت یعقوب کے کہنے پر اتنا تو ہوا کہ نیمین کے بھائی اپنے گدھے لے

کر بادل نخواستہ سفر پر روانہ ہو گئے۔ جب وہ مصر کی طرف جا رہے تھے تو ان میں سے ہر ایک کو دل ہی دل میں حضرت یوسف یاد آ رہے تھے۔ 25 برس پہلے ان کو بھی اسی طرح مصر جانا پڑا تھا۔ اس وقت سے ان میں سیکسی نے بھی اپنے چھوٹے بھائی کے نام کا ذکر تک نہ کیا تھا۔ لیکن اس کے باوجود یوسف کا نقش ان کے ذہنوں میں ثبت رہا۔ اکثر ان کے بھائی کی صورت ان کی نگاہوں میں پھرتی رہتی تھی جب 25 برس پہلے وہ ان سے گڑ گڑا کر رحم کی بھیک مانگ رہا تھا۔

وان نے بچھے دل سے کہا، بابا نے نپیمین کو ہمارے ساتھ بھیجنے سے انکار کیا۔ اس کا ہم پر اب بھی کوئی اعتما نہیں۔

یہوداہ نے اعتراف کیا، ہم اسی سلوک کے مستحق ہیں۔ کم از کم نپیمین کے ساتھ رہنے سے بابا کو تسلی رہتی ہے۔

لاوی نے بڑی ڈھٹائی سے کہا، بھلا یہ کیوں؟ کیا بابا کو اپنے زندہ خدا پر بھروسہ نہیں رہا کہ وہ نپیمین کو بحفاظت گھر واپس لے آئے گا؟

یہوداہ نے لاوی کو کھا جانے والی نظروں سے دیکھا۔ بابا کے ایمان پر نکتہ چینی کرنے کی پھر جرأت نہ کرنا۔ خدا پر ان کا ایمان بہت پختہ ہے۔ دیکھتے نہیں کہ وہ کس طرح اس کی مرضی کے مطابق زندگی بسر کرنے کے آرزو مند رہتے ہیں؟ سالوں سے وہ باقاعدہ ہمارے گناہوں کی نشان دہی کر کے ہمیں بھی بدی سے روکتے رہتے ہیں۔ پھر ٹھنڈی سانس بھر کر کہا کاش میں بھی خدا کو ویسے ہی جانوں جیسے بابا جانتے ہیں۔

حضرت یعقوب کے گھرانے کا ہر فرد قحط کی وجہ سے سخت پریشان تھا۔ لیکن اس میں بھی خدا کی حکمت تھی۔ وہ انہیں اپنے وطن سے نکال کر حضرت یوسف کی طرف لے جا رہا تھا۔ اگر قحط اتنا مہلک نہ ہوتا تو ہر گز مصر نہ جاتے۔

دوران سفر ایک رات حضرت یوسف کے بھائیوں کی ملاقات مدیانی تاجروں

سے ہوئی اور انہوں نے ان کے ساتھ مل کر خیمے گاڑے۔ جب وہ آگ کے الاؤ کے گرد بیٹھے تھے تو ان میں سے ہیفر نامی ایک تاجر نے ان کی حوصلہ افزائی کرتے ہوئے حاکم مصر صفنا ت تینج کو فوراً تلاش کرنے کو کہا۔ وہ فرعون کے شہر میں کسی ایک اناج کے گودام میں ہی ہوگا۔ ہیفر نے مزید کہا، اتنے اعلیٰ خاندان سے تعلق رکھنے کے باوجود حاکم بڑا بااخلاق شخص ہے۔ عام آدمی سے تو ایسے گپ بازی کرتا ہے جیسے وہ خود بھی انہی میں سے ایک ہو۔

وان نے بھنویں چڑھاتے ہوئے پوچھا لیکن ہم حاکم مصر کو پہچانیں گے کیسے؟ ہیفر نے جواب دیا، اسے پہچانا بہت آسان ہے کیونکہ پوری رعایا میں اس جیسا حلیہ کسی کا نہیں ہے۔ صفنا ت تینج انسانی جسم میں دیوتا ہے۔ وہ سفید براق قیمتی شاہی لباس پہنتا ہے۔ اس کے کمر بند میں ایک جڑاؤ خنجر لٹک رہا ہوتا ہے۔ اس کے کندھوں کے گرد ایک مختصر لبادہ ہوتا ہے اور اس کے گلے میں ایک بڑی سی سونے کی زنجیر جھلملاتی ہے۔

یہ کہ کر ہیفر کافی دیر تک آگ کو گھورتا رہا اور پھر دھیمے لہجے میں بولا کوئی بھی شخص اس سے کوئی بات بھی نہیں چھپا سکتا کیونکہ وہ انسان کے خیالات پڑھ لیتا ہے۔ یہی وہ شخص ہے جس نے فرعون کو قحط کے بارے میں پیش گوئی کی تھی۔ اسی کی دوراندیشی کے طفیل مصر قحط کا سامنا کرنے کیلئے پوری طرح تیاری کر پایا ہے۔

ایک دوسرے تاجر نے دلیل دی میں نے سنا ہے وہ پیدا انشی غیر ملکی ہے۔ آگ کو خریدتے ہوئے یہوداہ کہنے لگا اگر غیر ملکی ہے تو پھر اس میں اپنا ہی فائدہ ہے۔ مصری عبرانیوں کو حقارت سے دیکھتے ہیں۔ خدا کرے ہمارے خریدنے کیلئے کچھ اناج بچ گیا ہو۔

ہیفر نے اسے تسلی دی۔ مختار مصر فراوانی کے سات سالوں میں بہت ہی مصروف رہتا تھا۔ کہتے ہیں کہ اس نے ریت کے ذروں کی مانند اناج جمع کیا ہے۔ فرعون کا

اس شخص پر بھروسہ کرنا بجا ہے۔ وہ اپنے کام کو مال و فاداری اور دیانت داری سے کرتا ہے اور لوگوں کا سچ مچ بہت خیال رکھتا ہے۔

جتنی باتیں ان دس بھائیوں نے سنی تھیں ان سے ان کی بڑی ڈھارس بندھی۔ صبح کو وہ اپنے گدھے لے کر جلد ہی فرعون کے شہر میں داخل ہوئے۔ یوسف کا آسیب بری طرح ان پر مسلط تھا۔ یہاں تک کہ پھانک میں داخل ہونے پر راستے میں آنے والے دیوتاؤں کے سنہرے مندروں پر بھی ان کی نظر نہ پڑی۔ اس کے ساتھ ساتھ وہ 40 برس کے غلاموں کے چہروں کو بھی دیکھتے جاتے تھے۔ یوسف سے مل جانے کا خوف ان پر طاری تھی کہ کہیں اس بھائی سے ملاقات نہ ہو جائے جسے انہوں نے غلام بنا کر بیچ ڈالا تھا۔ ایک دفعہ تو ایک غلام ان پر برس ہی پڑا۔ ان کو گھورتے ہوئے بولا غیر ملکی بھکاریو! تم نے کبھی آدمی نہیں دیکھے؟ دفع ہو جاؤ۔

اب تو حضرت یعقوب کے بیٹوں میں زبردست جھگڑا شروع ہو گیا۔ ہر کوئی دوسرے کو الزام دیتا تھا۔ وہ اسی طرح الزام تراشی کرتے ہوئے لڑتے جھگڑتے اناج کے ایک گودام کے پاس جا پہنچے۔

یہوداہ نے ان کی منت کی کہ جھگڑا ختم کر کے اپنے بہترین کردار کا مظاہرہ کرنے کی کوشش کریں۔ اگلے ہی لمحے وہ دس غیر ملکی سینکڑوں مردوں اور عورتوں کے جہوم میں شامل ہو گئے۔ انہوں نے ایک ہی نظر میں بھانپ لیا تھا کہ یہاں صرف ہم ہی غیر ملکی نہیں بلکہ دوسرے ممالک سے بھی بہت سے لوگ آئے ہوئے ہیں۔ لیکن روبن واحد شخص تھا جس نے کسی نہ کسی طرح حاکم مصر کو فوراً ڈھونڈ نکالا۔ اب وہ اس کے سامنے تھا۔ گٹھا ہوا جسم، ایسا نکلیل نوجوان بہت کم دیکھنے میں آتا ہے۔ اس کے پیچھے اعلیٰ افسران کی قطار لگی تھی اور اس کے پہلو میں موجود شخص غالباً اس کا ترجمان تھا۔ حاکم کو نام لوگوں کے ساتھ گل مل کر باتیں کرتے دیکھ کر دل خوش ہو جاتا تھا۔

تمام بھائی یہوداہ کی قیادت میں اس عظیم شخصیت سے ملنے کو بڑھے۔ اگلے ہی

لمحے وہ گھبرا گئے۔ کیونکہ پہلے تو وہ انہیں محبت بھری نگاہوں سے دیکھنے لگا لیکن جلد ہی وہ غضب ناک ہو گیا۔ وہ ان پر سنگین جرم عائد کر رہا تھا۔ اس کی باتوں کو سمجھنے کیلئے کسی مفسر کی ضرورت نہیں رہی تھی۔ سب پر واضح ہو گیا تھا کہ ان پر جاسوسی کا الزام لگایا جا رہا ہے۔ سب بھائی اس کے سامنے گھٹنوں کے بل گر گئے اور خوف زدہ نگاہوں سے اس کی غصیل دھاڑ سننے لگے۔ تم ہمارے ملک کی جاسوسی کیلئے آئے ہو۔ کہاں سے آئے ہو؟

وہ شخص جو حضرت یوسف کی باتوں کا ترجمہ کر رہا تھا حیران تھا کہ حاکم خود ان سے براہ راست عبرانی میں بات کیوں نہیں کرتا۔ وہ جانتا تھا کہ وہ ان کی زبانی روانی سے بول سکتا ہے۔ اس نے اپنے آقا کا ایسا مزاج اس سے پہلے کبھی نہ دیکھا تھا۔

جب گھبرائے ہوئے بھائی ان کے سامنے زمین پر دوڑا تو حضرت یوسف کو عرصہ پہلے کا خواب یاد آیا۔ اب وہ پورا ہو چکا تھا۔ ان کے بھائی ان کے سامنے سر جھکائے ہوئے تھے۔ ان کے دل میں جذبات کا طوفان اٹھ رہا تھا۔ آرزو، اطمینان، انتقام کی آزمائش، رحم ان کا دل زور زور سے دھڑکنے لگا ان کا جی چاہتا تھا کہ وہ تمام طرح کی رکاوٹ ایک طرف کر کے انہیں فوراً لگے لگائیں لیکن وہ جانتے تھے کہ ان کا یہ رویہ بھائیوں کے حق میں اچھا نہ ہو گا۔ حضرت یوسف کو اپنا دل سخت کرنا پڑتا کہ ان کے بھائی ہوش میں آئیں اور اپنی بری زندگی کا سامنا کریں۔ انہوں نے بھائیوں پر ایک مضطرب نگاہ ڈالی اور فوراً جان لیا کہ یہ ہیں ان میں نہیں ہے تو کیا انہوں نے اسے بھی مار ڈالا؟

دوسری طرف وہ بھائی اتنا سنگین الزام لگنے پر شدید صدمے کا شکار تھے۔ جاسوسی کے الزام میں تو انہیں فوراً موت کے گھاٹ اتارا جا سکتا تھا۔ موت کے خوف سے وہ تھر تھر کانپنے لگے۔ یہوداہ نے ان سب کی طرف سے جلدی سے جواب دیتے ہوئے کہا آقا! ہم جاسوس نہیں بلکہ کنعان سے اناج خریدنے آئے ہیں۔

لیکن حضرت یوسف اصرار کرتے رہے۔ نہیں تم جاسوس ہی ہو اور یہ پتہ لگانے آئے ہو کہ ہمارے ملک کی کمزوری کیا کیا ہے۔

حیرت کا مقام ہے کہ خوف کی اس کیفیت میں جبکہ وہ موت کے شکنجے میں تھے انہیں اچانک حضرت یوسف یاد آگئے۔ تقریباً 25 برس پہلے انہوں نے بھی ان پر یہی سنگین الزام لگایا تھا کہ وہ باپ کی طرف سے ان کی جاسوسی کرنے کیلئے ان کے پیچھے آئے ہیں۔

یہوداہ نے ایک بار پھر ہمت کر کے کہا، نہیں میرے آقا، ہم جاسوس نہیں ہیں۔ ہم ایماندار آدمی ہیں۔ ہم سب بھائی ہیں۔ یقین کیجئے، ہم صرف اناج لینے ہی آئے ہیں۔

ہم ایماندار آدمی ہیں۔ یہ الفاظ حضرت یوسف کے کانوں میں گھلے ہوئے سیسے کی طرح اتر گئے۔ تو کیا انہوں نے جو کچھ اپنے بھائی یوسف کے ساتھ کیا تھا سب بھلا دیا ہے؟ ظاہر تھا کہ ہوش میں آنے کیلئے انہیں ابھی زلزلے کے سے جھٹکے کی ضرورت تھی۔ لہذا حضرت یوسف نے انتہائی سخت لہجے میں کہا، نہیں! تم ہمارے ملک میں جاسوسی کرنے ہی آئے ہو۔

موت کے دہانے پر کھڑے ہو کر اب ان کا احساس جرم بھڑک اٹھا۔ یہوداہ نہایت ملتی انداز میں چلانے لگا، میرے آقا! ہم کل بارہ بھائی تھے، کنعان کے ایک باسی کے بیٹے ایک بھائی مر چکا ہے اور سب سے چھوٹا ہمارے باپ کے پاس ہے۔ ان کے دل بری طرح دھڑک رہے تھے۔ سب محسوس کر رہے تھے کہ خدا ہمیں ہمارے اس سنگین گناہ کی سزا دے رہا ہے۔ بچنے کا کوئی راستہ نہ تھا کیونکہ حاکم مصر کی آواز کی گرج ابھی تک سنائی دے رہی تھی۔ میں کہہ رہا ہوں تم جاسوس ہی ہوں اور اس سلسلے میں تمہاری باتوں کو اس طرح پرکھا جائے گا۔ جب تک تمہارا سب سے چھوٹا بھائی یہاں نہیں آئے گا تم یہاں سے نہیں جا سکتے۔ تم میں سے ایک واپس جا کر

اسے لے آئے۔ باقی اس وقت تک نظر بند رہیں گے جب تک تمہاری باتیں سچ ثابت نہ ہو جائیں۔

یوں لگتا تھا کہ ان کی التجا کا حاکم پر کچھ اثر نہیں ہوا۔ چنانچہ تین دن تک انہیں حراست میں رکھا گیا۔ حق بات تو یہ ہے کہ بھائیوں سے ایسا سلوک کر کے حضرت یوسف کو بہت دکھ ہو رہا تھا۔

اب ان کا رتھ ان کے بنگلے میں داخل ہوا۔ اس شام غلاموں اور دیگر اہلکاروں نے ان کے رویے میں فرق کو فوراً بھانپ لیا۔ ان کے آقا کو بوجھل قدموں سے ظاہر تھا کہ ان کے ذہن پر ایک بڑا بوجھ ہے۔ انہیں کیا معلوم تھا کہ وہ اپنے بھائیوں سے ملے اور ان کی ملاقات اور ان کے ساتھ سخت رویے نے انہیں اتنا توڑ دیا ہے۔ حضرت یوسف نے محسوس کر لیا تھا کہ خدا انہیں بھائیوں کو راہ راست پر لانے کیلئے استعمال کر رہا ہے تاکہ وہ انہیں ایک بڑی قوم بنا سکے۔

آسنا تھ اپنے چھوٹے بیٹوں کے ساتھ بچوں کے کمرے میں تھی۔ جب حضرت یوسف نے منسی کو اپنے ننھے بھائی کو بوسہ دیتے اور اس کے ساتھ کھیلتے دیکھا تو بے اختیار مسکرا دیئے۔ وہ بڑی سنجیدگی سے بولے، خدا کمرے تم ہمیشہ اپنے بھائی سے اسی طرح محبت کرتے رہو۔

آسنا تھ نے دل سے آمین کہا۔ وہ جانتی تھی کہ اس وقت اس کا خاوند اپنے بھائیوں کے بارے میں سوچ رہا ہے۔ جب حضرت یوسف نے انا کو کچھ دیر کیلئے باہر جانے کو کہا تو وہ سمجھ گئی کہ وہ تنہائی کی ضرورت محسوس کرتے ہیں۔ اپنے خاوند کی قربت کے یہ لمحے اس کے نزدیک کتنے بیش قیمت تھے۔ حضرت یوسف نے منسی کو اپنی گود میں بٹھالیا اور اس کا ہاتھ اپنے ہاتھوں میں لے کر اپنے بھائیوں سے ملاقات کا ذکر چھیڑ دیا۔

آسنا تھ کہنے لگی، میرے سرتاج، آپ تو عرصے سے ان کے منتظر تھے، ہے نا؟

اور ہمیشہ یہی دعا کرتے رہتے تھے کہ وہ جلد آلیں۔

ہاں! میں تمہیں بتا نہیں سکتا کہ اس وقت میرے کیا کیفیت تھی۔ اوہ! خون کے یہ رشتے بھی کتنے مضبوط ہوتے ہیں۔ ہم آمنے سامنے تھے، ایک دوسرے کی آنکھوں میں آنکھیں ڈال کر دیکھ رہے تھے، پھر بھی ایک دوسرے سے کتنے دور تھے۔ ہمارے درمیان گناہ کی دیوار حائل تھی۔ ان کے بھلے کی خاطر مجھے اپنا دل سخت کرنا پڑا۔ اگر انہیں فوراً بتا دیتا کہ میں یوسف ہی ہوں اور انہیں وافر مقدار میں اناج دے دیتا تو وہ محض خوراک کی وجہ سے مجھ سے محبت کرنے لگتے۔ آنسو ان کے رخساروں پر بہنے لگے۔

سچ تو یہ ہے کہ میں آج بھی اپنے بھائیوں کو اسی طرح ڈھونڈ رہا ہوں جیسے سکلم میں پہنچ کر کیا تھا۔ لیکن مجھے ان کا دل چاہیے، ان کی محبت چاہیے، انہوں نے بڑے خلوص سے اپنی بیوی کی طرف دیکھتے ہوئے بات جاری رکھی، ابھی اس بات کی ضرورت ہے کہ خدا ان کے دلوں میں ایک بڑا معجزہ کرے۔ مجھے نہ تو اتنی جلدی کرنی ہے کہ خدا سے آگے نکل جاؤں اور نہ ہی پیچھے رہنا ہے۔ مجھے گویا اس کے قدموں سے قدم ملانے ہیں۔ ابھی بہت کچھ ہونا ہے۔ خدا کو بھی ان کا دل اور ان کی محبت مطلوب ہے۔

آسنا تھ کو اپنے شوہر پر ترس آ رہا تھا۔ وہ ہمدردی سے بولی، منسی کے بابا! اس وقت تو آپ کیلئے ان کا نظر بند ہونا ہی بہت اذیت کا باعث ہوگا۔ ہے نا؟ آگے ان کے بارے میں آپ کا ارادہ کیا ہے؟

تین دن تک تو میں ان کو اس غیر یقینی حالت میں حراست میں رکھوں گا۔ اس دوران میں اس امید کے ساتھ دعا کرتا رہوں گا کہ خدا ان کے دلوں سے ہم کلام ہو۔ پھر میں شمعوں کو ان کی نظروں کے سامنے رسیوں سے جکڑ کر قید میں ڈالوں گا۔ امید ہے کہ یہ دیکھ کر انہیں اس الم ناک دن کی یاد ستانے لگے گی جب انہوں نے

مجھے باندھ کر بیچ دیا تھا۔ باقی بھائیوں کو میں اپنے فاقہ زدہ گھرانے کیلئے اناج دے کر گھر روانہ کر دوں گا۔ مجھے امید ہے کہ جلد ہی وہ اپنے بھائی نیمیہین کو لے کر لوٹ آئیں گے۔

آسنا تھ نے مسکرا کر ان کے چہرے پر نظر ڈالی، خدا کرے کہ یہ وقت بھی جلد گزر جائے۔ مجھے تو آپ کے بوڑھے باپ کا خیال آ رہا ہے۔ ایک بار پھر انہیں ایک بیٹے کی جدائی کا صدمہ برداشت کرنا پڑے گا۔

نواں باب

حاکم مصر کی رہائش گاہ پر

حضرت یوسف کو ان دنوں اپنی رہائش گاہ ویران سی لگ رہی تھی۔ ان کی بیوی آسنا تھا اپنے والدین سے ملنے کیلئے، ہیلو پلس گئی ہوئی تھی۔ بے شک انہوں نے ہی اسے جانے پر رضامند کیا تھا۔ لیکن بیوی بچوں کے بغیر یوں لگتا تھا جیسے دن گزرنے کے ہی نہیں تھے۔ ان کو گھر سے گئے صرف چار ہی ہفتے ہوئے تھے۔ ابھی ایک اور ہفتہ ان کے بغیر ہی گزارا کرنا تھا۔ آج عام تعطیل تھی۔ ایک دیوتا کا تہوار تھا۔ حضرت یوسف نے اس خلا کو گھر کی مصروفیات سے پر کرنا چاہا لیکن ان کا دل کسی کام میں بھی نہ لگا۔ وہ بڑی بے چینی سے اپنے بنگلے میں گھومنے لگے۔ ان کے پاؤں دبیز قالین میں دھنتے چلے جا رہے تھے۔ پھولوں کی بھیننی بھیننی خوشبو نے ان کے نتھنوں کو معطر کر دیا۔ پورے گھر میں بڑے قریب سے گلہ ان سجے ہوئے تھے۔ ایک موسیقار نہایت سریلی دھن بجا رہا تھا لیکن وہ بھی ان پر بے اثر ثابت ہو رہی تھی۔ آخر کار آرام جو ان کا قابل اعتماد غلام اور گھر کا منتظم تھا ان کے سامنے سے گزرا۔ انہوں نے ہاتھ کے اشارے سے اسے روکا، آرام، ذرا ٹھہرو، میرے بیوی بچوں کی کوئی خبر؟ وہ کب تک لوٹ رہے ہیں؟

ارام کی نگاہیں اپنے مالک کی نگاہوں سے ٹکرائیں۔ نہیں، میرے آقا! خدا نے چاہا تو وہ جلد ہی صحیح سلامت لوٹ آئیں گے۔ سارے ملازم اپنی رحم دل مالکہ اور بچوں کی کمی کو بری طرح محسوس کر رہے تھے۔ حاکم مصر کا گھر ان میں سے تھا جہاں گھر کے ہر فرد کو محبت ملتی تھی۔

ارام نے دھیمے لہجے میں جواب دیا، میرے آقا! ہو سکتا ہے ہماری مالکہ وقت سے پہلے ہی آجائیں۔ عموماً وہ گھر سے زیادہ عرصہ باہر نہیں رہ سکتیں۔

جب حضرت یوسف اپنے پرائیویٹ کمرے کی طرف تیز تیز قدم اٹھاتے ہوئے

جانے لگے تو ان کے خیالات کا دھارا شمعوں کی طرف بہ نکلا۔ وہ ابھی تک اس سرکاری قید خانے میں بندھا پڑا تھا جہاں انہوں نے خود کئی اذیت ناک سال گزارے تھے۔ وہ سوچنے لگے کہ شمعوں پر کیا بیت رہی ہوگی۔ وہ خدا کی آواز سن رہا ہوگا کہ نہیں؟ کیا اس کی توبہ تک نوبت پہنچ گئی ہے؟ پھر حضرت یوسف کا ذہن دوسرے بھائیوں کی طرف مڑ گیا جو کنعان کے لمبے سفر پر روانہ ہو چکے تھے۔ کیا وہ نیمین کو لے کر لوٹ کر آئیں گے؟ ان کا باپ ایک اور اذیت ناک دور سے گزر رہا ہوگا۔ کاش وہ اسے جلد مل سکیں!

اپنی خواب گاہ میں جا کر حضرت یوسف دعا میں اتنے جھک گئے کہ ان کا ماتھا زمین سے جا لگا۔ اے میرے باپ دادا کے خدا! میرے بھائیوں کی واپسی کا دن جلد لا۔ میرا دل نیمین کیلئے تڑپ رہا ہے۔ میرے باپ کو تو نیک عطا کر کہ وہ اسے ان کے ساتھ آنے کی اجازت دے دے۔ اے قادر مطلق خدا، میرے باپ کو اتنی زندگی عنایت کر کہ وہ اپنی آنکھوں سے دیکھے کہ جو وعدہ تو نے اپنی محبت میں اس کے ساتھ کئے تھے انہیں تو نے مال و فاداری سے پورا کیا ہے۔

حضرت یوسف کافی دیر تک دعا میں جھکے رہے۔ انہیں خدا کی حضوری میں بڑی تسلی اور حوصلہ ملا۔ آخر کار وہ اٹھے اور جھروکے میں جا کھڑے ہوئے۔ فوارے کی خوش گوار رم جھم دوپہر کی چلچلاتی دھوپ کے اثر کو زائل کرنے پر کمر بستہ تھی۔ حضرت یوسف کے دل میں خواہش ابھری کہ کاش وہ بھی ایک فوارہ ہوتے ایک ایسا ظرف جس میں سے خدا کا روح دوسروں تک پہنچ پاتا، خاص طور پر مصریوں تک ان کے بھائیوں تک تاکہ وہ ان کیلئے برکت کا باعث ہوتا!

کیا واقعی وہ اپنے بھائیوں کو معاف کر سکتے ہیں؟ ابھی تک ان کی نظروں میں وہ منظر سایا ہوا تھا جب بھائیوں نے انہیں مدیانیوں کے ہاتھوں بیچ کر رقم وصول کی تھی۔ صرف 20 روپے حضرت یوسف کی آنکھیں بھر آئیں۔ انہیں وہ دن یاد آ گیا

جب انہوں نے سب کے سامنے شمعون کی مشکلیں کسی تھیں۔ ان کے بھائیوں نے دانت کچکچاتے ہوئے آپس میں کہنا شروع کیا تھا، ہم نے جو کچھ اپنے بھائی کے ساتھ کیا تھا اس کا نتیجہ اب بھگت رہے ہیں۔ جب وہ رحم کی بھیک مانگ رہا تھا تو کتنی سخت اذیت میں تھا۔ پھر بھی ہم نے اس کی ایک نہ سنی۔

روبن ان پریس پڑا، میں نے تمہیں بتایا نہ تھا کہ اسے کسی قسم کا نقصان نہ پہنچانا؟ لیکن تم میری کہاں سنتے تھے۔ اور اب ہمیں اس کی موت کی قیمت ادا کرنی پڑ رہی ہے۔

جو کچھ حضرت یوسف ان کی زبانی سن رہے تھے ان باتوں نے انہیں یہاں تک دل گرفتہ کر دیا کہ بے اختیار ان کی آنکھوں میں آنسو امد آئے تھے۔ اس لئے وہ انہیں چھوڑ کر کسی علیحدہ کمرے میں چلے گئے۔ عرصہ پہلے جو دہشت ان پر طاری تھی اس کی یاد سے حضرت یوسف اس طرح پھوٹ پھوٹ کر روئے کہ ان کا پورا وجود کانپنے لگا۔ لیکن یہ آنسو خوشی کے آنسو بھی تھے کیونکہ ایک بات تو ان پر واضح ہو چکی تھی کہ خدا بھائیوں کے دلوں میں کام کر رہا ہے۔

حضرت یوسف کا دل اپنے بھائیوں ہی میں اٹکا تھا۔ انہوں نے حکم دیا تھا ان کے بورے غلے سے بھر دئے جائیں اور رقم ان بوروں ہی میں واپس رکھ دی جائے۔ انہیں سفر کیلئے بھی اناج مہیا کیا گیا تھا۔

ہوا کے گرم جھونکوں سے کھجور کے درخت سرسرا رہے تھے۔ حضرت یوسف بے حس و حرکت کھڑے بظاہر بڑے غور سے اس آواز کو سن رہے تھے۔ لیکن دراصل اس سرسراہٹ میں انہیں ایک اور آواز سنائی دے رہی تھی پیہوں کی چرچراہٹ اور گھوڑوں کے ناپوں کی آواز جو اب قریب آتے آگے خاصی بلند ہوتی جا رہی تھی۔ تو کیا اس کا مطلب ہے؟

حضرت یوسف کا گمان درست تھا۔ ان کے بیوی بچے گھر لوٹ آئے تھے۔

انہوں نے بڑی گرمجوشی سے آگے بڑھ کر آسنہ تھوڑے بچوں کو بیچنے سے مترا۔ محافظ، غلام اور گارڈی بان اس خاندان کو پھر سے آسنا دیکھ کر بہت خوش ہو رہے تھے۔ پانچ سالہ منسی اپنی اما کی گود سے مچل کر بیچنے سے مترا اور بازو اوپر کر کے ابوالہ پلانے لگا۔ حضرت یوسف نے فوراً اسے اپنی منسوب باہوں میں جکڑ لیا اور بے اختیار اس کے گول مٹول گالوں کو چومنے لگے۔ منسی نے اپنے تین سالہ بھائی کے سر کو چومتے ہوئے اصرار کیا کہ ابو اس کو بھی بوسہ دیں۔ حضرت یوسف نے اس کی خوشی کی خاطر اس سے بوسے ہوئے سینے سے مترا اور گھٹنوں پر بالے باؤں والے سر کو بھی چوم لیا۔

دیکھتے ہی دیکھتے جیسے اس بے جان گھر میں زندگی کی اہر دوڑ گئی۔ کھوئی ہوئی رونق واپس آگئی۔ گھر میں ہر طرف چہل پہل تھی۔ غلام دھرا دھرا بھاگے پھر رہے تھے۔ کوئی حمام میں پانی بھر رہا تھا۔ کوئی ننھند مشروب لینے دوڑ رہا تھا۔ کسی کون کے کھانے پینے کی فکر دوڑائے لئے جاری تھی۔ غرض اس تمام گہما گہمی میں ہر چہرہ گھر والوں کو واپس پا کر خوشی سے تمتمار رہا تھا۔ خدا خدا کر کے حضرت یوسف اور آسنہ تھو کو تقبانی نصیب ہوئی۔ انہیں یہ خوش گوار احساس ہو رہا تھا کہ جب تک وہ اکٹھے نہ ہوں ادھورے ہی رہتے ہیں۔

آسنہ تھ اپنے گھر کی باتیں کر رہی تھی، ناص طیور پر رخ (سورج دیوتا) کے پجاری یعنی اپنے باپ کی۔ وہ کہہ رہی تھی، اباجی ہمارے خدا سے بہت متاثر ہیں، کیونکہ کوئی دیوتا ہمیں اس خوف ناک قحط کے بارے میں خبردار کر سکتا تھا اور نہ پجاری سکتا تھا۔ اب یہ سب کچھ ہانتے ہیں لیکن پھر بھی.....

حضرت یوسف نے اپنی بیوی کا ہاتھ اپنے ہاتھ میں لیا اور اس کی بات کو ختم کرتے ہوئے بولے، پھر بھی تمہارے اما اگر خدا کو قبول کر لینا چاہتے ہیں،

ہے۔ اس عہدے کی وجہ سے بہت سے معززین آپ سے حسد کرتے ہیں۔ ابا کو اس بات کی خوشی ہے کہ آپ نے اس عرصے میں خود کو مصری رنگ میں اس قدر رنگ لیا ہے کہ بہت سے لوگ تو یہ بالکل بھول چکے ہیں کہ آپ عبرانی ہیں۔ خیر، فرعون آپ پر پورا اعتماد رکھتا ہے۔ اس کے بد عنوان افسروں میں صرف آپ ہی تو وفادار اور مخفی ہیں جنہوں نے مصر کو تباہی سے بچانے کا سامان کیا ہے۔

آسناتھ کی حیرت کی انتہا نہ رہی جب اس نے اپنے عہدے سے متعلق اپنے شوہر کے نظریات انہی کی زبانی سنے۔ حضرت یوسف کی آواز میں ٹھہراؤ تھا۔ وہ کہہ رہے تھے، مجھے یقین ہے کہ خدا نے یہ اعلیٰ منصب صرف ہماری اپنی خوشی کیلئے عطا نہیں کیا۔ پھر کچھ دیر تک کہ انہوں نے آسناتھ کے چہرے کو پڑھنے کی کوشش کی کہ آیا وہ ان کی بات کو سمجھ رہی ہے یا نہیں۔ پھر بات جاری رکھی۔ آج سہ پہر خدا نے ایک بات مجھ پر واضح کی۔ وہ یہ کہ اس نے مجھے اپنے گھرانے سے پہلے یہاں مصر میں اس لئے بھیجا کہ میں انہیں قحط سے بچا سکوں۔ خدا حضرت ابراہیم کی اولاد سے ایک قوم بنانے والا ہے۔ یوں اتنے شدید قحط میں گھر کر وہ میری محافظت میں یہاں ترقی کر سکیں گے۔

آسناتھ نے بڑے خلوص سے اپنے دل کی بات کہی، میری جان! میں اس کام میں آپ کے ساتھ ہوں۔ آپ کا خدا میرا خدا اور آپ کے لوگ میرے لوگ ہیں۔ مجھے ان پر فخر ہے۔

آمین۔ حضرت یوسف کو اس لمحے اپنے چوگر و خدا کی حضوری کا احساس ہوا۔ آسناتھ نے بھی اسے محسوس کیا۔ دونوں کچھ دیر تک بالکل خاموش رہے۔ پھر حضرت یوسف نے سکوت کو توڑا۔ اس سے کوئی فرق نہیں پڑتا کہ کون کس عہدے پر فائز ہے۔ اصل اور ضروری بات خدا کے ساتھ ساتھ چلنا اور اس کا فرمانبردار ہونا ہے۔ خوشی اسی کو کہتے ہیں۔ یہاں تک کہ جب میں نے مصیبت کے طویل سال قید میں

گزارے تو اس وقت بھی مجھے یہ خوشی میسر تھی۔

جب حضرت یوسف نے اپنے گھرانے کے مصر منتقل ہونے کا ذکر کیا تو ان کا لہجہ پر اعتماد تھا۔ خدا کے وعدوں کے پورا ہونے اور اس کے منصوبے کی تکمیل پر انہیں ذرا بھی شک نہ تھا۔ لیکن کبھی کبھی انہیں خدشات گھیر لیتے تھے۔ انہیں ہمیشہ یہ فکر دامن گیر رہتی تھی کہ ان کا باپ بوڑھا ہے۔ کہیں وہ ان سے ملاقات سے پہلے ہی کوچ نہ کر جائیں۔ سارے گھرانے کا دار و مدار تو حضرت یعقوب پر ہی تھا۔ ان کی ذات ہی پر سارے گھرانے کا اتحاد قائم تھا۔ ان کے منظر سے ہتے ہی ان کے بیٹے یقیناً وراثت کیلئے لڑ مرنے لگیں گے۔ اس طرح خدا کی قوم کبھی تشکیل نہیں ہونے پائے گی۔

کتنا ہی عرصہ بیت گیا لیکن بھائیوں کی کوئی خبر نہ ملی۔ حضرت یوسف کی بے چینی بڑھتی جاتی تھی۔ فوطیفہ را اور اس کے محافظوں کو حکم مل چکا تھا کہ ان عبرانیوں کیلئے اپنی آنکھیں کھلی رکھیں جن کے بھائی کو قید خانے میں روک لیا گیا ہے۔ جب حضرت یوسف اور آسنا تھ ہے ہاتھ سے بھائیوں کے پھر ملنے کی امید چھوٹنے ہی کو تھی تو پھر یہ واقعہ پیش آیا۔ غلہ منڈی میں ایک صبح پہلے کی طرح گہما گہمی تھی۔ لوگوں کا ہجوم اٹھ چلا آ رہا تھا۔ آرام اپنے مالک کی جائے کار پر آسنا تھ کا پیغام لے کر آیا۔ حضرت یوسف ابھی وہ پیغام پڑھ ہی رہے تھے کہ انہیں یوں محسوس ہوا جیسے منڈی میں ایک دم خاموشی چھا گئی ہے۔ سارا شور و غوغا موقوف ہو گیا۔ جونہی انہوں نے نظریں اٹھائیں کیا دیکھتے ہیں کہ فوطیفہ را اور اس کے محافظ ان کی طرف بڑھے چلے آ رہے ہیں۔ دس غیر ملکی ان کے پیچھے پیچھے تھے۔ حضرت یوسف کا دل دھک سے رہ گیا۔ یہ تو ان کے بھائی تھے اور سب سے بڑی بات یہ کہ ان کا چھوٹا بھائی نیمین بھی ان کے ساتھ تھا۔

حضرت یوسف نے اپنی مضبوط قوت ارادی سے کام لیتے ہوئے اپنی خوشی کو دل

ہی میں دبا دیا اور بڑے کاروباری انداز میں ارم کو حکم دیا کہ وہ ان کو گھر لے جائے۔
پھر انہوں نے قدرے بلند آواز میں کہا یہ آدمی آج دوپہر کا کھانا میرے ساتھ
کھائیں گے۔ ضیافت کا انتظام بھی کر دینا۔

فوطینفار کی سمجھ میں کچھ نہیں آ رہا تھا۔ وہ سوچنے لگا کہ ان اجنبیوں کیلئے ضیافت کا
اہتمام کیوں!

ادھر بھائیوں کو شدید دھچکا لگا۔ یہوداہ کو فوراً باپ کی یاد آئی اور اس نے ٹھنڈی
سانس بھر کر کہا، خدا حافظ بابا، اب ہم کبھی بھی گھر نہیں لوٹ پائیں گے۔ پھر وہ ان
کی طرف مڑا۔ یقیناً ہم پر اس رقم کی چوری کا الزام لگایا جائے گا جو ہمارے بوروں
میں واپس لوٹانی گئی تھی۔

ادوی کی آواز بری طرح کانپ رہی تھی، میری بات یاد رکھو۔ وہ اچانک ہم پر
حملہ کریں گے۔ گدھے چھین لے گے اور ہمیں غلام بنا لیں گے۔

نیمین نے احتجاج کرتے ہوئے کہا، مجھے تو حاکم مصر کی آنکھوں میں محبت کی
جھلک نظر آئی ہے۔ کیا اس نے تمہیں نہیں بتایا کہ وہ خدا سے ڈرتا ہے؟

سب بھائی نیمین کو اس کے بھولپن پر جھڑکنے لگے کہ اسے یہ نہیں بھولنا چاہیے کہ
وہ یہاں اپنے باپ کے محفوظ خیمے میں نہیں بیٹھا بلکہ ظالم دنیا کے شکنجے میں ہے۔

اب وہ حضرت یوسف کی رہائش گاہ کے پھانک پر پہنچ چکے تھے۔ ارم کو دیکھتے ہی
انہوں نے اندازہ لگایا کہ وہ رحم دل آدمی ہے۔ لہذا انہوں نے اسے فوراً یقین دلایا
کہ انہوں نے روپیہ نہیں چرایا۔ سب غلطی سے ہو گیا۔

یہوداہ کہنے لگا، دیکھئے جناب، ہم وہ ساری رقم واپس لے آئے ہیں۔ کچھ اور رقم
بھی ساتھ لائے ہیں تاکہ اور اناج خرید سکیں۔

ارام نے یہوداہ کی پیٹھ تھپتھپاتے ہوئے تسلی دی، فکر نہ کرو۔ ڈرو نہیں، تمہارے
خدا نے تمہارے باپ کے خدا نے ضرور وہ رقم تمہارے بوروں میں ڈلوادی ہوگی۔

تمہارے اناج کی قیمت مل گئی تھی۔

نبیمین نے خوشی سے سر ہلاتے ہوئے کہا، میں نے تمہیں کہا نہیں تھا؟ پھر تم کیوں اتنے پریشان ہو؟

عبرانی مہمانوں کی خبر ہر زبان پر تھی، غلام حیران تھے کہ ان کا آقا کیوں ان لوگوں کیلئے ضیافت کا اہتمام کر رہا ہے۔ ان سادہ لوح گڈریوں کیلئے جو اپنے گدھوں پر سوار ہو کر آئے ہیں؟ انہیں پاؤں دھونے کیلئے پانی دیا گیا۔ آرام نے اپنی نگرانی میں گدھوں کو چارا دلایا۔

اس نے فوراً جا کر مہمانوں کی اطلاع آسانتھ کو دی جس نے چھپ کر انہیں بڑی دلچسپی سے دیکھا۔ خدا کا شکر ہے، اب وہ خاصے پرسکون دکھائی دے رہے تھے۔ جب بھائیوں کو بتایا گیا کہ وہ دوپہر کا کھانا حاکم مصر کے ساتھ کھائیں گے تو انہوں نے جلدی جلدی اس کیلئے مخالف نکالنے شروع کر دیئے۔

آسانتھ یہ سب کچھ دیکھ رہی تھی۔ اسے اپنے شوہر کے چھوٹے بھائی نبیمین کو پہچاننے میں ذرا بھی وقت نہ ہوئی۔ اس خیال سے کہ آج ضرورت یوسف اپنے بھائیوں پر اپنی اصلیت ظاہر کر دیں گے۔ اس نے انا سے کہہ دیا کہ وہ بچوں کو بھی تیار کر دے۔ یقیناً یوسف چاہیں گے کہ اپنے بیٹوں کو بھی اپنے بھائیوں سے ملوائیں۔

آسانتھ آرام کے ساتھ شمعون کو دیکھ کر مسکرائی۔ فوطیفار نے اسے جیل سے رہا کر دیا تھا۔

ارام نے بھائیوں کی ہمت بندھائی۔ اب خوش ہو جاؤ۔ تمہارا بھائی بھی آ گیا ہے۔ حاکم بھی چند لمحوں میں آنے ہی والے ہیں۔ تمہیں سخت بھوک لگ رہی ہوگی۔ خوب سیر ہو کر کھانا کھانا۔ جب وہ انہیں چھوڑ کر جانے لگا تو اس نے شمعون کو بڑبڑاتے سنا، گھٹیا درندہ! مصر لوٹنے میں تم نے اتنی دیر کیوں لگائی؟ وہ تو خیر ہوئی کہ

قحط ابھی ختم نہیں ہوا اور نہ تم مجھے اس سڑی ہوئی جگہ پر ہمیشہ کیلئے چھوڑ گئے ہوتے۔

جونہی حاکم مصر اندر داخل ہوا سب بھائی اس کے سامنے تعظیماً زمین بوس ہو گئے۔ انہوں نے سکھ کا سانس لیا جب ان کے اعلیٰ منصب میزبان نے خوش ہو کر ان کے تحائف وصول کئے۔ ساتھ ساتھ وہ ان کی تعریف بھی کرتا جاتا تھا، یہ تو بہت خوبصورت تحفے ہیں۔ بہت بہت شکر یہ کنعان کا شہد تو بڑا ہی خاص ہوتا ہے۔ اور یہ مسالے، بادام اور پستہ، ان کا تو جواب ہی نہیں۔ حضرت یوسف نے محبت بھری نظروں سے ان تحائف کو دیکھا جو ان کے باپ کے امنگوں بھرے دل نے بھیجے تھے۔ اپنی آواز پر قابو پاتے ہوئے انہوں نے بڑی محبت سے پوچھا، اچھا بتاؤ تو یہ سب تمہارا بوڑھا باپ کیسا ہے؟ کیا وہ ابھی تک زندہ ہے؟

وہ اس سوال کا جواب سننے کیلئے کتنے بے چین تھے! اور جب انہوں نے باپ کی خیریت کی خبر سنی تو ان کے دل سے ایک بڑا بوجھ اتر گیا۔

سب سے آخر میں حضرت یوسف نے بیہوشی کے چہرے پر نظریں جمالیں۔ پھر کہا، اچھا! تو یہ ہے تمہارا سب سے چھوٹا بھائی جس کے بارے میں تم نے مجھے بتایا تھا۔ میرے بیٹے! خدا تجھے برکت دے، حضرت یوسف کا دل اپنے بھائی کی محبت سے اس قدر لرز ہو گیا کہ وہ وہاں زیادہ دیر تک نہ ٹھہر سکے۔ چنانچہ وہ انہیں چھوڑ کر باہر نکل گئے۔ آسنا تھ نے دیکھا کہ ان کے شوہر اپنے کمرے میں اپنے دل کا درد نکالنے کیلئے سسک رہے تھے۔ سالوں کے ٹھہرے ہوئے جذبات اب بہ نکلے تھے۔

بڑی مشکل سے حضرت یوسف کی حالت سنبھلی۔ انہوں نے اپنا منہ دھویا اور کھانے پیش کرنے کا حکم دیا۔ ایسے نازک موقع پر آسنا تھ کی موجودگی سے وہ بہت خوش تھے۔ انہوں نے اپنی بیوی کے ساتھ ایک میز پر اور بھائیوں نے دوسری میز پر کھانا کھایا جو مصری اس دعوت میں شریک تھے انہیں علیحدہ بٹھایا گیا کیونکہ وہ

عبرانیوں کے ساتھ کھانا کھانا اپنی شان کے شایان نہیں سمجھتے تھے۔

ایک بار پھر حضرت یوسف نے بھائیوں کو حیران کر دیا۔ انہوں نے انہیں عمر کے حساب سے بٹھایا۔ پہلے سب سے بڑا بھائی اور آخر میں سب سے چھوٹا۔ اس فعل سے وہ بہت مرعوب ہوئے۔ یوں لگتا تھا جیسے حاکم لوگوں کے صرف خیالات ہی نہیں پڑھ سکتا بلکہ اور بھی بہت کچھ کر سکتا ہے۔

بھوک کے مارے ہوئے ان عبرانیوں نے خوب سیر ہو کر کھانا کھایا۔ جلد ہی وہ خوشی سے ہوا میں اڑنے لگے۔ وہ ایک بات سے زیادہ حیران ہوئے کہ ان کا میزبان نیمین کو بار بار کیوں کھانا بھجوا رہا ہے۔ وہ اس سے چلتے نہیں تھے۔ انہیں اپنے اس چھوٹے بھائی سے بہت زیادہ محبت تھی۔ حضرت یوسف خوش ہوئے جب انہوں نے دیکھا کہ ان کے بھائی اس امتحان میں کامیاب ہو گئے۔ اب وہ کافی بدل چکے تھے۔

حکام نے آرام کو اپنی میز پر بلا کر حکم دیا کہ ان سبھوں کے بورے اناج سے بھر دیئے جائیں۔ باقی باتیں آسناتھ نہ سن سکی لیکن اس نے آرام کے چہرے پر پریشانی کے تاثرات دیکھ لئے تھے۔

صبح سویرے عبرانیوں کو ان کے سفر پر روانہ کر دیا جانا تھا۔ حضرت یوسف یہ سوچ کر کہ اس اگلے امتحان کا نتیجہ کیا ہوگا اچھی طرح سے سو نہ پائے تھے۔ آسناتھ نے تھوڑی دیر اپنے شوہر کے ساتھ بیٹھ کر باتیں کیں۔ اپنے خاوند کی یہ خواہش جان کر کہ وہ اپنے بھائیوں کے اندر انسانیت دیکھنا چاہتے ہیں۔ آسناتھ کے دل پر گہرا اثر ہوا۔ اب جبکہ سورج آہستہ آہستہ طلوع ہو رہا تھا تو وہ چھت پر چڑھ گئی تاکہ ان بھائیوں کے کوچ کا منظر دیکھ سکے۔ جب وہ خوشی خوشی اپنے سفر پر جا رہے تھے تو وہ دور تک ان کو دیکھتی رہی۔ انہیں اپنا یہ آخری سفر بہت کامیاب لگا۔

آسناتھ حیران تھی کہ اب اس کا شوہر اپنے بھائیوں کا امتحان کیسے کرے گا۔

فرعون کا شہر سورج کی سنہری روشنی میں ڈوبا ہوا تھا۔ قافلہ کب کانظروں سے اوجھل ہو چکا تھا۔ لگتا تھا اب کچھ نہیں ہوگا۔ عین اسی وقت اس نے اپنے سرتاج کی آواز سنی جو چلا چلا کر ارام کو پکار رہے تھے۔ اگلے ہی لمحے ارام ایک اور نوکر کے ساتھ گھوڑا دوڑاتا ہوا قافلے کے تعاقب میں روانہ ہو گیا۔ چونکہ اس کا شوہرا بھی کام کیلئے گھر سے نہ نکلا تھا اس لئے آسنا تھ نے اندازہ لگا لیا کہ بھائیوں کو واپس لایا جائے گا اور کہ حضرت یوسف ان کی واپسی کے منتظر ہیں۔ اس نے فوراً خدا سے دعا کی، اے خدا! آج یوسف کے بھائی ان سے ملاوے۔

دسوال باب

سنجیدہ لمحات

شہر میں گویا دیہاتیوں کا سیلاب اٹھ آیا تھا۔ وہ خر بوزے، پیاز اور اپنے کھیتوں کی دوسری پیداوار لے لے کر آ رہے تھے۔ آرام کیلئے لوگوں کا یہ ہجوم اور گاڑیوں کی بھر مار راستے کی رکاوٹ بنے ہوئے تھے۔ اس کے سر پر ایک ہی دھن سوار تھی کہ ان عبرانیوں کو اس کے ہاتھ سے بچ کر نہیں جانا چاہیے۔ اس کے آقا کا حکم تھا کہ انہیں ہر قیمت پر واپس لایا جائے۔ جانے اس کی کیا وجہ تھی! اس نے گھوڑے کو تیز بھگانے کیلئے زور سے سانس مارا۔ اس کی پیشانی پر پسینے کے قطرے موتیوں کی طرح چمک رہے تھے۔ وہ ایک گاڑی بان پر چلا رہا تھا۔ راستہ بناؤ! راستہ بناؤ!

ارام کے ساتھی کیلئے اپنے سردار کے ساتھ چلنا مشکل ہو رہا تھا۔ وہ حیران تھا کہ بھلا ہمارا آقا ان غیر ملکیوں سے چاہتا کیا ہے؟ پہلے تو اس نے ان کے ساتھ بڑا شاہانہ سلوک کیا اور پھر صرف چند ہی گھنٹوں کے بعد اس نے ہمیں ان کا پیچھا کرنے کیلئے بھیج دیا گویا وہ ہمارے دشمن ہوں۔

ارام نے اسے کھا جانے والی نظروں سے گھوڑتے ہوئے کہا، فرعون کے دست راست کے فیصلوں پر سوال کرنے والے تم کون ہوتے ہو؟

اگرچہ اس نے یہ سوال اپنے ساتھی سے کیا تھا لیکن حقیقت تو یہ ہے کہ وہ بھی تو اپنے آقا کے احکامات سے پریشان تھا۔ آخر اس نے یہ حکم کیوں دیا کہ ان عبرانیوں کے اناج کے بوروں میں غلے کے علاوہ کوئی اور چیز بھی ڈال دو؟ قافلہ اب انہیں دور سے دکھائی دینے لگا تھا۔

شمعون ابھی یہوداہ کا مذاق اڑا رہا تھا، سنو بھائی! اگر تم گستاخی کر رہے ہو تو میں حاکم مصر کو بتا دیتا ہوں۔ وہ تمہیں سیدھا کر دے گا۔ پھر جیل میں تم اپنی گستاخی پر غورو خوض کرنا۔ اس پر سب ہنس پڑے۔

ارام نے جب ان کی یہ باتیں سنیں تو اسے ان کو ایک بار پھر مایوسیوں میں دھکیل دینا بڑا ظالمانہ فعل معلوم ہوا۔ ان کے عین سر پر پہنچنے سے پہلے اس نے اپنے چہرے کو سخت کرنے کی کوشش کی اور پھر قریب پہنچ کر مصنوعی غصے سے چلایا کھہرو! کو! تم نے بھلائی کے بدلے میں برائی کیوں کی؟ ساتھ ہی اس کا ساتھی چیخا، تم نے ہمارے آقا کا چاندی کا پیالہ کیوں چرایا ہے؟

گیارہ گھبرائے ہوئے چہرے اپنا پیچھا کرنے والوں کو سمجھنے کی کوشش کر رہے تھے۔ ان کی آنکھیں خوف سے پھٹی جاتی تھیں۔ انہوں نے ڈرتے ڈرتے پوچھا، ہم نے کیا کیا ہے؟

تم نے سنگین جرم کیا ہے آرام نے اپنی بات پھر دہرائی انہوں نے ایک زبان ہو کر جواب دیا، جناب، آپ کیا کہہ رہے ہیں؟ خدا کی قسم ہم نے ایسا کوئی کام نہیں کیا ہے۔

یہوداہ نے سبھوں کی طرف سے صفائی پیش کی۔ جناب ہم دیانتدار آدمی ہیں۔ یاد ہے ہمیں جو رقم اپنے بوروں میں ملی تھی وہ فوراً لوٹا دی تھی؟ تو پھر ہم آپ کے آقا کے گھر سے سونا یا چاندی کس طرح چرانے لگے؟ دیکھئے جناب، اگر ہم میں سے کسی کے بورے میں سے بھی آپ کا چاندی کا پیالہ نکل آیا تو آپ اسے موت کے گھاٹ اتار دینا۔ اور رہے ہم، تو ہم سب آپ کے غلام ہو جائیں گے۔ دیکھتے ہی دیکھتے بہت سے راہ گیر تماشادیکھنے کیلئے رک گئے۔

ارام نے یہوداہ کی تجویز کو کسی حد تک قبول کر لیا۔ ٹھیک ہے لیکن صرف وہ شخص جس کے بورے سے چاندی کا پیالہ نکلے گا میرے آقا کا غلام بن کر رہے گا۔ باقی

انا ج کوٹھولتا تو راہ گیر لمبی گردنیں کر کر کے جھانکنے کی کوشش کرنے لگے۔ اس نے سب سے بڑے بھائی کے بورے سے شروع کیا اور اس طرح تلاشی لیتے لیتے آخر پر سب سے چھوٹے بھائی نینمین کا بورا کھولا۔ دس بوروں سے تو چاندی کا پیالہ نہ نکلا۔ اب تو ہر طرف سے غصیلی آوازیں سنائی دینے لگیں۔ واہ! واہ! بے چاروں پر بلا وجہ ہی الزام لگایا جا رہا تھا۔

لیکن آرام نے تلاشی جاری رکھی۔ جب یہ وہ ایک بار پھر آرام کو اپنے دیانت دار ہونے کا یقین دلانے کی کوشش کر رہا تھا تو عین اسی وقت اس نے نینمین کے بورے سے پیالہ نکال لیا۔ ہر طرف گہری خاموشی چھا گئی۔ سب کو ایک دھچکا سا لگا۔ آرام نے پیالہ اوپر اٹھا کر سب کو دکھاتے ہوئے سختی سے کہا اچھا تو پھر یہ کیا ہے دیانت دارو؟ اف میرے خدا یا! یہ سب کچھ تم حاکم سے جا کر کہنا۔

نینمین کے چہرے پر ہوائیاں اڑ رہی تھیں۔ اسے یقین نہیں آ رہا تھا۔ اسی عالم میں وہ کبھی ایک بھائی کا منہ دیکھتا کبھی دوسرے کا۔ سب کے سب شدید صدمے کا شکار تھے۔ ان میں سے کوئی بھی اسے تسلی نہ دے سکا۔ ہر ایک کے چہرے سے وہشت ٹپک رہی تھی۔ تاہم اسے ایک بات کا یقین تھا۔ وہ یہ کہ اس کے بھائی اسے اس کے حال پر نہیں چھوڑیں گے۔ سب نے صدمے سے نڈھال ہو کر اپنے کپڑے پھاڑ ڈالے۔ اب نینمین نے جان لیا کہ وہ یہاں مصر میں واقعی ایک گھٹیا ماحول میں آ پھنسے ہیں۔ آخر یہ سب ان کے ساتھ کیا ہو رہا تھا؟ تماشائی ان پر حقارت آمیز آوازے کس رہے تھے، چور! نکلے عبرانی! غیر ملکی بھکاری! انہیں جیل میں ڈال دو۔ بھائیوں کے چہرے شرمندگی سے لٹک رہے تھے۔

یہ وہاں نے دانت کچکا پچاتے ہوئے کہا، جلدی کرو گدھوں پر سامان ادا لو، ہم سب واپس جائیں گے۔

حضرت یوسف اور آسانا تھ نے انہیں احاطے میں داخل ہوتے دیکھا۔ وہ انتہائی

شکست خوردہ دکھائی دے رہے تھے۔ لیکن آسنا تھ نے بڑے مسرور لہجے میں سرگوشی کی، انہوں نے زنبقین کو اکیلا نہیں چھوڑا۔

بھائی حضرت یوسف سے ملنے کیلئے گرتے پڑتے چلے آ رہے تھے۔ آرام چاندی کا پیالہ اٹھائے ان کے آگے آگے تھا۔

انتہائی خاموشی سے وہ سب اپنے بھائی کے سامنے جھک گئے۔ آسنا تھ حیرت سے اپنے شوہر کو دیکھ رہی تھی کہ یہ شخص عاجزی سے جھکے ہوئے ان سروں پر کس طرح اتنے سخت الفاظ سے گرج سکتا ہے۔

تم نے یہ کیا کیا ہے؟ کیا تم جانتے نہیں تھے کہ مجھ جیسا بااختیار شخص تمہیں آسانی سے ڈھونڈ نکالے گا؟

پھر یہوداہ اٹھا اور حضرت یوسف کے قدموں پر گر پڑا۔ وہ جانتا تھا کہ اب وہ حاکم مصر کے رحم و کرم پر ہی ہیں۔ اس لئے وہ گڑگڑا کر کہنے لگا، میرے آقا! ہم آپ کے سامنے کس طرح صفائی پیش کر سکتے ہیں؟ ہم کیسے خود کو بے گناہ ثابت کر سکتے ہیں؟ خدا نے ہمارا گناہ ظاہر کر دیا ہے۔ اب صرف وہی نہیں جس کے بورے میں سے پیالہ برآمد ہوا ہے بلکہ ہم سب آپ کے غلام ہیں۔

حضرت یوسف کرخت آواز میں بولے، نہیں، ایسا ہرگز نہیں ہوگا۔ صرف وہی شخص جس کے پاس سے پیالہ نکلا ہے میرا غلام بن کر رہے گا۔ باقی تم سب اپنے باپ کے پاس جا سکتے ہو۔

یہوداہ میں بھائی کی محبت نے جرأت پیدا کر دی تھی۔ وہ جھٹ بول اٹھا، میرے آقا! بخدا مجھے کھل کر بات کرنے دیجئے، ناراض نہ ہوں آپ میرے لئے بادشاہ ہی کی مانند ہیں۔

اس نے اپنے دونوں ہاتھ جوڑ کر حضرت یوسف کی طرف آگے بڑھا دیئے۔ حاکم اعلیٰ نے اپنا سر اس طرح جھکایا جیسے وہ اس کی ہر بات غور سے سن رہا ہو۔

دراصل اس نے یہ انداز اپنے جذبات کو چھپانے کے لئے اختیار کیا تھا۔ اس میں اب زیادہ دیر تک یہوداہ کی یہ حالت دیکھنے کی سکت نہ رہی تھی۔ اس کی آنکھوں میں آنسو لگے چلے آ رہے تھے۔ پھر ہونٹ پھڑ پھڑانے لگے انہوں نے فوراً اپنا ایک ہاتھ منہ پر رکھ لیا۔ صرف ان کی اٹنی قوت ارادی ہی لمحہ بہ لمحہ ان کے چھلکتے آنسوؤں کو بہنے سے روک ہوئے تھی۔

یہوداہ کا نپتی ہونی آواز اب حضرت یوسف کو بالکل قریب سے سنائی دے رہی تھی۔ سانی جاہ! آپ نے ہم سے پوچھا تھا کہ ہمارا باپ یا کوئی اور بھائی ہے یا نہیں۔ ہم نے آپ کو سچ سچ جواب دیا تھا کہ ہمارا ایک بوڑھا باپ ہے اور سب سے چھوٹا بھائی بھی ہے جو خدا نے ہمارے باپ کو بڑھا پے میں عطا کیا تھا۔ اس لڑکے کا بھائی مرچکا ہے۔ چنانچہ یہ اپنی ماں کی اولاد میں سے واحد ہے جو تاحال زندہ ہے۔ بابا اس سے والہانہ محبت کرتے ہیں۔

اب یہوداہ سے رہا نہ گیا اور وہ زار و قطار روتے ہوئے کہنے لگا، میرے آقا، آپ نے ہمیں حکم دیا تھا کہ اپنے چھوٹے بھائی کو یہاں لے کر آئیں تاکہ آپ اسے دیکھ لیں۔ اور ہم نے جواب دیا تھا کہ اگر اسے لے آئے تو یہ ہمارے باپ کی برداشت سے باہر ہوگا۔ پھر آپ نے کہا تھا کہ جب تک تمہارا چھوٹا بھائی نہیں آئے گا۔ تم میرے حضور حاضر نہیں ہو سکتے۔

اتنا کہہ کر اس کے سینے سے ایک دردناک گمراہ نکلی۔ جب ہم واپس اپنے باپ کے پاس پہنچے تو آپ نے جو کچھ کہا تھا انہیں بتا دیا۔ ظاہر ہے باپ کا بھی اصرار تھا کہ ہمیں ہر حال میں اناج خریدنے کیلئے مصر جانا چاہیے۔ ہمیں انہیں اس بات پر قائل کرنے میں بہت دن لگ گئے کہ ہماری واپسی کی صرف ایک ہی صورت ہے، اور وہ یہ کہ ہمارا چھوٹا بھائی ہمارے ساتھ چلے۔

یہوداہ کا سانس پھولا ہوا تھا اور اس میں ہمت نہیں تھی کہ اپنے باپ کا جواب

حضرت یوسف کو بتائے۔ اس نے کن آنکھیوں سے دیکھا کہ حاکم کا سر پہلے سے بھی زیادہ جھک گیا ہے۔ لہذا ہانپتے ہوئے اس نے بیان جاری رکھا۔ عالی جاہ! ہمارے بابا نے معلوم ہے کیا جواب دیا؟ وہ کہنے لگے تم جانتے ہو کہ میری بیوی راخل سے صرف دو بیٹے پیدا ہوئے تھے۔ ان میں سے ایک تو ایک تو مجھے پہلے ہی چھوڑ کر جا چکا ہے۔ اسے جنگل درندوں نے پھاڑ کھایا ہے۔ اگر تم نیمین کو بھی میرے پاس سے لے گئے اور خدا نخواستہ اسے بھی کچھ ہو گیا۔ تو میں صدے سے چل بسوں گا۔

شدید گرمی کی وجہ سے کمرے میں انتہائی گھٹن ہو رہی تھی۔ ہر طرف موت کی سی خاموشی طاری تھی۔ یہوداہ کی باتوں کا حاکم مصر کیلئے ترجمہ کرتے وقت خود ترجمان کا دل بھی بھر آیا تھا۔ تاہم صاحب خانہ کی آنکھیں حسب معمول زمین میں گڑی تھیں۔ بھنیوں تنی ہونی تھیں، جیسے وہ ہمہ تن گوش ہو۔

یہوداہ نے اپنی فریاد جاری رکھی۔ میرے آقا! اگر میں اس لڑکے کے بغیر اپنے باپ کے پاس لوٹ کر گیا تو انہیں جوں ہی پتہ چلے گا کہ نیمین ہمارے ساتھ نہیں ہے وہ دم چھوڑ جائیں گے۔ ان کی جان تو نیمین میں ہی اٹکی ہے۔ اور ایک بات یہ بھی ہے کہ میں اس کے بدلے میں اپنی زندگی کی ضمانت دے کر آیا ہوں۔

یہوداہ نے خود کو حضرت یوسف کے آگے منہ کے بل گرا دیا اور ان کے پاؤں چھوتے ہوئے گڑ گڑایا۔ میرے آقا! میرے اس بھائی کی جگہ مجھے اپنا نام بنا کر رکھ لیجئے۔ خدا کے واسطے اسے بھائیوں کے ساتھ واپس جانے دیجئے۔ باپ کی یہ بد حالی مجھ سے دیکھی نہیں جائے گی۔

یہوداہ حضرت یوسف کے سامنے جھکا ہوا پھوٹ پھوٹ کر رو رہا تھا۔ ہچکیوں کے باعث اس کا پورا وجود بل رہا تھا۔

اب فیصلہ حاکم مصر کے ہاتھ میں تھا۔ سب نگاہیں حضرت یوسف پر گڑی تھیں۔ ترجمان کو اپنی آنکھوں پر یقین نہیں آ رہا تھا۔ حاکم وقت کا چہرہ ان کے ہاتھوں میں

چھپا تھا۔ ان کی آنکلیوں میں سے آنسو ٹپک ٹپک کر زمین پر گر رہے تھے۔ ان کے درد سے پھٹے ہوئے سینے میں سے ایک زخمی کی سی کراہ نکلی۔ یہوداہ کے الفاظ ان کی روح میں اتر گئے تھے۔ وہ نبیمین کی آزادی کیلئے اپنی جان کی قیمت ادا کرنے کے لئے گڑ گڑا رہا تھا۔ خدا کی تعریف ہو! ان کے تمام بھائیوں کی زندگی بدل چکی تھی۔

حضرت یوسف اپنی جگہ سے اچھلے اور ایک بار پھر اپنے دل کو سخت کرتے ہوئے اپنے ملازموں پر برس پڑے، سب باہر چلے جاؤ میں اپنے بھائیوں کے ساتھ تنہائی چاہتا ہوں

نوکر چاکر سب اس ہال میں سے سر پر پاؤں رکھ کر بھاگے۔ چونکہ حضرت یوسف مصری زبان میں بات کر رہے تھے اس لئے ان کے بھائیوں کو ان کی بات کی سمجھ نہ آئی۔ لیکن ایک بات واضح تھی کہ نوکروں کے یوں بھاگنے اور حاکم مصر کے رونے نے انہیں انتہائی خوفزدہ رک دیا تھا کہ اب کیا ہوگا۔

حضرت یوسف کی زوردار ہچکیوں نے فضا کے سکوت کو توڑ دیا۔ وہ اب ان کے درمیان کھڑے تھے۔ آنکھوں سے زار و قطار آنسو بہہ رہے تھے۔ انہوں نے باری باری ایک ایک بھائی کو دیکھتے ہوئے عبرانی زبان میں کہا میں یوسف ہوں۔

وہ بھائی یک لخت یوں پیچھے ہٹے جیسے انہوں نے کوئی بھوت دیکھ لیا ہو۔ کچھ کانپ رہے تھے۔ بعض کا سانس اوپر کا اوپر اور نیچے کا نیچے رہ گیا۔ ان کی بھنوں سے شرمندگی کے پسینے کے قطرے ٹپا ٹپ ٹپک رہے تھے۔ صرف نبیمین کی آنکھیں خوشی سے چمک رہی تھیں۔ وہ اپنے بھائیوں کی پریشانی پر حیران تھا۔ آخر یہ یوسف بھائی سے اتنا ڈر کیوں رہے ہیں؟

انہیں پرسکون کرنے کیلئے حضرت یوسف نے نرمی سے پوچھا، کیا بابا ابھی تک زندہ ہیں؟

لیکن بھائی اس قدر سہمے ہوئے تھے کہ ان کے منہ سے بات تک نہیں نکل رہی

تھی۔ اب ان پر کیا بیتے گی؟

تاہم ان کے پچھڑے بھائی نے بڑی محبت سے انہیں قریب آنے کو کہا۔ جب وہ جھجکتے جھجکتے ان کی طرف بڑھے تو انہوں نے ایک بار پھر بھائیوں کو یقین دلایا، دیکھو! میں تمہارا وہی بھائی یوسف ہوں جسے تم نے مدیانیوں کے ہاتھ بیچ ڈالا تھا۔ اب تم پریشان نہ ہونا۔ خدا نے تمہارے برے فعل کو اپنے فضل سے ہمارے گھرانے کو بچانے کیلئے استعمال کیا ہے۔ یہ تو قحط کا صرف دوسرا سال ہے۔ ابھی پورے پانچ سال پڑے ہیں جن میں نہ کاشت ہوگی نہ کمانی۔ خدا نے بڑے حیرت انگیز طریقے سے تم لوگوں سے پہلے مجھے یہاں بھیجا ہے تاکہ تم اور تمہاری اولاد یقینی طور پر بچ جائے۔ خدا ہی نے مجھے بادشاہ کا اعلیٰ ترین منصب دار بنایا ہے۔ سارے ملک کا اختیار میرے ہاتھ میں ہے۔

آسناتھ کو وہ لمحہ کبھی نہیں بھول سکتا تھا جب حضرت یوسف نے بے اختیار ہو کر نیمین کو گلے سے لگایا۔ دونوں بھائیوں نے ایک دوسرے کو پوری طرح سے جکڑ رکھا تھا۔ وہ کافی دیر تک روتے رہے۔ پھر حضرت یوسف نے باری باری ایک ایک بھائی کو گلے لگایا۔ ان کو بھی جنہوں نے انہیں رسیوں سے جکڑا تھا، ان کی فریاد کا مذاق اڑایا تھا اور انہیں تاریک گڑھے میں پھینک دیا تھا۔

آخر میں حضرت یوسف نے آسناتھ اور اپنے بیٹوں کو اپنے بھائیوں سے ملوایا۔ جب منسی اور افرائیم باری باری اپنے چچا تایوں سے ملے تو گویا ان مردوں کے دکھ کا علاج ہو گیا۔

فرعون اور اس کے افسران کو یہ سن کر بہت خوشی ہوئی کہ وزیر اعظم کے بھائی شہر میں آئے ہیں۔ انہوں نے ان کو اپنے بیوی بچوں سمیت مصر میں آکر رہنے کا سرکاری دعوت نامہ بھیجا۔ اب انہیں اپنا اثاثہ پیچھے چھوڑنے کی زیادہ فکر نہ تھی کیونکہ وہ بادشاہ کی دعوت پر مصر آ رہے تھے۔

جب بھائی گھر واپس روانہ ہوئے تو انہیں یوں لگا جیسے انہوں نے کوئی خواب
دیکھا ہو۔ ان کے گدھے اوپر تک لدے ہوئے تھے۔ حضرت یوسف نے سفر کے
لئے انہیں وافر مقدار میں اناج دلوا دیا تھا۔ کچھ گاڑیاں بھی ان کے ساتھ کر دی
تھیں۔ تاکہ عورتوں اور بچوں کو بحفاظت مصر لایا جاسکے۔

اب صرف ایک بات رہ گئی تھی۔ کاش انہیں اپنے کئے کا اپنے بزرگ باپ کے
سامنے اعتراف نہ کرنا پڑے۔ وہ کتنے بے شمار! کتنے شرمسار!

گیارہواں باب

بچھڑے ملتے ہیں

حضرت یعقوب اب بہت ضعیف ہو چکے تھے۔ وہ بڑے چینی سے اپنے بیٹوں کی راہ دیکھ رہے تھے۔ گرم صحرائی ہوا سے ان کے سفید بال اڑ کر ان کے چہرے پر گر رہے تھے۔ انہوں نے دعا کے لئے بڑے ملتجی انداز میں اپنے دونوں ہاتھ آسمان کی طرف اٹھائی دیئے اور کانپتی آواز میں بولے اے قادر مطلق خدا! تو جو میرے باپ دادا کا خدا ہے، میں اپنے بیٹوں کو تیری محافظت میں دیتا ہوں، خاص کر نیمین کو۔ میں نے تجھ سے کچھ بھی باز نہ رکھا۔ اے پیارے خداوند، میں اپنے بچوں کے لئے تڑپ رہا ہوں۔ اپنی محبت کے طفیل میرے بیٹے مجھے واپس کر دے۔ پھر انہوں نے ٹھنڈی سانس بھر کر کہا آج کل تو سب کچھ میرے خلاف جا رہا ہے۔ اسی وقت بادلوں کے پیچھے سے سورج جھانکنے لگا جیسے آسمان خدا کے محبوب پر مسکرا رہا ہو جو اس سے بالکل بے خبر تھا کہ اس کے خالق نے اس کیلئے کیا کیا عجیب منصوبے بنا رکھے ہیں۔

کتوں کے بھونکنے کی خوفناک آواز ان کی دعا میں مخل ہوئی۔ دور سے اٹھتے ہوئے گرد کے بادل میں وہ گدھوں اور آدمیوں کے قافلوں کو دیکھ سکتے تھے۔ انہوں نے اپنی لاغر انگلی سے جلدی جلدی آدمیوں کو گننا شروع کیا۔ کیا نیمین ان کے ساتھ ہے یا نہیں؟ ان کا دل کتنا ہلکا ہو گیا جب انہیں یقین ہو گیا کہ ہاں! ہاں نیمین بھی ساتھ ہی ہے۔ لیکن اگلے ہی لمحے وہ چونک گئے میرے بیٹوں کے پیچھے پیچھے گاڑیاں کیسی چلی آرہی ہیں؟ اف یہ کتے! حضرت یعقوب ان کے پیچھے پیچھے چل پڑے۔ چپ کرو، بند کرو یہ شور۔ لیکن کتوں نے ان کی ایک نہ سنی۔ انجام کار اس نل غیاڑے میں حضرت یعقوب کا پورا گھرانہ ان کے پاس جمع ہوا۔ بچے قافلے کی طرف بھاگے جا رہے تھے۔ سب کے چہروں پر مسکراہٹیں ناچ رہی تھیں۔ بچوں کی ملی جلی آوازیں

سنائی دے رہی تھیں، ابا جی ابا آگے! ڈھیر سارا اناج آگیا!

حضرت یعقوب نے سکھ کا سانس لیا۔ خداوند کی تعریف ہو جس نے ان کا سفر مبارک کیا ہے۔

نیمین نے دور سے ہی ہاتھ ہلاتے ہوئے پکارا، بابا! ہم آپ کے لئے ایک بڑی خوشخبری لائے ہیں۔

اس کے بھائیوں کی پوری کوشش تھی کہ وہ خاموش رہے۔ وہ دعائیں مانگ رہے تھے کہ خدا کرے انہیں اپنا قصور سارے قبیلے کے سامنے نہ ماننا پڑ جائے۔ جو وہی وہ گھر پہنچے سارا خاندان ان کے استقبال کے لئے اٹھ چلا آ رہا تھا۔

حضرت یعقوب نے نیمین کو سینے سے لگا لیا۔ ابھی وہ شکر گزاری کی دعا کرنے ہی والے تھے کہ انہیں یہ خبر سنائی گئی، یوسف زندہ ہے۔ سچ مچ زندہ ہے۔ وہ حاکم مصر بننا

حضرت یعقوب نے اپنے بیٹوں پر حقارت آمیز نظر ڈالتے ہوئے کہا، شرم کرو اپنے باپ سے مذاق کرتے ہو!

نیمین نے اپنے بازو بوڑھے باپ کے گرد حائل کرتے ہوئے کہا، بابا! یہ سچ ہے دیکھو یہ جو گاڑیاں ہیں تا یہ خاص طور پر بھائی یوسف نے آپ کو اور سارے گھرانے کو مصر لانے کیلئے بھیجی ہیں۔ اور ان پر لدے ہوئے اناج کو تو دیکھو۔ کیا اب بھی آپ کو یقین نہیں آیا؟ یوسف بھائی آپ سے ملنے کے لئے تڑپ رہا ہے۔ اس نے ہمیں کہا کہ جلدی سے جا کر آپ کو اس کے پاس لے آئیں۔

حضرت یعقوب ان گاڑیوں، گاڑی بانوں اور محافظوں کو یوں تگنے لگے گویا خواب دیکھ رہے ہوں۔ اور پھر جیسے وہ ایک جھٹکے سے بیدار ہو گئے۔ زندگی کی ایک لہر ان کے پورے وجود میں دوڑ گئی۔ انہوں نے پلٹ کر اپنے بیٹوں کی طرف دیکھا جن میں باپ سے آنکھیں ملانے کی جرأت نہ تھی۔ حضرت یعقوب کی تیز آواز کی

کاٹنا قابل برداشت تھی۔ انہوں نے مطالبہ کیا، میرا یوسف مصر میں کیسے پہنچا؟
 بھائیوں کے لئے اس سوال کے جواب سے فرار ناممکن تھا۔ جب انہوں نے
 دیکھا کہ سارا قبیلہ ان کے گرد اکٹھا ہو گیا ہے تو ان کی بے چینی اور بڑھ گئی۔ جب
 انہوں نے مجبوراً وہ دردناک کہانی سنانی تو کسی کو یقین ہی نہیں آ رہا تھا کہ ایسا بھی ہو
 سکتا ہے۔ بھائی حسد میں اندھے ہو کر اتنا ظلم بھی کر سکتے ہیں۔ کچھ لوگ تو اس سانحے
 کے تصور ہی سے کانپ اٹھے۔

حضرت یعقوب غصے میں بھڑک اٹھے۔ تو تم لوگوں نے اتنے سالوں سے مجھے
 دھوکے میں رکھا ہوا تھا؟ اور تم میں اتنی ہمت کہاں سے آئی کہ یوسف کے ماتم کے
 وقت تم مجھے تسلی دیتے رہے اور مصر سے واپسی پر خود کو ایماندار کہتے رہے؟
 اگر ایسے میں نیمین ان کی سفارش نہ کرتا تو نہ جانے حضرت یعقوب کب تک
 یوں ہی گرجتے رہتے۔ بابا، یوسف بھائی نے اپنے بھائیوں کو معاف کر دیا ہے۔
 آپ کے بیٹوں کو معاف کر دیا ہے۔ اس لئے آپ بھی انہیں معاف کر دیں۔ خدا
 ہمارے گھرانے کے زخم ضرور بھر دے گا۔ اب تو سب کچھ ظاہر ہو گیا ہے۔
 اب حضرت یعقوب کے آنسو بہنے لگے، میرے بیٹو! اگر ایسا ہے تو میں بھی
 تمہیں معاف کرتا ہوں۔ اس ضعیف آدمی نے اپنے بازو خوشی سے پھیلا دیئے اور
 فرط مسرت سے مغلوب ہو کر پکارا اٹھے میرا بیٹا یوسف ابھی تک زندہ ہے۔ مرنے
 سے پہلے میں ضرور جا کر اسے ملوں گا۔

سارا گھرانہ خوشی سے پھولے نہ ساتا تھا۔ سوال جواب ہو رہے تھے، قہقہے بلند ہو
 رہے تھے، سرگوشیاں ہو رہی تھیں۔ بچے بے قراری کے عالم میں حالات کی تفصیل
 جاننے کیلئے بے تاب ہوئے جا رہے تھے۔ آخر کار ان پر یہ حقیقت واضح ہو گئی کہ
 یوسف زندہ ہے اور وہ مصر کا حاکم بن گیا ہے۔ اور یہ بھی کہ جلد ہی خیمے اکھاڑ لئے
 جائیں گے اور سب یوسف کے پاس چلے جائیں گے جہاں غلے کی کثرت ہے۔

اب کوئی قاقول نہیں مرے گا۔

خدا خدا کر کے قافلہ مصر کی طرف روانہ ہو گیا۔ راستہ بھر حضرت یعقوب یہ یاد کر کے ٹھنڈی آہیں بھرتے جاتے تھے کہ ان کا سترہ سالہ بیٹا یوسف اسی راستے سے زنجیروں میں جکڑا ایک غلام کی حیثیت سے ٹھوکر میں کھاتا گرتا پڑتا گزرا ہوگا۔ پھر انہوں نے خدا کا لاکھ لاکھ شکر کیا کہ اس تمام عرصے میں اس نے یوسف کی زندگی کو اپنے ہاتھ میں رکھا اور ان کیلئے یوں راستہ ہموار کیا۔

یہوداہ حضرت یوسف کو یہ اطلاع دینے کے لئے پہلے جا پہنچا کہ وہ جشن کے مقام پر آ کر اپنے گھرانے سے ملیں۔

حضرت یعقوب کو یہ سفر نہایت سست رفتار معلوم ہو رہا تھا۔ ان کے دل کی دھڑکنیں قافلے کی رفتار سے کہیں زیادہ تیز تھیں۔ وہ اپنے لخت جگر سے ملنے کے لئے بے تاب تھے۔ ان کی نگاہیں راستے پر جمی تھیں اور دل مشرت بھرے نغمے گا رہا تھا۔ یوسف میرے بیٹے، میں آ رہا ہوں۔

آخر کار قافلہ جشن پہنچ گیا۔ اب سب کی آس بندھی تھی کہ کسی بھی لمحے یوسف آئے گا۔ حضرت یعقوب کا دل بری طرح سے دھڑک رہا تھا۔ ان کے انگ انگ سے خوشی پھوٹ رہی تھی۔

پھر انتظار کی گھڑیاں ختم ہو گئیں۔ سب نے دیکھا کہ دوری مصری افسران بالا اپنے رتھوں میں ان کی طرف بڑھے چلے آ رہے ہیں۔ گھڑسوار محافظان کے گرد گھیرا ڈالے ہوئے تھے۔ حضرت یعقوب گاڑی میں کھڑے ہو گئے۔ ان کی متلاشی نگاہوں نے اپنے بیٹے یوسف کی شاہانہ شخصیت کو پہچان لیا۔ وہ یوسف ہی تھا۔ ان کا اپنا یوسف جو ان کی طرف آ رہا تھا۔

بابا!

یوسف!

اور اگلے ہی لمحے دنیا سے بے خبر وہ ایک دوسرے کی باہوں میں لپٹ گئے۔
 پچھڑے ہوئے مدتوں بعد آج ملے تھے۔ فضا میں سسکیاں ابھر رہی تھیں۔ جب
 جذبات انگیز منظر تھا۔ پچیس برس کا کرب، قلبی اذیت اور تڑپ سب کچھ اسی میں سمو
 گیا۔ بھگی آنکھوں سے باقی لوگوں نے بڑی سنجیدگی سے اس منظر کو دیکھا۔ مسرت
 آفرین آہ و بکا کے منظر کو۔ آخر کار حضرت یعقوب نے یوسف بیٹے کو سامنے کھڑا کر
 کے اعلان کرتے ہوئے کہا، میں نے تمہیں دیکھ لیا ہے اب میں سکھ سے مر سکوں گا۔
 جب حضرت یوسف سب سے مل چکے تو کہنے لگے اب میں چل کر بادشاہ کو بتاتا
 ہوں کہ تم سب آگئے ہو۔ پھر بھائیوں سے مخاطب ہو کر بولے، بھائیو سنو! اگر فرعون
 تم سے تمہارے پیشے کے متعل پوچھے تو اسے بتا دینا کہ تم چرواہے ہو۔ جب اسے
 تمہارے پیشے کا علم ہو جائے گا تو وہ تمہیں جشن میں رہنے کی اجازت دے دے گا۔
 اس طرح خود علیحدہ رہنے میں ان کی بھلائی تھی۔ یوں وہ بت پرستوں میں
 شادیاں رچانے سے محفوظ رہ سکتے تھے۔

جشن میں ٹھکانا کرنے سے پہلے حضرت یوسف بڑے فخر سے اپنے باپ
 یعقوب کو فرعون سے ملوانے کیلئے لے گئے۔ مصر کے معززین میں ممتاز شخصیت
 ہونے کے باوجود حضرت یوسف اپنے چرواہے باپ کو فرعون سے برتر سمجھتے تھے۔
 جب حضرت یعقوب نے فرعون کو زندہ خدا کے نام میں برکت دی تو دربار میں
 موجود ہر شخص نے محسوس کیا کہ یہ خدا کا خاص پرستار ہے۔

حضرت یعقوب کا گھرانہ چرواہوں کے معمول کے مطابق زندگی گزارنے لگا۔
 حضرت یوسف اکثر اپنے بیوی بچوں سمیت انہیں ملنے کے لئے آیا کرتے تھے۔
 منسی اور افرائیم کے لئے تو کھلے میدانوں میں اپنے رشتہ دار بچوں کے ساتھ کھیلنا
 ایک بہت بڑی تفریح تھی۔

ایک دوپہر کو حضرت یوسف اور حضرت یعقوب دل کھول کر آپس میں باتیں کر

رہے تھے جبکہ آسنا تھیں عورتوں میں بیٹھی خوش گپیوں میں مصروف تھی۔ ان کے بیٹوں کی پر مسرت آوازیں دور سے سنائی دے رہی تھیں۔ حضرت یوسف نے انار کے رس کی ایک چسکی لی اور اپنے باپ پر نظر ڈالی جو چار پائی پر بڑے سکون سے بیٹھے ہوئے تھے۔ بیٹے نے اپنے 130 سالہ بوڑھے باپ کے جھڑیوں بھرے ہاتھ کو تھپتھپاتے ہوئے کہا، بابا مجھے جس شخص کے بھائی نکھڑ چکے ہوں صرف وہی جانتا ہے کہ انہیں پا کر اس کی کیا کیفیت ہوتی ہے۔ اور وہ شخص جسے اس کے باپ سے چھین لیا گیا ہو اور وہ دوبارہ مل گئے ہوں اس کی جو وہی کیفیت ہوتی ہے وہی حالات اس وقت میری ہے۔

حضرت یوسف جب مایوسی کے ان ایام کا ذکر کر رہے تھے جو انہوں نے گزارے تھے اور بھائیوں کی وجہ سے جو نفرت ان کے دل میں گھر کر گئی تھی یاد کر رہے تھے تو ان کی آنکھوں میں اداسی کے گہرے سائے چھائے جا رہے تھے۔ پھر انہوں نے اپنے سر کو زور سے جھٹکا دیا۔ خدا نے سب کچھ مٹا ڈالا۔ اس نے مجھے اس نفرت سے نجات دلائی اور اس طرح میں اس کے نام کو جلال دینے کیلئے اس کی خدمت کرنے کے قابل ہوا۔

اور پھر جیسے الفاظ حضرت یوسف کے منہ سے پھوٹ پڑے، بابا! میں محسوس کرتا ہوں کہ مجھے صرف اپنے گھرانے ہی کا خیال نہیں رکھنا بلکہ پورے مصر کی خوارک کی ضرورت ہے۔ تاہم مصریوں کی روح کی پیاس بجھانے کیلئے لازم ہے کہ وہ زندہ خدا کو جانیں۔ میرا نام اور میرا کام خدا کی گواہی دیتا ہے۔

حضرت یعقوب کی آنکھیں بھیک گئیں۔ وہ دو رفاصلے پر کھیلنے بچوں کو دیکھ رہے تھے۔ میرے بیٹے! خدا کے لئے تمہاری راہنمائی کرنا آسان تھا۔ تم میں فرماں برداری کی روح تھی۔ لیکن میں ایسا نہیں تھا۔ میں تو بڑا خود سر نوجوان تھا۔ میں جو کچھ چاہتا تھا جائز ناجائز طریقے سے حاصل کر لیا کرتا تھا۔ باپ نے بڑے دکھ سے سر

آخر کار خدا نے میری انا اور میری ران دونوں کو توڑ دیا۔ اب میں اس کے قریب رہ کر اس کی پیروی کرنے کا متمنی ہوں۔ حضرت یعقوب نے اپنی دہلی پتلی انگلی اٹھا کر بات جاری رکھی۔ اس لئے میں اس کی تسلی کر لینا چاہتا تھا کہ ہمارا مصر کا سفر خداوند کی مرضی کے مطابق ہے یا نہیں۔ چنانچہ میں یہاں آتے وقت پیر سبع کے مقام پر رکا تھا۔ یہ وہ جگہ ہے جہاں ایک دفعہ خدا میرے باپ حضرت اسحاق پر ظاہر ہوا تھا۔ وہاں میں نے قربانی گزرانی اور خدا کی پرستش کی۔ رات کو خدا مجھے رویا میں دکھائی دیا اور پکار کر کہا یعقوب! یعقوب!

میں نے جواب دیا، میں حاضر ہوں

پھر خداوند نے کہا، میں خدا ہوں، تیرے باپ اسحاق کا خدا تو مصر جانے سے نہ ڈر۔ میں وہاں تیری اولاد کو ایک بڑی قوم بناؤں گا۔ میں تیرے ساتھ ہی مصر جاؤں گا اور پھر تیری اولاد کو واپس اسی سر زمین میں لے آؤں گا۔ اور انتقال کے وقت یوسف تیرے پاس ہوگا۔

حضرت یوسف مسکرا دینے بابا! میں نے کبھی رویا نہیں دیکھی اور نہ خدا کبھی مجھ سے بلند اور واضح آواز میں مخاطب ہی ہوا ہے۔ پھر بھی اس کا روح مجھ سے ہم کلام ہوتا ہے اور خدا کی مرضی مجھ پر آزار کر دیتا ہے۔ خدا میرے لئے ایک ٹھوس حقیقت ہے۔

اگرچہ حضرت یعقوب بہت بوڑھے ہو چکے تھے۔ بلکہ کمزوری کے باعث قریب الموت تھے لیکن یوسف کی موجودگی نے گویا ان کے مردہ جسم میں از سر نو زندگی کی روح پھونک دی تھی۔ یہی وجہ تھی کہ وہ مصر میں سترہ برس اور زندہ رہے۔ قحط کے اس سنگین دور میں بھی حضرت یعقوب اپنے قبیلے کو بڑھتا اور پھلتا پھولتا دیکھ کر بہت خوش ہوتے تھے۔ خدا انہیں ہر چیز کثرت سے فراہم کر رہا تھا۔

وقت گزرتا گیا اور حضرت یعقوب کا جسم ڈھلتا چلا گیا۔ وہ بار بار بیمار پڑ جاتے تھے۔ ہر بار حضرت یوسف فوراً آ کر بڑے فکر سے ان کی چارپائی کے پاس بیٹھے رہتے تھے۔ ایک دفعہ یونہی علالت کے دوران میں حضرت یعقوب نے اپنے بیٹے یوسف کے دونوں بیٹوں کو برکت دی اور انہیں اپنے بیٹے بنا لیا۔ اس طرح حضرت یوسف ملک موعود میں دوہرے حصے کے وارث قرار پائے۔ یوں وہ پہلو ٹھا ہونے کا دو گنا حصہ لینے کے حقدار ٹھہرے۔

اور پھر وہ کرب ناک گھڑی بھی آ پہنچی جس کا دھڑکا لگا رہتا تھا۔ حضرت یعقوب بستر مرگ پر لیٹے آخری سانس لے رہے تھے۔ جسم بے جان ہوتا جا رہا تھا۔ ان کی روح کی بے چینی بڑھ رہی تھی۔ وہ اپنے بچوں کو آنے والے زمانے سے آگاہ کرنا چاہتے تھے۔ لہذا انہوں نے ہر ایک بیٹے کو نام بنا کر اس کے مستقبل سے اسے آگاہ کیا۔ وہ گھڑی کتنی مقدس تھی! جب یہوداہ کا نام پکارا گیا تو ہر شخص کے کان اس راز کو سننے پر لگے تھے جو حضرت یعقوب آفشا کرنے کو تھے۔ انہوں نے اپنی واضح آواز میں کہا کہ شیلوہ یعنی بنی نوع انسان کے نجات دہندہ مسیح کے آنے تک یہوداہ سے عصا نہیں لیا جائے گا۔ حضرت یعقوب نے یوسف کو بھی اپنی خاص محبت کے حوالے سے یاد کیا۔

جب بزرگ یعقوب یہ تمام باتیں کر چکے تو ان کی روح پرواز کر گئی۔ ان کی وفات سے پورے خاندان کو محسوس ہوا جیسے ان کے گھرانے کا مرکزی ستون گر پڑا ہو۔ ان ہی نے سب کو متحد کر رکھا تھا۔

حضرت یوسف کے لئے تو بات کی جدائی ناقابل برداشت تھی۔ یہ جدائی جو پہلے عارضی تھی اب دائمی ہو گئی تھی۔ وہ باپ کے مردہ جسم سے لپٹ گئے اور دیوانہ وار ان کا منہ چومنے لگے۔

حضرت یعقوب نے مرنے سے پہلے اپنے بیٹے یوسف سے عہد لیا تھا کہ انہیں

مکملہ کے کھیت (کنعان) کی غار میں دفن کیا جائے۔ فرعون نے حضرت یعقوب کے لئے ماتم کرنے کا حکم صادر کیا۔ مصری ستر و تک اس بزرگ کے لئے توجہ کرتے رہے۔ پھر ان کی جنوط شدہ لاش کو کنعان لے جایا گیا۔ بادشاہ کے اعلیٰ افسران اور دربار کے منصب دار اس غیر سر زمین میں تین سو میل کا کٹھن سفر طے کر کے پہنچے۔ لوگ رتھوں میں سوار تھے اور کچھ گھوڑوں پر تھے جو حضرت یعقوب کے گھرانے کے ساتھ ساتھ چل رہے تھے۔

جب جنازہ لیاہ کے پاس غار میں تو را جا رہا تھا تو حضرت یوسف کو یاد آیا کہ کنعان میں ان کی زندگی میں کتنی ہی خوشیاں تھیں۔ جب ان کی ماں راخل زندہ تھی وہ اپنے نامند کے دل پر حکومت کرتی تھی۔ حضرت یعقوب اس پر اپنی ساری محبت چھاور کرتے تھے۔ لیکن وہ عرصہ پہلے ان کی زندگی سے نکل گئی اور بے لحم کے قریب راستے میں محو خوب ہے۔ اور اب حضرت یعقوب لیاہ کے پہلو میں ہمیشہ کی نیند سو رہے ہیں۔

جب سوگوار اس غار سے رخصت ہو رہے تھے تو حضرت یوسف نے پلٹ کر ایک نظر باپ کی قبر پر ڈالی اور سوچنے لگے باہ یہاں بنی اسرائیل کی واپسی کا انتظار کریں گے۔ وہ یقیناً واپس وٹیں گے اور خدا انہیں یہ سر زمین وراثت کے طور پر عطا کرے گا۔

حضرت یعقوب کی موت اور ماتم کے طویل عرصے نے پورے گھرانے کو مصروف رکھا۔ لیکن جب حضرت یوسف کے بھائی باپ کو دفن کر گھرا لوٹ رہے تھے تو سفر کے دوران وہ بہت بے چین ہونے لگے۔ وہ ایک دوسرے سے کہہ رہے تھے، اب جبکہ امام کھلے ہیں تو یوسف یقیناً ہم سے ملے گا۔ لہذا صوفیاں کا وہ

لہذا مصر میں آباد ہو جانے کے بعد انہوں نے حضرت یوسف کو کہا! بھیجا کہ مرنے سے پہلے ہمارے باپ نے ہمیں کہا تھا کہ ہم آپ سے معافی مانگیں۔ مہربانی سے اپنے بھائیوں کا جرم معاف کر دیں جنہوں نے آپ کے ساتھ بہت بُرا سلوک کیا تھا۔

جب حضرت یوسف نے یہ پیغام پڑھا تو وہ رونے لگے۔ شکستہ خاطر ہو کر وہ چلا اٹھے، وہ ابھی تک یہی سوچ رہے ہیں کہ میں نے محبت کا ڈھونگ رچا رکھا ہے۔ اف خدایا وہ کب میری محبت کو پہچانیں گے؟

آسنا تھ نے جب ان کی یہ حالت دیکھی تو وہ چلمچی میں پانی اور تولیہ لے آئی تاکہ وہ منہ دھو کر تازہ دم ہو جائیں۔ اس نے شوہر کو پیار سے گلے لگایا اور بولی، وہ اپنے بھائی کے پیار بھرے دل کو بالکل نہیں جانتے۔ بہتر یہی ہو گا کہ ہم ان کو دعوت دیں۔ اس طرح وہ آپ کے ساتھ کھل کر بات کر لیں گے۔

حضرت یوسف کو آسنا تھ کا مشورہ اچھا لگا پس ایک پر تکلف ضیافت کا اہتمام کیا گیا۔ کھانا بڑے اچھے طریقے سے تیار کیا گیا۔ پھولوں کی خوشبو اور موسیقی کی مدھر تانیں فضا میں سحر گول رہی تھیں۔ جب ایسے میں حضرت یوسف کے بھائی ان کے گھر پہنچے تو سب کے سب بری طرح سہمے ہوئے تھے۔ پریشانی میں وہ پھر اپنے بھائی کے قدموں پر گر گئے۔ شمعون نے کانپتی ہوئی آواز میں کہا، ہم آپ کے غلاموں کی حیثیت سے آپ کے سامنے حاضر ہیں۔

آسنا تھ فوراً ستون کے پیچھے چھپ گئی۔ یہ منظر اس کے لئے ناقابل برداشت تھا۔ وہ انہیں اس طرح اس بھائی کے سامنے گڑ گڑاتے ہوئے نہیں دیکھ سکتی تھی جو ان کو دل و جان سے چاہتا تھا۔ اس نے حضرت یوسف کو انہیں بڑی گرم جوشی سے یقین دلاتے ہوئے سنا۔ پیارے بھائیو! مجھ سے مت ڈرو۔ کیا میں خدا کی جگہ پر ہوں؟ تم نے میرے ساتھ برائی کرنا چاہی لیکن خدا نے اسے بھلائی میں بدل دیا۔

بارہواں باب

وعدے جو وفا ہوئے

مصر کی شدید گرمی میں جشن سلگ رہا تھا۔ حضرت یوسف اپنے چھوٹے بیٹے افرانیم کے ساتھ رہتے تھے۔ اب تو افرانیم بھی دادا بن چکا تھا۔ اس نے گھر کا سارا انتظام اپنے بیٹے کو سونپ رکھا تھا۔ اب وہ آرام کرتا تھا۔ اور اپنے پوتے پوتیوں کے ساتھ مل کر لطف اندوز ہوتا تھا۔ خوب مزے میں زندگی بسر ہو رہی تھی۔ حضرت یوسف اتنے ضعیف ہونے کے باوجود اب بھی صبح جلدی اٹھتے تھے۔ آج بھی وہ طلوع ہوتے ہوئے سورج کو دیکھ رہے تھے۔ ان کی عمر 110 برس تھی اور ان کے خیالوں میں ہر وقت آسمانی گھر کا خیال سایا رہتا تھا۔ خدا نے ان کے ساتھ ہمیشہ بھلائی کی تھی۔ انہوں نے اپنے پوتے پوتیوں کو بھی دیکھ لئے تھے۔ اور ان کو یوں بڑھتے، ہنستے، کھیلتے، لڑتے جھگڑتے اور پیار جتاتے دیکھنا خدا کی طرف سے ایک بہت بڑا اعزاز تھا۔ منسی اور افرانیم کے گھرانے کے لوگ ہر وقت انہیں محبت سے گھیرے رہتے تھے۔ اس خیال سے ہی بوڑھے یوسف کے ہونٹوں پر مسکراہٹ پھیل جاتی تھی۔ حسب معمول وہ صبح کے وقت دعا میں جھک گئے۔ اب بھی ابدی جہان کے خیال سے ان کا دل اطمینان سے معمور تھا۔ انہوں نے سوچا کہ جلد ہی میں بھی ابدی جہان میں آسنا تھا اور اپنے والدین سے جاملوں گا۔ وہ اس دنیا سے جانے کے لئے بالکل تیار تھے۔

گھر میں زندگی اپنی پوری گہما گہمی کے ساتھ رواں دواں تھی۔ عالی شان عمارت میں غلاموں کے آتے جاتے قدموں کی تیز تیز آوازیں سنائی دے رہی تھیں۔ ناشتہ تیار ہو رہا تھا۔ جس کی خوشبو سے ساری فضا مہکی ہوئی تھی۔ اس کے ساتھ ہی برتنوں کے ٹھنڈھانے کی آوازیں سنائی دے رہی تھیں۔ مانی باغ میں پانی دے رہے تھے۔ حضرت یوسف نے بڑے فخر سے مانی کو دیکھا جو باورچی خانے میں تازہ سبزیاں

لے کر جا رہا تھا۔ عرصے سے لوگ قحط کے طویل سالوں کو بھول چکے تھے۔ اس کے ساتھ ہی حضرت یوسف کے عظیم کارنامے کو بھی بھلا دیا گیا تھا۔ جنہوں نے کتنی ہی زندگیوں کو بچایا تھا۔ اب جبکہ وہ چھڑی پر جھکے ہوئے آہستہ آہستہ اسے ٹیکتے ہوئے باغ کی بھیگی گھاس پر سے گزر رہے تھے سب کچھ یاد کر کے انہوں نے ٹھنڈی سانس بھری۔ لوگ سب کچھ بھلا دیتے ہیں۔ انسان خواہ کتنی بھی شہرت کیوں نہ حاصل کر لے بہت جلد گم نام ہو جاتا ہے۔ جو لوگ کسی کے سامنے کچھ دیر سر جھکائے رہتے ہیں وقت گزرنے کے ساتھ ان کی کوئی اہمیت نہیں رہتی۔ لیکن واہ! خدا اپنے لوگوں کو کبھی نہیں بھولتا۔ یہی سب سے بڑی بات ہے۔

حضرت یوسف کے چہرے پر دکھ کے سائے لہرانے لگے۔ اب ان پر برا وقت آنے والا تھا۔ نیا فرعون بنی اسرائیل کو اچھا نہیں سمجھتا تھا۔ یہ غیر ملکی مصر کے اچھے حصے پر قابض تھے۔ یہ سوچتے سوچتے حضرت یوسف کھجور کے ایک درخت کے نیچے رک گئے۔ انہیں حدنگاہ تک اپنے لوگ انتہائی خوش حال معلوم ہو رہے تھے۔ جہاں بنی اسرائیل کی تعداد میں بے شمار اضافہ ہوا تھا وہاں حضرت یوسف کی محافظت میں انہوں نے بے پناہ ترقی بھی کی تھی۔ اس کے علاوہ اب مصر کی سر زمین میں ان کی جڑیں بہت گہری ہو چکی تھیں۔ اکثر لوگ خدا کی موعودہ سر زمین کنعان کو بھلا چکے تھے۔ اچانک حضرت یوسف کو خیال آیا کہ ہو سکتا ہے خدا لوگوں کے اس پرسکون گھر وندے کو توڑنے کیلئے ایذا رسانی کا حربہ استعمال کرے۔

اسی لمحے ان کے دو پوتے اچھلتے کودتے اس طرف آنکلیے۔ بڑا بچہ روتے ہوئے ان سے کہنے لگا، دادا! اب اسے کہیے نا کہ میری چھڑی مجھے واپس دے دے۔

لیکن چھوٹا بڑا اثر میرا تھا۔ اس نے جھٹ سے حضرت یوسف کے ضعیف بدن کے پیچھے پناہ لے لی اور چمکتی ہوئی شرارت بھری آنکھوں سے دیکھتے ہوئے بولا مجھے کچھ مصری حروف تہجی لکھنے آتے ہیں۔ دیکھو میں لکھتا ہوں۔ اس نے جلدی سے جھک کر

کچھ بھڑی زمین پر لکھنا شروع کیا۔ ایسے میں اس کی لال بوئی زبان اس کے ہونٹوں سے باہر لنگ رہی تھی۔

اس کے بڑے بھائی نے بڑے طنز سے کہا، ان کیڑوں ملوڑوں کو تم لکھائی کہتے ہو؟ ہا! ہا! ہا! اور اس پر تم حاکم مصر بننے چلے ہو جیسے کبھی ہمارے بڑے دادا ابو تھے کیا؟ حضرت یوسف نے اس شیطان کو خاموش کروادیا اور اس کے جھکے ہوئے ننھے سر کو تھپتھپاتے ہوئے کہنے لگے، بڑا نام اور بڑا عہدہ حاصل کرنا اتنا ضروری نہیں ہے۔ اصل بات یہ ہے کہ ہم وہ کام کریں جو خدا نے ہمیں کرنے کو دیا ہے اور پھر اس کام کو اپنی پوری طاقت سے کریں۔

پھر وہ چھوٹے لڑکے کا ہاتھ اپنے ہاتھ میں لیتے ہوئے بولے، بچو یہ بات کبھی نہ بھولنا کہ مصر ہمارا وطن نہیں ہے۔ ایک دن ہم ضرور کنعان واپس جائیں گے۔ اس ملک میں جسے خدا نے حضرت ابراہیم، حضرت اسحاق اور حضرت یعقوب کو دینے کا وعدہ کیا ہے۔ پھر انہوں نے بڑے حوصلہ افزا انداز میں سر ہلاتے ہوئے کہا، اس دن کے لئے تیار رہو اگر تم مصر میں رہ گئے تو خدا کے لوگوں میں شمار نہیں کئے جاؤ گے۔ خدا تم سے محبت کرتا ہے۔ تمہیں بھی اس سے پیار کرنا چاہیے۔

اس کے بعد جب حضرت یوسف افرائیم کے گھر والوں کے ساتھ بیٹھے ناشتہ کر رہے تھے تو ان کی تشکر آمیز نگاہیں اپنے بیٹے کے چہرے پر ٹھہر گئیں خدا نے ان پر اور آسنا تھ پر بڑا فضل کیا تھا۔ کہ وہ اپنے بیٹوں کو بنی اسرائیل میں شامل کرنے کے قابل ہو سکے۔ حضرت یوسف کی ان کے لئے یہی سب سے بڑی تمنا تھی۔ آسنا تھ نے بچوں کو اپنے باپ کے گھرانے کے فرد بننے میں ان کی بڑی راہنمائی کی تھی۔

سہ پہر کے خنک اور خوش گوار لمحات میں ایک رتھ عمارت کے سامنے آکر رکا۔ دو مصری مہمان حضرت یوسف سے ملنے آئے تھے۔ جمر جو کبھی سرکاری افسر ہوا کرتا تھا اور اس کے ساتھ اس کا پوتا۔

میرے آقا کہہ کر جمر نے حضرت یوسف کو گلے لگا لیا جب کہ نوجوان نے ادب سے جھک کر سلام کیا۔

حضرت یوسف نے اپنے پرانے دوست کی خوب آؤ بھگت کی۔ خاطر تواضع کے دوران میں وہ اپنے ماضی کو یاد کرتے رہے جب دونوں کی طاقت عروج پر تھی۔

جمر نے دکھ سے اپنے سر کو جھٹکا دیتے ہوئے کہا، اتنے اعلیٰ عہدوں پر فائز رہنے کے باوجود آج ہم کہاں ہیں! بڈھے کھوسٹ جو یہ بھی بھول جاتے ہیں کہ ہم کیا کہنے والے تھے اور بے وقت سو جاتے ہیں۔ انسان کی زندگی بھی کیا ہے!

جمر کے پوتے نے لقمہ دیا غالی جاہ! میں سمجھ رہا تھا کہ آپ مصر کے اعلیٰ طبقے کے لوگوں میں رہ رہے ہوں گے۔ لیکن اس ملک میں 93 برس گزارنے کے باوجود ابھی تک آپ کڑےبرانی ہیں۔ بڑی عجیب بات ہے! آپ کا نام بھی مصری ہے اور خطاب بھی۔ آپ کی شادی بھی مصری دوشیزہ سے ہوئی، آپ نے مصری دربار، سیاست اور تجارت میں بھی شراکت کی، پھر بھی اپنے خاندان کے دوسرے لوگوں کی طرح آپ عبرانی ہی رہے ایسا کیوں؟

حضرت یوسف کے چہرے پر مسکراہٹ پھیل گئی۔ ہمارا خدا زندہ ہے۔ وہی خدا جو انسان سے ہم کلام ہوتا ہے۔ اس نے ہمیں اپنی خاطر الگ کر رکھا ہے۔

جمر نے اپنے شبہات کا اظہار کیا جہاں تک میں نے دیکھا ہے عبرانی بھی ان ہی دیوتاؤں کی پرستش کر رہے ہیں جن کو ہم پوجتے ہیں۔ میں نے غلط تو نہیں کہا؟

حضرت یوسف سے کچھ جواب نہ بن پڑا۔ انہیں اس کی تصدیق کرنی پڑی۔ انہیں اس بات سے بڑا دکھ ہو رہا تھا کہ بنی اسرائیل اپنے باپ کے خدا کی عبادت کے ساتھ ساتھ بتوں کو بھی پوجتے ہیں۔ وہ جانتے تھے کہ خداوند خدا غیور خدا ہے اور وہ کسی قیمت پر اس فعل کو برداشت نہیں کرے گا۔

وہ ابھی انہی خیالوں میں گم تھے کہ جمر کی آواز نے انہیں چونکا دیا۔ میرے

دوست! میں تمہیں خبردار کرنے آیا ہوں کیونکہ مجھے معتبر ذرائع سے اطلاع ملی ہے کہ نیا فرعون تمہارے گھرانے کا جانی دشمن ہے۔ جلد ہی تم سب کو غلام بنا لیا جائے گا اور تم لوگوں سے عمارتیں اور اہرام تعمیر کرانے کا کام لیا جائے گا۔ یا پھر کھیتوں اور زمین دوڑکانوں میں غلامی کرنی ہوگی۔ دیوتا تم پر رحم کریں۔

حضرت یوسف جانتے تھے کہ جہر سچ کہہ رہا ہے۔ جب ان کا دوست چلا گیا تو انہوں نے اپنی تمام فکریں خدا کے حضور پیش کر دیں کیونکہ وہی ان کے لوگوں کا واحد سہارا تھا۔ انہیں یقین تھا کہ جس خدا نے ان کی زندگی کے لئے ایک کامل منصوبہ تیار کر رکھا تھا ان کی اولاد کے لئے بھی اس نے ضرور ایسا ہی منصوبہ بنا رکھا ہوگا۔ تاہم جشن پر روز خوف کے بادل گہرے ہوتے جا رہے تھے۔

اب حضرت یوسف کی صحت روز بروز گرتی جا رہی تھی۔ اور یہاں تک کہ وہ بالکل ہی بستر پر پڑے رہتے تھے۔ طبیعت کی خرابی نے ان کی رہی سہی طاقت بھی زائل کر دی تھی۔ وہشت زدہ ہو کر ان کے گھرانے کے لوگ ان کے گرد جمع ہو کر آہ و زاری کرنے لگے۔ بزرگ یوسف! ہمارا کیا بنے گا؟ اگر فرعون نے ہمیں غلام بنا لیا تو وہ ہمیں کوڑے مار مار کر مکھیوں کی طرح مسل ڈالے گا۔ اب تو اتنی دیر ہو گئی ہے کہ اس ملک کو چھوڑا بھی نہیں جا سکتا۔ فرعون کا اشکر ہمیں کبھی بھی کنعان واپس نہیں جانے دے گا۔

حضرت یوسف اگرچہ نقاہت محسوس کر رہے تھے تاہم خدا پر ٹھوس ایمان کی قوت سے انہوں نے خود کو سنبھالا اور اپنے لوگوں کو یوں تسلی دی ہم مصر میں مسافر ہیں۔ جب خدا کا مقررہ کردہ وقت آئے گا تو وہ یقیناً تمہارے وطن کنعان تک پہنچنے میں تمہاری راہنمائی کرے گا۔ خدا قادر مطلق نے میرے بابا یعقوب کے ساتھ خود وعدہ کیا تھا میں تیرے ساتھ مصر کو جاؤں گا اور پھر تجھے ضرور لوٹا بھی لاؤں گا۔

پھر بالآخر حضرت یوسف نے محسوس کیا کہ ان کا آخری وقت آ پہنچا ہے۔ چنانچہ

انہوں نے اپنے قبیلے سے کہا میں مرنے ہی والا ہوں۔ لیکن خدا یقیناً تمہاری حفاظت کرے گا اور اس ملک سے نکال کر اس وطن میں لے جائے گا جس کے دینے کا وعدہ اس نے حضرت ابراہیم، حضرت اسحاق اور حضرت یعقوب سے کیا ہے۔

حضرت یوسف کی آنکھیں اپنے محبوب خدا سے ملاقات کے تصور سے ہی چمکنے لگیں۔ اس خدا کے تصور سے جس کے ساتھ وہ چلتے رہے تھے۔ جس کی عمر بھر انہوں نے خدمت کی تھی۔ وہ تو اسی لمحے کے لئے جی رہے تھے۔ پھر وہ ان سے مخاطب ہو کر کہنے لگے، مجھ سے وعدہ کرو کہ جب خدا تمہیں ملک کنعان میں لے کر جائے تو تم میرا جسدِ خاکی اپنے ساتھ لے کر جاؤ گے۔

پھر انہوں نے آخری ہنگامی لی اور دم توڑ دیا۔ اب وہ اس شہر میں چلے گئے تھے جس کی بنیادیں چٹان پر رکھی ہیں۔

ان کی حنوط شدہ لاش کو تابوت میں رکھ دیا گیا۔ جب ان کے لوگ ان کا ماتم کر رہے تھے، اس وقت ان کی تمام نیکیوں اور محبت کو بھی یاد کیا جا رہا تھا۔

حضرت یوسف کی میت کو دفن نہ کیا گیا بلکہ اس طرح تیار رکھا گیا کہ جو نبی خدا کی طرف سے بنی اسرائیل کو خروج کا حکم ہوا سے ساتھ لے جایا جاسکے۔

تقریباً 200 سال تک حضرت یوسف کی لاش اس گھڑی کا انتظار کرتی رہی جب خدا حضرت یعقوب کی اولاد کو اپنے وعدے کے مطابق ملک کنعان واپس لے جائے گا۔ یہ وعدہ اس وقت پورا ہوا جب وہ حضرت موسیٰ کی قیادت میں مصر سے کوچ کر کے اپنے وطن واپس آ گئے۔ خدا کتنا وفادار ہے کہ 200 سال کے بعد بھی اپنا وعدہ پورا کر کے چھوڑتا ہے۔

انجام کار حضرت یوسف کی میت کو سکم میں پہنچا دیا گیا جہاں ان کے باپ حضرت یعقوب نے حاران سے آتے ہوئے اپنا پہلا پڑاؤ ڈالا تھا۔ حضرت یوسف کی باقیات کو اس خطہ زمین میں دفن کیا گیا۔ جو حضرت یعقوب نے سکم کے بادشاہ سے خریدا تھا۔ ان کی قبر خدا کی وفاداری کا واضح ثبوت ہے۔ کہ اس نے اپنے سارے وعدے پورے کر دیئے۔